

صوفیہ اور سالکین کے لیے رہنمانا صحانہ اصول پر مشتمل امام سید احمد کبیر رفائی رضی
اللہ عنہ کی کتاب النظام الخاص لابل الاختصاص کا سلیمانی اردو ترجمہ بنام

نصائح رفایہ عیہ

حسب فرمائش

حضرت مولانا سید حسام الدین رفائی مدظلہ العالی
خانقاہ رفایہ بڑودہ گجرات

ترجمہ ترتیب و تحریج
محمد عطاء النبی حسینی مصباحی ابوالعلاء
جامعۃ المسدیۃ فیضان رضا، بریلی شریف

مطبوعہ فاؤنڈیشن

ناشر

فخرملٹ فاؤنڈیشن، نیپال

بِسْمِ اللَّهِ الرَّحْمَنِ الرَّحِيمِ

صوفیہ اور سالکین کے لیے راہنمانا صحانہ اصول پر مشتمل
امام سید احمد کبیر رفاعی رحمۃ اللہ علیہ کی کتاب ”النظام الخاص لأهل
الاختصاص“ کا سلیں اردو ترجمہ

بنام

نصائح رفاعية

تصنیف

کبیر الاولیاء حضرت سید احمد کبیر رفاعی رحمۃ اللہ علیہ

ترجمہ

حضرت مولانا محمد عطاء لنبی حسینی مصباحی

---(ناشر)---

فخر ملت فاؤنڈیشن، نیپال

جملہ حقوق بحق ناشر محفوظ ہیں

..... نام کتاب -- : النظام الخاص لأهل الاختصاص

..... اردو نام --- : نصائح رفاعية

..... مصنف --- : كبير الاولیاء حضرت سید احمد کبیر رفاعی رضی اللہ عنہ (۵۱۲-۵۵۷ھ)

..... مترجم ---- : مولانا محمد عطاء النبی حسین مصباحی

..... تصحیح و نظر ثانی : حضرت مولانا کمال احمد علیمی صاحب قبلہ، دارالعلوم علیمیہ

..... پروف ریڈنگ : مولانا محمد اظہار النبی حسینی مصباحی، الجامعۃ الشرفیہ، مبارک پور

..... کمپوزنگ -- : مولانا امن رضوی

..... حسب فرماںش : مولانا سید حسام الدین رفاعی، بڑودہ، گجرات

..... اشاعت اول : ۱۳۲۰ھ/۱۹۴۰ء بموقع آل نیپال تاجدارِ مدینہ کانفرنس

..... ناشر ---- : فخرملٹ فاؤنڈیشن، نیپال

..... صفحات --- : ۹۶ ہدیہ -----

..... ملنے کے پتے

+919433023640 ☆ خانقاہ اسماعیلیہ، کھردہ، کوکاتا

+9779816876803 ☆ دارالعلوم قادریہ، مہوتری، نیپال

+9779807666741 ☆ جامعہ حنفیہ برکاتیہ، جنک پور دھام، نیپال

+9779803459287 ☆ جامعہ حبیبیہ رضویہ، بیلا، نیپال

فہرست مضمایں

نمبر شمار	عنوانات	صفحہ
(۱)	فہرست مضمایں	۳
(۲)	انتساب	۷
(۳)	تہذیب	۸
(۴)	دعائیے کلمات	۹
(۵)	دعائیے کلمات	۱۱
(۶)	تقریظ و تاضی نیپال	۱۳
(۷)	تقریظ تخترنیپال	۱۵
(۸)	تقديم	۱۸
(۹)	حالات مصنف	۲۲
(۱۰)	سخن مترجم	۳۳
(۱۱)	حضور ﷺ کا تعلق بارگاہ الہی سے دیگر انیباے کرام سے زیادہ ہے	۳۸
(۱۲)	تبیغ دین میں کافر یہ کامیاب انجام دینے والے	۳۹
(۱۳)	انسان میں افضلیت کا معیار معرفت الہی ہے	۴۰
(۱۴)	راہ حق کے سلسلے میں قیمتی فصیحتیں	۴۰
(۱۵)	اپنی کامیابی پر کھنے کا طریقہ	۴۱
(۱۶)	عقل اللہ تعالیٰ کا عطیہ ہے	۴۱
(۱۷)	راہ خدا میں کلام اور اس کی اثر آفرینی	۴۲
(۱۸)	فلسفہ کی نہ مت	۴۳
(۱۹)	حکمت کی ترغیب	۴۴
(۲۰)	دین اسلام کا فروغ فاسق و فاجر سے	۴۴

نصارخ رفاعیہ

(۲)

۳۵.....	(۲۱) شریف و خسیں انسان میں فرق.....
۳۶.....	(۲۲) اہل معرفت کا مرتبہ
۳۶.....	(۲۳) حکمت اور حکما کا مرتبہ
۳۷.....	(۲۴) احیائے سنت و تبلیغ حکمت کا مرانی کی ضمانت
۳۷.....	(۲۵) سادات کرام کی فضیلت اور خصوصیات
۳۸.....	(۲۶) اہل اللہ کی حالت
۳۸.....	(۲۷) اللہ تعالیٰ نے امام رفای سے عہد لیا
۳۹.....	(۲۸) انبیاء کرام کا بکریاں بجانے کی حکمت
۳۹.....	(۲۹) عقل کی شرافت
۵۰.....	(۳۰) حقیقی عاشق کون؟
۵۰.....	(۳۱) اہل اللہ کے نزدیک دنیا کی حیثیت
۵۱.....	(۳۲) حصول علم کی کوئی حد نہیں
۵۱.....	(۳۳) کامیابی دلانے والا علم
۵۲.....	(۳۴) سو شہیدوں کا ثواب
۵۳.....	(۳۵) انسان کی تین قسمیں
۵۳.....	(۳۶) طلب حق کی راہیں
۵۴.....	(۳۷) کام کرتے جاؤ
۵۴.....	(۳۸) کتاب اللہ کی عظمت و برکت
۵۶.....	(۳۹) حضور ﷺ اب بھی ہمارے درمیان ہیں
۵۶.....	(۴۰) ادب اور عبرت حاصل کرو
۵۶.....	(۴۱) زبان، آنکھ، کان، پیر، شکم اور ستر کی حفاظت کرو
۵۷.....	(۴۲) ہر حال میں شکر الہی کرو
۵۸.....	(۴۳) نفس کی حالت
۵۸.....	(۴۴) صبرا اختیار کرو

۵۹	(۲۵) مخلوق خدا کے ساتھ حسن سلوک
۶۰	(۲۶) اولیاء اللہ کی عظمت
۶۱	(۲۷) حضور ﷺ کی شان میں حضرت عبد اللہ ابن رواحہ کے اشعار
۶۲	(۲۸) سنت فجر کی اہمیت
۶۲	(۲۹) سنت رسول ﷺ کی حفاظت کرو
۶۲	(۵۰) کس راہ کو اختیار کیا جائے ؟
۶۳	(۵۱) عام لوگوں کا نظریہ
۶۳	(۵۲) عقل مندوں کا نظریہ
۶۳	(۵۳) موت کو یاد کرو
۶۵	(۵۴) دنیا عبرت کی جائے
۶۵	(۵۵) ہمت والا کون ؟
۶۶	(۵۶) پاکیزہ کمالی کھاؤ اور کھلاؤ
۶۶	(۵۷) عاجز عورت سے بھی خسیں طبیعت
۶۷	(۵۸) حضرت شیخ منصور ﷺ کا تقوی
۶۷	(۵۹) امام احمد ابن حنبل رحمۃ اللہ علیہ کی اپنے بیٹے کو نصیحت
۶۸	(۶۰) زہد کیا ہے ؟
۶۹	(۶۱) صاحب حکمت کی خصوصیات
۷۰	(۶۲) اپنے امیر کی اطاعت و محبت
۷۱	(۶۳) نرمی نرمی نرمی
۷۱	(۶۴) فضول خرچی اور میانہ روی
۷۱	(۶۵) تہذیب یافتہ لوگوں کو دوست بناؤ
۷۲	(۶۶) افضل زہد
۷۳	(۶۷) بارگاہ الہی میں قرب کے راستے
۷۳	(۶۸) تصوف کی تعریف

نصائح رفاعية

(۱)

۷۳	(۶۹) مرشد کی اہمیت
۷۴	(۷۰) کھانے کے آداب
۷۵	(۷۱) عبادت اہی کا بہترین طریقہ
۷۶	(۷۲) تصوف کی چند پسندیدہ خصلتیں ہیں
۷۷	(۷۳) سچے صوفی کی پہچان
۷۸	(۷۴) پہلے اپنے نفس کو نیکی کا حکم دو
۷۹	(۷۵) ہدایت یافتہ دل کی علامت
۸۰	(۷۶) تحقیق کا طریقہ
۸۱	(۷۷) ضروری امر کی طرف کوشش
۸۲	(۷۸) کامل انسان کی علامت
۸۳	(۷۹) فضل علم استقامت علی الحق ہے
۸۴	(۸۰) قیمتی نصیحت
۸۵	(۸۱) بارگاہ اہی میں سب سے پسندیدہ
۸۶	(۸۲) نفس کی قسمیں
۸۷	(۸۳) صوفی کے عادات
۸۸	(۸۴) شرف اکی قدر اور شرافت کی حفاظت
۸۹	(۸۵) مجاہدین تحفظ نبوت و رسالت کی مدد
۹۰	(۸۶) شریعت محمدی کی فضیلت
۹۱	(۸۷) نبی کریم ﷺ کی فضیلت
۹۲	(۸۸) دین اسلام کی عظمت
۹۳	(۸۹) عجائب قدرت میں غور و فکر کرو
۹۴	(۹۰) فہرس الآیات
۹۵	(۹۱) فہرس الاحادیث
۹۶	(۹۲) مترجم ایک نظر میں

انتساب

امام عظیم ابوحنیفہ، امام شافعی، امام مالک—، امام احمد بن حنبل رضی اللہ عنہم
غوث عظیم سیدنا شیخ محبی الدین عبدالقاروں جیلانی رضی اللہ عنہ
حضرت مولانا سید فخر الدین غلام حسین عرف امیر میاں رفتائی رضی اللہ عنہ
زبدۃ العارفین حضرت خواجہ سید امیر ابوالعلاء رضی اللہ عنہ
هم شبیہ غوث عظیم سید علی حسین اشرفی جیلانی کچھو چھوی رضی اللہ عنہ
اعلیٰ حضرت امام احمد رضا حنفی قادری بریلوی رضی اللہ عنہ
محمد ث عظیم سید محمد اشرفی جیلانی کچھو چھوی رضی اللہ عنہ
سرکار کلاں سید مختار اشرفی جیلانی کچھو چھوی رضی اللہ عنہ
جلالۃ العلم ابوالغیض حضور حافظ ملت علامہ شاہ عبدالعزیز رضی اللہ عنہ

تھدیہ

صاحب کتاب
سلطان الاولیاء حضرت سید احمد کبیر رفای رض
اور مرشد ان احجازت
مفسر قرآن پیر طریقت رہبر شریعت
حضرت مولانا سید شاہ ظہور الحسین سادات پوری مرظہ العالی
شیخ الاسلام والمسلمین، رئیس المحققین، اشرف المرشدين
حضرت علامہ مولانا سید محمد مدنی اشنفی الجیلانی کچھوچھوی مرظہ العالی
حکیم ملت پیر طریقت رہبر شریعت
حضرت مولانا محمد اسماعیل حسینی (چترویدی) مرظہ العالی

دعائیہ کلمات

حکیم ملت

حضرت مولانا محمد اسماعیل حسینی (چتو بدی) مرظہ (العلیٰ)

خانقاہ اسماعیلیہ، کھردہ، کوکاتا

بسم الله الرحمن الرحيم

سید العارفین تاج المُتّقین، غوث اکبر، تاج الشیوخ حضرت سید احمد کبیر رفای علیہ السلام
کون ہیں، کیا ہیں، آپ کا رتبہ کیا ہے، آپ کی عظمت کیا ہے، آپ کی رفت کیا ہے، آپ کی
شان کیا ہے؟ کسی بھی اہل علم پر ان سوالات کے جوابات پوشیدہ نہیں۔ کیوں کہ آپ کی شان
و عظمت کی بلندی، آپ کی رفت و سر بلندی کی تابندگی اور شرف و بزرگی کی تاب ناکی کا عالم یہ
ہے کہ پیر پیراں میر میراں غوث اعظم حضرت شیخ عبد القادر جیلانی علیہ السلام جیسے سردار اولیاء
کرام کی زبان مبارک بھی آپ کی مدح میں رطب اللسان ہے۔

مجھے میرے نورِ نظر لختِ جگر مولانا محمد عطاء النبی حسینی مصباحی ابوالعلائی ناظم جامعۃ
المدینۃ فیضانِ رضا، بریلی شریف نے اطلاع دی کہ حضور سیدنا شیخ احمد کبیر رفای علیہ السلام کی
تصوف و طریقت کی ایک اہم کتاب ”النظام الخاص لآل الاختصاص“ کے ترجمہ کی تکمیل کر لی
ہے۔ ترجمہ ٹگاری کی وادی میں سیر کرنا ایک مشکل امر ہے جس سے اس خاردار وادی میں قدم
رکھنے والے خوب واقف ہیں؛ اس لیے اطلاع کو سنتے ہی دل خوشی سے جھوم گیا اور بارگاہ
خداؤندی میں دل سے دعا نگلی کہ اے سارے جہان کے پانے والے سارے جہان پر
رحمت فرمانے والے اور ان کے اہل بیت اطہار کے وسیلے اور اس کتاب اور صاحب کتاب

کی برکت سے میرے ولدِ عزیز و سعید کی اس کوشش و کاوش کو اپنی بارگاہ میں قبولیت سے سرفراز فرما اور اس نقیرزادے کو اپنے دین میں کی حقیقی خدمت اور محبتِ رسول ﷺ و آلِ رسول کی سرشاری کی دولت نصیب فرماء اور جس وقت نبی کریم ﷺ کے سوانہ کسی کی شفاعت اور نہ کسی کا درکام آئے اس وقت اپنے محبوب ﷺ کی شفاعت سے شاد کام فرماء۔ ساتھ ہی اس کتاب کی اشاعت میں کسی بھی طرح سے حصہ لینے والے ہر ہر فرد کے حق میں بھی ان دعاوں کو قبول فرماء۔ آمین بحرمة جدا الحسن والحسين وسيد الکوینين والثقلین۔

نقیر قادری پشتی ابوالعلائی

محمد سلیمان حسینی (چترویدی)

سابق خطیب و امام کھردہ بڑی مسجد، کوکاتا ۱۷

خانقاہ اسماعیلیہ، کھردہ، کوکاتا

بروز جمعرات ۵ / شعبان المُعْظَم ۱۴۲۰ھ مطابق ۱۱ اپریل ۲۰۱۹ء

دعائیہ کلات

از

حضرت مولانا سید حسام الدین رفای مدرسہ العالی

خانقاہ رفاعیہ، بڑودہ، گجرات

بسم الله الرحمن الرحيم
 زیر نظر کتاب ”النظام الخاص لآل الاخصاص“ جو میرے جداً مجدد مورث اعلیٰ بانی
 سلسلہ رفاعیہ سلطان الاولیاء والعارفین من الیوم الی یوم الدین حضرت سید احمد کبیر رفای
^{رض} کی کتاب ہے۔ اس کتاب کی اہمیت و افادیت کا اندازہ اس سے بخوبی لگایا جاسکتا ہے کہ
 اس کتاب کے اس سے قبل دو ترجمہ ہوئے ایک تھانوی کے معتمد مولوی ظفر عثمانی نے اور
 دوسرا سید مصطفیٰ رفای ندوی نے کیا۔ مولوی ظفر عثمانی اس کی اہمیت و افادیت کے بارے میں
 رقم طراز ہیں:

(الف) یہ رسالہ حضرت سیدنا شیخ احمد کبیر رفای قدس اللہ سرہ نے اپنے خاص
 لوگوں کے لیے بطور دستور العمل کے تصنیف فرمایا ہے اسی سے اس کی اہمیت و رفتہ شان کا
 اندازہ کیا جاسکتا ہے۔ حقیقت یہ ہے کہ دریا کو کوزہ میں بنڈ کیا گیا ہے۔

(ب) اس رسالہ کے طرز سے معلوم ہوتا ہے کہ رسالہ وعظ و املا کے طریقہ پر
 نہیں لکھا گیا بلکہ تصنیف کے طور سے تصنیف فرمایا گیا ہے۔ (مراام الخواص، ص: ۶-۷)

لیکن یہ ترجمہ اب تک غیروں ہی کے قلم سے معرض وجود میں آیا تھا جس میں
 انہوں نے اپنے عقائد و نظریات کا بھی شمول کیا۔ اس ضرورت کا احساس کرتے ہوئے ”نصائح
 رفاعیہ“ کے نام سے اسی کا اردو ترجمہ محب گرامی حضرت مولانا محمد عطاء اللہی حسینی مصباحی ابو

العالیٰ ناظم جامعۃ المدینہ فیضان رضا، بریلی شریف دام ظله العالیٰ نے کیا جو نوجوان علم میں
قرطاس و قلم سے دلچسپی رکھنے والے ایک متحرک وفعال عالم دین ہیں۔
اور امام کبیر رفای رحی اللہ عنہ کے علم و عمل کا حال یہ تھا کہ صاحب ”ظائف احمدیہ“ نے
فرمایا ہے کہ خاص اہل اللہ میں سے بعض بزرگوں نے حضور نبی کریم ﷺ کو خواب میں
دیکھا کہ فرمار ہے تھے کہ سید احمد کبیر رفای اپنے مریدین کی تربیت قول سے زیادہ اپنے عمل سے
کرتے ہیں۔

در حقیقت سید احمد کبیر رفای کے اخلاق حمیدہ حضور رسالت پناہ ﷺ کی سنت
کے عین مطابق تھے، اور آپ نے عاجزی و انساری کو اہل اللہ کے لیے قربت الہی کا بہترین
و مختصر ترین راستہ قرار دیا ہے۔ اور ہمارے جداً مجدد سید احمد کبیر رفای فنا فی اللہ کی زندگی اور
حیات جاویدہ کا گوشہ گوشہ تعمیری، اصلاحی اور حکمت کا پہلو لیے ہوئے ہیں، بلاشبہ آپ سید احمد
رفای رضی اللہ تعالیٰ عنہ امت کے معمار اور ملت کے مرشد اور قوم کے پیشواد قائد ہے ہیں، امت مسلمہ
ایسے معماروں، مرشدوں اور قائدوں سے نوازی جاتی رہی ہیں اور ان شاء اللہ نوازی جاتی
رہیں گی، کامیابی تو ایسی ہستیوں کو اپنارہبر و ہنما بنا کر ان کی اتباع و پیروی کرنے میں ہے۔

کتاب کا ترجمہ نہایت سلیس اور روائی ہیں، ترجمہ کا احساس تک نہیں
ہوتا ہے، ترجمہ کے ساتھ عبارات کو اعراب سے مزین کیا گیا ہے، اور نصوص کا ترجمہ کرنے
میں کافی حزم و احتیاط سے کام لیا گیا ہے،

مولیٰ تعالیٰ مترجم مولانا محمد عطاء النبی حسینی مصباحی ابوالعالیٰ صاحب کو اجر عظیم عطا
فرمائے اور حضرت سید احمد کبیر رفای کے فیوض و برکات سے مالا مال فرمائے اور ملک نیپال کا
متحرک وفعال فاؤنڈیشن ”فخر ملت فاؤنڈیشن“ کو بھی عظیم بدله دے جس کے زیر اہتمام کتاب
کی اشاعت ہو رہی ہے اور ہم سب کو سیدنا احمد کبیر رفای کی تعلیمات کو سمجھنے اور ان پر عمل
کرنے کی توفیق دے۔ آمین۔

سید حسام الدین رفای -

خانقاہ رفاعیہ بڑودہ گجرات - 919978344822

تقریط

قاضی نیپال

حضرت علامہ مفتی محمد عثمان رضوی مرشد العالم

صدر مفتی ادارہ شرعیہ نیپال، جنک پورڈھام

بسم الله الرحمن الرحيم

الله تبارک و تعالیٰ نے اپنے بندوں کی ہدایت و رہنمائی کے لیے اس خاک دان گیتی پر انبیاء کرام کو مبعوث فرمایا لیکن سلسلہ نبوت کے اختتام کے بعد ہدایت و رہنمائی اور دعوت و تبلیغ کے اس کارِ گراں مایہ کی ذمہ داری علماء امت کے سپرد ہوئی۔ جسے علماء امت نے بخوبی انجام دیا اور ہنوز یہ سلسلہ جاری و ساری ہے۔

رشد و ہدایت کا کام جہاں جس انداز میں ضرورت پڑی وہاں اسی انداز میں اس ضرورت کو پورا کیا گیا۔ کہیں وعظ و خطابت کے ذریعہ یہ فریضہ انجام دیا گیا اور کہیں تحریر و قلم کے ذریعہ یہ کام پایہ تکمیل کو پہنچا۔ ان نقوص قدسیہ میں سے ایک قطب الاولیاء حضرت سید احمد کبیر رفای نجاشیؒ کی عظیم الشان ذات گرامی بھی ہے جن کی ذات با برکات سے دین و مذہب کا خوب فروغ ہوا اور جن کا شمار جہاں تصوف و طریقت، کاروان حقيقة و معرفت اور آسمان ولایت و قطبیت کے ان عظیم و جلیل اقطاب میں ہوتا ہے جن کو ”اقطب اربعہ“ سے یاد کیا جاتا ہے۔ آپ نے بھی موقع محل کے لحاظ سے جس طریقہ سے بھی دین متین کی خدمات ممکن ہو سکیں انجام دیں۔ خواہ وعظ و خطاب، پند و نصائح کے ذریعہ ہو یا تصنیفات و تالیفات کے ذریعہ۔ آپ کی تصنیفات میں ایک کتاب ”النظام الخاص لاہل الاختصاص“ بھی ہے جو تصوف

و طریقت میں ایک اہم کتاب ہے۔ اس اہم کتاب سے استفادہ کو عام کرنے کی نیت سے حکیم ملت حضرت مولانا محمد سلمعیل حسینی (چتر ویدی) مدظلہ کو اکاتا کے نورِ نظر لخت جگر عنزیٰ الاعز مولانا محمد عطاء النبی حسینی مصباحی ابوالعلائی ناظم جامعۃ المدینۃ فیضانِ رضا، بریلی شریف نے اسے اردو کا خوب صورت جامہ پہنایا ہے اور الحمد للہ علی احسانہ مترجم موصوف نے بھسن و خوبی اس کام کو انجام دیا۔

النظام الخاص کا یہ ترجمہ ضخامت کے لحاظ سے تو مختصر ہے لیکن معنوی لحاظ سے اردو زبان میں تصوف و طریقت کے باب میں گراں قدر اضافہ ہے جس سے یقیناً اہل علم و فہم اور صاحبان بصیرت و بصارت ضرور مستفید و مستنیر ہوں گے۔ اللہ تعالیٰ اپنے حبیب کریم افضل الصلوات والتسlim کے صدقہ و طفیل اس کتاب کو مقبول عوام و خواص بنائے اور آخرت میں حضور نبی مظہم ﷺ کی شفاعت اور نجاتِ ابدی و سرمدی کا وسیلہ بنائے۔ آمین بجاه النبی الرحیم افضل الصلوات والتسlim۔

محمد عثمان رضوی قادری
قاضی و مفتی ادارہ شرعیہ نیپال

و

خادم التدریس جامعہ حنفیہ برکاتیہ، جنک پور

تقریظ

فخر نیپال

حضرت علامہ مفتی محمد اسرائیل رضوی مرشد العالی

دارالعلوم قادریہ مصباح اُسْلَمِیین، علی پٹی، نیپال

بسم الله الرحمن الرحيم

آسمان ولایت اور جہان قطبیت کے عظیم المرتبت اور رفع الدرجت اولیاے کرام میں ایک روشن و منور نام سید الاولیاء، کبیر الاولیاء سید السادات حضرت سید احمد کبیر رفای علی الحسنۃ کا ہے۔ جن کی زندگی کا المحجہ لمحہ یادِ الہی سے سرشار، حیات کی ہر ہر گھڑی گھڑی محبت رسول ﷺ میں مست، ایامِ زیست کا ہر ہر آن مخلوق خدا کو وعظ و نصحت اور خدمت سے عبارت ہے۔ اپنی مصروف ترین زندگی سے وقت نکال کر صرف اور صرف مرضی مولیٰ کی نیت سے آپ نے مختلف موضوعات پر کئی کتابیں تحریر فرمائیں بلکہ بعض مورخین کے مطابق تو آپ کی تصنیفات و تالیفات کی تعداد ۲۶۲ ہے لیکن قوم تاتار کی جنگ میں زیادہ تر کتابیں ضائع ہو گئیں اور جو بچ گئیں ان میں سے چند کے اسماء ہیں:

البرهان المoid . الحكم الرفاعیه . الأحزاب الرفاعیه . النظم
الخاص لاهل الاختصاص . البهجة الفقه و الوصایا و الصراط المستقیم في
تفسیر معانی سُمَّاً لِرَحْمَةِ الرَّحِيمِ في الزویة في الطريق إلى الله .
العقائد الرفاعیه . المجالس الأحمدیة ، تفسیر سورۃ القدر ، حالة اهل الحقيقة

مع الله في الأربعين في شرح التنبية ۔ رحیق الکوثر
 نہایت قیمتی قیمتی مواد پر مشتمل ان کتابوں میں ایک کتاب ”النظام الاخص لائل
 الاختصاص“ ہے جس کا سلیں اور عمدہ ترجمہ بنام ”نصائح رفاعية“ کی فوٹو کاپی پیش نظر ہے۔
 یہ ترجمہ اس وقت غیر مطبوعہ ہے اور برائے تقریظ میرے پیش نظر ہے۔ تقریظ کی خواہش
 ملک نیپال کے جواں سال مگر با وقار عالم و فضل مولانا محمد عطاء النبی حسینی مصباحی ابوالعلائی
 ناظم الجامعۃ المدینۃ فیضان رضا، بریلی شریف نے کی ہے جو صاحب زادہ ہیں ماہر چارویہ حکیم
 ملت صوفی محمد اسماعیل حسینی (چتویدی) کے۔

ماشاء اللہ ! مولانا موصوف نے ترجمہ بڑے اچھے انداز میں کیا ہے جس کا اندازہ
 مطالعہ کے بعد کیا جاسکتا ہے کیوں کہ دوران مطالعہ اس بات کا احساس ہی نہیں ہوتا کہ کسی
 کتاب کا ترجمہ زیر مطالعہ ہے یا مستقل کتاب۔ اور یہ ترجمہ نگاری کی خصوصیات سے ہے۔
 کتاب میں امام رفاعی علیہ السلام نے سالکین راہِ طریقت کے لیے جو نصیحتیں فرمائی ہیں ان میں سے
 کچھ درج ذیل ہیں:

انسان میں افضلیت کا معیار معرفتِ الہی ہے، اپنی کامیابی پر کھنے کا طریقہ، عقل
 اللہ تعالیٰ کا عطیہ ہے، فلسفہ کی مذمت، حکمت کی ترغیب، شریف و خسیں انسان میں فرق،
 احیاء سنت و تبلیغ حکمت کامرانی کی صفات، ساداتِ کرام کی نضیلیت اور خصوصیات، اہل
 اللہ کی حالت، حقیقی عاشق کون، حصولِ علم کی کوئی حد نہیں، انسان کی تین قسم، طلبِ حق کی
 راہیں، ادب اور عبرت حاصل کرو وغیرہ اور بھی بہت کچھ نصیحت کے جواہر پارے ہیں جو
 دوران مطالعہ قارئین کو خود ہی حاصل ہوتے جائیں گے۔

حاصل کلام یہ کہ کتاب واقعی قابل استفادہ ہے جس سے نہ صرف اہل علم بلکہ عوام
 کو بھی اس کتاب سے فائدہ اٹھانا چاہیے۔ ویسے بھی اس کتاب کو اردو زبان میں لانے کا ایک بڑا

مقصد اس کے فائدے کے عام اردو داں تک پہنچنا بھی ہے ورنہ علماء کرام تو عربی سے بھی استفادہ کر لیتے ہیں۔ مولیٰ تعالیٰ کی بارگاہ میں دعا گو ہوں کہ اللہ اپنے عبیب بنی کریم صلی اللہ علیہ وسلم کے صدقہ و طفیل کتاب کو عوام و خواص کے منتظر نظر بنائے اور کتاب کے مترجم اور کتاب کو زیور طباعت سے آراستہ کر کے منظر عام پر لانے والوں کی کوششوں کو قبول فرمائے اور ان کے لیے شفاعت نبوی صلی اللہ علیہ وسلم ونجات اخروی کا سبب بنائے۔ آمین۔

نقیر ابوالفضل محمد اسرائیل رضوی قادری نوری
خادم التدریس والا فقائد ادار العلوم قادریہ مصباح المسلمين، علی پئی شریف، نیپال

تقديم

از

حضرت علامہ مولانا کمال احمد علیمی نظامی مرشد العالی

دارالعلوم علیمیہ، جمادا شاہی، بستی

بسم الله الرحمن الرحيم

چھٹی صدی ہجری میں جس اللہ والوں نے اپنے علم و عمل سے رشد و ہدایت اور احسان و سلوک کی دنیا میں عظیم انقلاب برپا کیا ان میں حضرت سید احمد کبیر رفای قدر سرہ کا اسم گرامی سرفہرست ہے۔ حضرت رفای قدس سرہ نے اپنے حال و قال سے لاکھوں قلوب واذہان کو متاثر کیا، اور ان کے اندر خوف خداوندی، محبت رسول، خدمت خلق اور اخلاص واشیار کی روح پھوٹی، آپ کی ذات علم و عمل کا مجمع البحرين تھی، آپ علم و عمل دونوں میں رائخ القدم تھے، اس لیے خداے پاک نے اپنی بارگاہ سے آپ کو وہ غلط میں عطا فرمائیں جو کم ہی کے نصیب میں آتی ہے۔ دست رسول کا چومنا، رسول پاک ﷺ سے شرف بیعت پانا، فنا فی اللہ ہونا یہ سب وہ اعزازات ہیں جو آپ کے زمانے میں آپ ہی کی ذات کو حاصل ہوئے، آپ کی ذات والا صفات انبیاء عظام کے معجزات کا مظہر تھی، ایک روایت کے مطابق ہر بُنی و رسول کی بارگاہ سے آپ کو ان کا ایک ایک وصف خاص عطا کیا گیا، اس بنا پر آپ کے اندر وہ جملہ اوصاف موجود تھے جو ایک و اصل الی اللہ کے لیے ضروری ہیں۔

بلاد عرب میں آپ کے سلسلہ کو وہی شہریت و قبولیت حاصل ہے جو سلسلہ قادریہ کو بلاد عجم میں حاصل ہے، اس مبارک سلسلے سے فیض یافتگان میں امام سیوطی، امام شعرانی، علامہ جزری، سیدی احمد رومی اور شیخ ابراہیم دسوقی جیسی نابغہ روزگار شخصیات ملتی ہیں، آپ کی

سیرت و سوانح پر متعدد کتابیں لکھیں گئیں، علامہ ذہبی، امام ابن اثیر، علامہ شعرافی، ابن خلکان، امام تاج الدین سکی، علامہ بدر الدین عینی، علامہ نہبانی اور امام شاذلی وغیرہ نے آپ کی تعریف و توصیف میں مطول و مختصر تحریریں قلم بند فرمائی ہیں۔

غوث اعظم سیدنا شیخ عبدالقادر جیلانی بגדادی رض کی طرح آپ کی مجلس وعظ بھی روحانیت و تاثیر میں بے مثال ہوا کرتی، کثیر خلق خدا نے آپ کی مجلسوں سے فائدہ اٹھا کر اپنی اصلاح کا سامان کیا ہے۔

آپ کی بہت ساری تصنیفات بھی مطبوع ہیں، جن میں ایک عظیم تصنیف "النظام الخاص لآل الاختصاص" ہے، یہ کتاب فن تصوف میں ہے، اور حضرت رفائل قدس سرہ کے مواضع و نصائح کا مجموعہ ہے۔

یہ کتاب مختصر مگر جامع ہے، مقررین بارگاہ الہی کی زبان میں بلاکی تاثیر ہوتی ہے، ان کی باتیں الہامی ہوتی ہیں، ان کے افکار و خیالات ملئی من اللہ ہوتے ہیں، اس لیے ان میں جواہر آفرینی اور شیرینی و چاشنی ہوتی ہے وہ بے نظیر ہوتی ہے، یہ کتاب بھی اثر انگیزی اور شیرینی و حلاوت میں بے مثال ہے۔

اس کتاب کا تعلق فن تصوف سے ہے، تصوف در حقیقت اتباع سنت و شریعت کا نام ہے، اس کتاب میں اسی کی تعلیم دی گئی ہے، اس میں اہل اختصاص جن سے مراد اہل طریقت اور صوفیاے کرام ہیں انہیں کے لیے رہنمایاصول ذکر کیے گئے ہیں، اس کتاب میں امور مذکور ہیں ان کا حاصل یہی ہے کہ سنت رسول کی اتباع ہی وہ طریقت و حید ہے جو اللہ تک پہنچاتا ہے، کثرت ریاضت و محابادہ اور رہبانیت جو سنت رسول سے ہٹ کر ہو غیر سودمند ہے، وصول الی اللہ کے لیے سنت رسول کی اتباع اور شریعت کی پاسداری ہی سب کچھ ہے۔

اس کتاب میں تبلیغ دین کا شوق دلایا گیا ہے، معرفت الہی کو افضلیت کا معیار قرار دیا گیا ہے، عقل و دانش کی اہمیت بیان کی گئی ہے، فلسفہ کی تردید کی گئی ہے، شرافت و خاست میں فرق بیان کیا گیا، کسب حلال کی فضیلت ذکر کی گئی ہے، عشق حقیقی کا تصور پیش کیا گیا ہے،

دنیا کی بے شباتی اور آخرت کی پائیداری بیان کی گئی ہے، علم حقیقی کی شناخت کرائی گئی ہے، انسان کی قسمیں بیان کی گئی ہیں، شکر خدا اور خشیت ربانی کی تعلیم دی گئی ہے، خلق خدا کے ساتھ حسن سلوک کی تعلیم دی گئی ہے۔
غرضیکہ اہل تصوف کے لیے جن امور کی ضرورت ہے ان سب کا احاطہ کیا گیا ہے
اس کتاب میں۔

یہ کتاب عربی زبان میں تھی، اس کا پہلا اردو ترجمہ دیوبندی مولوی ظفر احمد نے کیا جو مولوی اشرف علی تھانوی کاشاگر داور ان کا ترتیب یافتہ تھا، مترجم نے اپنے عقائد و نظریات کی ترویج کے لیے اس کتاب کا ترجمہ کیا، اور مختصر سی کتاب کو طویل حواشی سے بوجمل کر کے کتاب کے مطالب و معانی سے چھیڑ چھاڑ کی کوشش کی ایسے میں ضرورت تھی کہ اس کا ایک صاف و سلیس ترجمہ کیا جائے جس میں اپنی طرف سے کچھ نہ کہ حضرت با برکت کی باتیں کو اردو قالب میں ڈھال دیا جائے، خدا بھلا کرے محب محترم حضرت مولانا عطاء النبی حسینی مصباحی نیپالی ثم بریلوی کا کہ انہوں نے اس ضرورت کا احساس کرتے ہوئے کافی محنت و مشقت کے ساتھ اس عظیم کتاب کا شایان شان ترجمہ کیا، کتاب کی پیراگرانگ کی، اس میں ذیلی سرنخیاں قائم کیں اور اس کے نصوص کی تحریج اور تنقیل کی، اس طرح انہوں نے کتاب کے ترجمہ کا حق ادا کیا، اور کافی دیانت داری سے کتاب کا ترجمہ کرتے ہوئے یہ ثابت کیا کہ حضرت رفائل کے عقائد و معمولات وہی تھے جو ہم اہل سنت و جماعت کے ہیں۔

اس کام کی تحریک خانقاہ رفاعیہ بڑودہ کے چشم و پراغ حضرت مولانا سید حسام الدین رفاعی نے دی، آپ خاندان رفاعیہ سے تعلق رکھنے والے ایک مخلص اور ملنسار عالم دین ہیں، آپ کے ساتھ کئی سالوں تک علمی و قلمی سفر رہا ہے، میرے اپنے علم کے مطابق وہ ایک اچھے انسان ہیں، کتابیں جمع کرنا، اہل علم سے رابطہ رکھنا سلسلہ رفاعیہ کی ترویج کے لیے جان توڑ کو شش کرنا، سلسلہ کی کتابیں چھپوانی یہ سب آپ کے مشاغل ہیں، اللہ تعالیٰ حضرت کی خدمات کو قبول فرمائے۔

زیر نظر کتاب کو میں نے بالاستعاب پڑھا ہے، میں ذاتی طور سے اس کتاب سے
مطمئن ہوں، مترجم کتاب نے کافی محنت کی ہے، اللہ تعالیٰ ان کو سلامت رکھے اور مزید
خدمتِ دین کی توفیق عطا فرمائے۔

کمال احمد علیمی نظامی

خادم التدریس دارالعلوم علیمیہ، جمادشاہی، بستی

حالات مصنف

از

مترجم

بسم الله الرحمن الرحيم
نام و نسب: آپ کا اسم گرامی ”سید احمد کبیر“ ہے۔ کنیت ”ابوالعباس“ ہے اور لقب ”مجی الدین“ ہے۔ چوں کہ آپ کے اجداد میں ایک صاحب کا نام ”رفاعہ“ تھا ان کی طرف نسبت ہونے کے سبب ”رفاعی“ مشہور ہوئے اور حضرت امام شافعی رض کی تقلید کے سبب ”شافعی“ ہوئے۔ آپ نسباً نجیب الطرفین ہیں اس لیے ”حسنی اور حسینی“ بھی کہے جاتے ہیں۔

القاب و آداب: ”مجی الدین“ کے علاوہ اور بھی القاب و آداب سے دنیا نے آپ کو یاد کیا ”ارشاد المسلمين“ میں جن القاب کا ذکر کیا گیا ہے ان میں سے چند یہ ہیں:
 أستاذ الجماعة، والشيخ الكبير، وإمام القرن، والحجۃ البزری، وسيد العارفین، وთاج القین، وشیخ الطوائف، والغوث الأکبر، والمعجزة الحمدیة، ومأوى المقطعين، وناصر الشة، وتأج الشیوخ، وسلطان الأدلاء، وشیخ الكل، وشیخ من لا شیخ له۔ (ارشاد المسلمين طریقتہ شیخ اشتقین، ص: ۲۶۳)

آپ کا سلسلہ نسب: آپ نجیب الطرفین سادات ہیں۔ والد گرامی کی جانب سے نسباً حضرت سرکار سید ناعالیٰ مقام امام حسین رض کے واسطے سے ”حسینی“ سادات ہیں اور والدہ مشققہ کی جانب سے نسباً حضرت سرکار سید ناعالیٰ مقام حسن رض کے واسطے سے ”حسنی“ سادات ہیں۔

پدری سلسلہ نسب: خانقاہ رفاعیہ، بڑودہ گجرات میں موجود بشكل مخطوط محفوظ ”شجرة

الرافعية“ کے مطابق والد ماجد کی جانب سے آپ کا سلسلہ نسب یوں ہے:
 حضرت سید احمد کبیر بن سید سلطان علی بن سید یحییٰ نقیب بصرہ بن سید ثابت، بن سید ابو الغوارس حازم علی بن سید احمد مرتضیٰ بن سید علی اشبلی بن سید رفاعة الحسن الکنی بن سید مہدی بن سید محمد ابو القاسم بن سید حسن بن سید حسین بن سید احمد صالح، بن سید موسیٰ ثانی بن سید ابراهیم مرتضیٰ اصغر بن سید موسیٰ کاظم بن سید جعفر صادق بن سید محمد باقر بن سید علی بن سید زین العابدین بن سید امام حسین بن سیدنا امیر المؤمنین علی بن علی طالب رضی اللہ تعالیٰ عنہم اجمعین۔

مادری سلسلہ نسب: اسی ”شجرۃ الرفاعیہ“ کے مطابق والدہ ماجدہ کی جانب سے آپ کا سلسلہ نسب یوں ہے:

ام الفضل سیدہ صالحہ عائشہ بنت شیخ سیدی ابی بکر بن سید یحییٰ بن سید رفع الدین احمد بن سید عبد اللہ بن سید محمد بن سید طاہر بن سید حمزہ بن سید قاسم بن سید محمد بن سید زید بن سید امام حسن بن سیدنا امیر المؤمنین علی بن ابوطالب رضی اللہ تعالیٰ عنہم اجمعین۔

ولادت با سعادت: حضرت سید احمد کبیر رفای کیم رجب المرجب اور بعض تذکرہ نگار کے مطابق ۱۵۵۲ھ کو مقام حسن میں پیدا ہوئے جو عراق میں ام عبید کے قریب شہرواسطہ کے علاقہ میں واقع ہے۔ آپ کی پیدائش سے پہلے سرکار دو عالم بِسْمِ اللّٰهِ الرَّحْمٰنِ الرَّحِيْمِ نے آپ کے ماموں شیخ وقت حضرت باز الشہب منصور بطاحی رضی اللہ عنہ کو آپ کے پیدا ہونے کی بشارت دی تھی۔ المعارف الحمدیہ فی الوظائف الاحمدیہ ہے:

و قد رأى سيدنا و مولانا السيد منصور الرباني البطاحي المعروف
 بين القوم بالباز الاشهب خال سيدنا السيد احمد رضي الله عنها ذات ليلة
 في منامه رسول الله ﷺ ، فقال له عليه الصلوة والسلام : أبشرك يا منصور
 إن الله يعطي إلى أختك بعد أربعين يوما ولدا اسمه أحمد الرفاعي ، مثل ما أنا
 راس الأنبياء فكذلك هو راس الأولياء ، وحين يكبر فخذ واده به إلى
 الشيخ القارئ الواسطي واعطه له . (المعارف الحمدیہ فی الوظائف الاحمدیہ، ص:۳،

مطبوعہ محمد آنندی مصطفیٰ، مصر)

یعنی حضرت سید احمد کبیر رفائی علیہ الرحمۃ کے ماموں ہمارے آقا و مولیٰ سید منصور ربانی بطاحی معروف ہے ”باز اشہب“ بنی انتہا نے ایک شب رسول کریم ﷺ کو خواب میں دیدار کیا، تو آپ ﷺ نے ارشاد فرمایا: اے منصور! میں تمہیں بشارت دیتا ہوں کہ اللہ رب العزت کھاری بہن کو چالیس دن کے بعد ایک لڑکا عنایت فرمائے گا، اس کا نام احمد ہو گا، جس طرح میں تمام انیما کا سردار ہوں اسی طرح یہ تمام اولیا کا سردار ہو گا جب یہ سن شعور ہو پہنچ جائے تو اسے تربیت کے لیے شیخ قاری و آٹھی کے پاس لے جانا۔

تعلیم و تربیت: حضرت سید احمد کبیر رفائی رحمۃ اللہ تعالیٰ علیہ سات سال تک مقام حسن میں اہنے شفیق ماں باپ کی پرورش میں رہے۔ آپ کی عمر مبارک کا ساتواں سال تھا کہ آپ کے والد ماجد حضرت سید علی رحمۃ اللہ تعالیٰ علیہ کسی ضرورت سے بغداد شریف کی طرف گئے تھے تو وہیں ان کا انتقال ہو گیا۔

باب کے انتقال فرما جانے کے بعد ظاہر آپ کی تعلیم و تربیت کی کوئی صورت نہ تھی اس وجہ سے آپ کے ماموں حضرت شیخ منصور بطاحی رحمۃ اللہ تعالیٰ علیہ نے آپ کو مع آپ کی والدہ محترمہ کے اپنے پاس بلا لیا۔ اور سرکار اقدس ﷺ کی ہدایت کے مطابق تعلیم و تربیت کی طرف پوری توجہ دی۔ قرآن پاک تو آپ نے مقام حسن، ہی میں شیخ عبدالسمیع حربونی کے پاس حفظ کر لیا تھا۔ کچھ دنوں کے بعد حضرت شیخ منصور نے سرکار دو عالم ﷺ کی ہدایت کے مطابق واسطہ میں شیخ ابو الفضل قاری و آٹھی کی خدمت میں علم حاصل کرنے کے لیے آپ کو بھیج دیا۔ شیخ علی و آٹھی نے بھی آپ کی تعلیم و تربیت میں خصوصی توجہ سے کام لیا یہاں تک کہ بیس سال کی عمر میں آپ نے تمام علوم عقلیہ و نقلیہ یعنی حدیث شریف، تفسیر، فقہ، معانی اور منطق وغیرہ تمام فنون مروجہ کی تکمیل کر لی اور آپ کے استاذ محترم نے آپ کو حدیث شریف اور دیگر علوم کی سند و اجازت عطا کی۔ آپ حضرت شیخ علی و آٹھی کے علاوہ شیخ ابو بکر و آٹھی اور حضرت شیخ عبد المالک حربونی کے درس میں بھی شریک ہوتے تھے جو اس زمانے کے علماء میں نہایت باکمال مشہور تھے اور اپنے علم و فضل کی وجہ سے مرجع خلاق تھے

باطنی علوم کی تحصیل: جب سید الاولیاء رحمۃ اللہ تعالیٰ علیہ نے علوم دینیہ کی تکمیل کر لی اور آپ کے اساتذہ نے سندا جازت عطا کر دی تو آپ نے بھی وہیں پر تدریس کا سلسلہ شروع کر دیا اور ساتھ ہی اپنے ماموں حضرت منصور بطاحی رحمۃ اللہ تعالیٰ علیہ سے علوم باطنی بھی حاصل کرنے لگے۔ لطف خداوندی اور مناسبت طبعی کی وجہ سے صب نے علوم باطنیہ میں بھی بہت جلد کمال حاصل کر لیا۔ (سید الاولیاء، از فقیہہ ملت از مفتی جلال الدین امجدی، ص: ۱۱، ۱۲، ادارہ معارف نعمانیہ، لاہور)

اجازت و خلافت: آپ ابھی عمر کی بیسویں بھاروں میں تھے کہ اُستاذ و مرشد شیخ ابوالاطی نے مستقبل میں آپ کی عظمت و کرامت اور فضیلت و منقبت کا پیش اندازہ کر کے (جملہ علوم شریعت و طریقت کی اجازت عام عطا فرمادی، اور ساتھ ہی خرقہ پوشی کر کے خلعت خلافت سے بھی نواز دیا۔

تاہم آپ نے تحصیل علم کے تسلسل کو برقرار رکھا، اور پوری ذمہ داری و مستعدی کے ساتھ شیخ ابو بکر واطی کے حلقہ دروس سے خود کو وابستہ رکھا، اور علم شریعت سے پورے طور سے آسودہ ہو کر وہاں سے اٹھے۔ نیز فقہ کے غواص و دقاق کی تحصیل اپنے ماموں شیخ منصور بطاحی کے ہاتھوں مکمل کر کے اُن سے اجازت وصول کی۔

جس وقت آپ کے ماموں شیخ منصور کو اپنی زندگی کا چراغ گل ہونے کا اندازہ ہوا تو انہوں نے آپ کو بلوا کر شیخ الشیوخ کی امانت اور اپنے خاص وظائف کی ذمہ داری بھانے کا عہد لیا، اور آپ کو منصب سجادگی اور منصب ارشاد پر فائز فرمادیا۔ (انی عظیم ذمہ داری قبول کرتے وقت آپ کی عمر مبارک صرف اٹھائیں سال تھی)۔ (چار بڑے اقطاب، مترجم: مولانا افروز قادری، ص: ۳۵)

سجادہ نشی کا واقعہ: جب حضرت سیدنا شیخ منصور بطاحیؒ کی وفات کا وقت قریب آیا تو ان کی زوجہ محترمہ نے عرض کی: اپنے فرزند کے لیے خلافت کی وصیت کر دیں، شیخ منصور بطاحیؒ نے فرمایا: نہیں بلکہ میرے بھانجے احمد کے لیے خلافت کی وصیت ہے، زوجہ محترمہ نے جب اصرار کیا تو آپ نے اپنے بیٹے اور بھانجے امام رفای خلیلؒ کو بلوا کیا اور دونوں

سے فرمایا: میرے پاس کھجور کے پتے لاو، بیٹا تو بہت سے پتے کاٹ کر لے آیا مگر سیدنا امام رفاعی کوئی پتا نہ لائے، وجہ پوچھی تو حکمت سے بھر پور جواب دیتے ہوئے عرض کی: میں نے سب کو اللہ عز وجل کی تسبیح کرتے ہوئے پایا، اسی لیے کسی پتے کو نہیں کاٹا، جواب میں کرشم منصور ﷺ نے اپنی زوجہ محترمہ کی طرف مسکرا کر دیکھا اور فرمایا: میں نے بھی کئی مرتبہ یہی دعا کی تھی کہ میرا خلیفہ میرا بیٹا ہو مگر مجھ سے ہر مرتبہ یہی فرمایا گیا کہ تمھارا خلیفہ تمھارا بھانجا ہے۔ لہذا ۲۸۱ سال کی عمر میں سید احمد کبیر رفاعی ﷺ کو ماموں جان کی طرف سے خلافت عطا ہوئی اور اسی سال شیخ منصور ﷺ کا انتقال ہو گیا۔ (بہجۃ الاسرار، ذکر احترام المشائخ والعلماء ع... الخ، ص: ۲۰۷، دار المکتب العلمی)

درس و تدریس: اپنے استاذ شیخ علی واطی سے اجازت علوم عقلیہ و نقلیہ کے بعد آپ مندافتاو تدریس پر متمکن ہوئے اور مخلوق خدا کو علوم قرآن و سنت مصطفیٰ ﷺ کی تعلیم دینے لگے۔ آپ روزانہ صبح و شام فقہ و حدیث اور تفسیر و عقائد کی تدریس کے لیے تشریف رکھتے البتہ پیر شریف اور جعراۃ کے دن بعد ظہر تشریف رکھتے اور وعظ فرماتے (آداب لشیخ والتلمنی، ص: ۵۲۷)

مشہور خلفاء و تلامذہ: حضرت سیدنا احمد کبیر رفاعی ﷺ کی بارگاہ میں اس قدر مقبول تھے کہ اللہ عز وجل نے اپنی مخلوق کے دل ان کی طرف پھیر دیے تھے جہاں مسلمان آباد تھے وہاں آپ کے تبعین و مریدین پائے جاتے تھے عقیدت مندوں کی کثرت کا اندازہ اس بات سے لگایا جاسکتا ہے کہ آپ کی حیات میں صرف آپ کے خلفاء اور خلفاء کے خلفاء کی تعداد ہی ایک لاکھ اسی ہزار تک پہنچ چکی تھی۔ ان میں شیخ عمر فاروی، شیخ ابو شجاع فقیہہ شافعی، شیخ یوسف حسینی سمرقندی، عارف بالله عبد الملک بن حماد موصیلی، قطب کبیر ابو عبد الرحیم بن محمد بن حسن براعی وغیرہ رحمۃ اللہ علیہ آپ کے مشہور خلفاء و تلامذہ میں شامل ہیں۔ (فیضان سید احمد کبیر رفاعی، ص: ۲۹، دعوت اسلامی)

تقوی و پرہیزگاری: آپ بچپن ہی سے تقوی و پرہیزگاری کے اعلیٰ مقام پر فائز تھے یہی وجہ تھی کہ ایام شیرخوارگی کے عالم میں بھی ماہ رمضان المبارک میں دن میں دو دھننوش نہ فرماتے۔ اور جب ایام شیرخوارگی میں اتنا روشن تقوی ہو تو جوانی اور ضعیفی میں کیوں نہ ہو۔ اور

تقویٰ کادرس نہ صرف اپنی ذات تک محدود رکھتے بلکہ مخلوق خدا کو بھی اس کی تلقین فرماتے۔
جناب چہ آپ زہد کادرس دیتے ہوئے فرماتے:

الزهد أول قدم القاصدين إلى الله عز وجل، وأساسه التقوى وهي
خوف الله، رئيس الحكمة. (البرهان المoid، ص: ۱۳)
اللہ تبارک و تعالیٰ کی بارگاہ کا ارادا کرنے والوں کا پہلا قدم زہد ہے جس کی بنیاد
تقویٰ ہے اور تقویٰ اللہ تعالیٰ کا خوف اور دنانیٰ کی انتہا ہے۔

نیز آپ فرماتے ہیں:

من يتقى الله بحفظ السر عن آفات الالتفات إلى السوي يجعل له
مخراجا من حجب الإبعاد ، و يرزقه المشاهدة والوصلة من حيث لا
يحتسب. (البرهان المoid، ص: ۱۹)

جو شخص اپنے باطن کو غیر اللہ سے محفوظ رکھتے ہوئے اللہ تعالیٰ سے ڈرے، اللہ تعالیٰ
اس کے لیے دوریوں سے نکلنے کی راہیں آسان فرمادے گا اور اللہ تعالیٰ ایسے شخص کو اپنی ذات
کے مشاہدے میں اور اپنی بارگاہ میں قرب کی نعمت سے یوں سرفراز فرماتا ہے کہ اس شخص
کے وہم و گمان میں بھی نہیں ہوتا۔

سید الاولیاء کے لیے رسول اللہ ﷺ کا ہاتھ نمودار ہوا: آپ جہاں ایک خوف خدا
سے لرزتاول اور اشک بار آنکھ رکھتے تھے وہیں محبت رسول ﷺ میں دھڑکتاول بھی رکھتے
تھے اور نبی کریم ﷺ سے عشق و محبت اس قدر تھا کہ اس محبت کا صلہ اس طرح ملکہ آپ
کے لیے نبی کریم ﷺ کا دست اقدس ظاہر ہوا۔ علامہ شہاب الدین خنجری مصری نیم
الریاض شفقاء قاضی عیاض میں فرماتے ہیں:

كان الشیخ احمد بن الرفاعی كل عام یرسل مع الحاج السلام
على النبی صلی اللہ تعالیٰ علیہ وسلم فلما زاره وقف تجاه مرقدہ وانشد:
فی حالة بعد روحی كنت ارسلها * تقبل الارض عنی فھی نائبی
وهذه نوبة الاشباح قد حضرت * فامدد یدیک لکی تحظی بها

شفتی فقیل ان الید الشریفة بدت له فقبلها فھنیئا له ثم هنیئا -
 ترجمہ: یعنی امام اجل قطب اکمل حضرت سید احمد رفای رضی اللہ تعالیٰ عنہ ہرسال
 حاجیوں کے ہاتھ حضور اقدس ﷺ پر سلام عرض کر بھجتے، جب خود حاضر آئے مزار
 اقدس کے سامنے کھڑے ہوئے اور عرض کی: میں جب دور تھا تو اپنی روح بھیج دیتا کہ میری
 طرف سے زمین کو بوسہ دے تو وہ میری نائب تھی، اور اب باری بدن کی ہے۔ کہ جسم خود
 حاضر ہے دست مبارک عطا ہو کہ میرے لب اس سے محظوظ ہو۔ کہا گیا کہ دست اقدس ان
 کے لیے ظاہر ہوا انھوں نے بوسہ دیا تو بہت بہت مبارک ہوان کو۔ (نیم الریاض شرح
 الشفاء فصل و من اعظم امداد و اکابرہ ﷺ، دار الفکر بیروت ۳/۲۲۲)

تصنیفات: آپ نے خلق خدا کو فیضیاب کرنے کے لیے کتابیں بھی تصنیف فرمائی اس میں
 کچھ تو مطبوعہ ہیں، بعض تاہنوز مخطوطہ ہیں، بلکہ آپ کی کل چھ سو باسٹھ (۲۶۲) کتابیں بتائی جاتی
 ہیں۔ تاتاری جنگ میں اعرق کی تباہی میں اکثر کتابیں ضائع ہو گئیں۔ بہر حال جو کتابیں آپ
 کی طرف منسوب کی جاتی ہیں ان میں سے کچھ کے اسماء ہیں:

البرهان المoid . الحكم الرفاعیه . الأحزاب الرفاعیه . النظم الخاص
 لاهل الاختصاص . البهجة الفقه و الوصايا و الصراط المستقيم في تفسير
 معانی لِسْمِ اللَّهِ الرَّحْمَنِ الرَّحِيمِ في الزوية في الطريق إلى الله . العقائد
 الرفاعیه . المجالس الأحمدیة ، تفسیر سورۃ القدر ، حالة اهل الحقيقة مع الله
 في الأربعين في شرح التنبیه . رحیق الکوثر . (چار بڑے اقطاب، ص: ۴۰)

آپ کی ازواج و اولاد: تاریخ و نسب سے متعلق کتابوں میں مذکور ہے کہ آپ نے کئی ایک
 شادیاں کیں اور ان سے بہت سی اولادیں پیدا ہوئیں۔ (بتایا جاتا ہے کہ) آپ کے بارہ بیٹے اور
 دو بیٹیاں تھیں، جن میں سے چار صاحبراً دوں کے ذریعہ آپ کا نسب جاری ہو کر مختلف ملکوں
 میں پھیلا، جب کہ آپ کے آٹھ بیٹے اولاد کی دولت سے محروم ہے۔

فرزند اکبر سید صالح رفای اپنے والد بزرگوار کی موجودگی ہی میں دنیا سے چلے گئے
 اور سیدی بھی ابخاری کے قبے میں مدفون ہیں۔ ان کے بیٹے سید محمد شمس الدین رفای جاشین

ہوئے جن کی نسل واسطہ، بصرہ، اور سبیلیات وغیرہ میں پھیلی ہوئی ہے۔ دوسرے فرزند سید محمد معدن اسرار اللہ الرفاعی والد گرامی کے پرده فرماجانے کے بعد تخت سجادگی و تولیت پر متمکن ہوئے۔ آپ کی قبر سعید مصر میں زیارت گاہِ عالم ہے۔ آپ کی اولاد مصر و شام، سبیلیات و مدینہ منورہ، تھم و استنبول اور ہندستان کے شہر بمبئی و سورت اور بڑودہ وغیرہ میں موجود ہیں۔

تیسرا فرزند سید ابراہیم النقیب رفاعی ہیں جن کے بیٹے سید احمد صیاد رفاعی سے آپ کا نسب حوزہ، بوشہر، اور بندر ریک وغیرہ میں معروف و مشہور ہے۔ چوتھے فرزند سید علی سکران رفاعی تھے جن کے بیٹے سید ششان رفاعی سے آپ کی نسلیں عراق و ماوراء النہر، اور ہندو قندھار وغیرہ میں بکھری ہوئی ہیں۔ لقیہ آٹھ فرزندوں کے اسماء گرامی یہ ہیں: سید اسماعیل المحبذوب رفاعی۔۔۔ سید یوسف رفاعی۔۔۔ سید عبد الفتاح رفاعی۔۔۔ سید ابوالحامد حسن رفاعی۔۔۔ سید حسین رفاعی۔۔۔ سید موسیٰ رفاعی۔۔۔ سید محمود رفاعی۔۔۔ اور سید عبد الحسن رفاعی۔۔۔ نعمتنا اللہ باروا حم۔۔۔ جو لاولد رہے۔۔۔ ووصا جزادیوں میں سے پہلی کا نام خدیجہ تھا جن کو زینب بھی کہتے ہیں۔ اور دوسری فاطمہ تھیں۔ علیہم الرحمۃ والرضوان۔۔۔ تریاق، سفینہ احمدی، انساب طالبیہ، الدرۃ الْمُضیّریہ، روضۃ الانساب، خلاصۃ الانساب اور بحر الانساب وغیرہ میں یوں ہی ہے۔ آپ کی اولادیں اعراب کے علاوہ (ویسے تو دنیا کا کوئی حصہ آپ کی اولاد سے خالی نہیں ہے) بلاد الشام۔۔۔ مصر۔۔۔ لیبیا۔۔۔ مرائق۔۔۔ فلسطین۔۔۔ سعودی عرب۔۔۔ کویت۔۔۔ میں زیادہ تعداد میں ہیں، بر صغری میں اولادوں سے زیادہ مریدین کی کثرت ہے۔

زندگی کے آخری ایام: آپ کے خادم خاص حضرت یعقوب عَلَیْهِ السَّلَام فرماتے ہیں: وصال سے پہلے سیدی احمد کبیر رفاعی عَلَیْهِ السَّلَام مرض اسہال (پیٹ کی بیماری) میں مبتلا ہوئے، ایک ماہ تک اسی تکلیف میں مبتلا رہے اور بیس دن تک نکچھ کھایا نہ پیا۔ نیز زندگی کے آخری لمحات میں آپ عَلَیْهِ السَّلَام پر نہایت رقت طاری تھی اپنا چہرہ اور دارجی مبارک مٹی پر رگڑتے اور روتے رہتے، لبوں پر یہ دعائیں جاری تھیں ”یا اللہ عَفْوُ وَ رَغْفَرْنَاهُ فَرَمَا، یا اللہ مجھے معاف فرمادے، یا اللہ عَزَّ وَ جَلَّ مجھے اس مخوق پر آنے والی مصیبتوں کے لیے چھت بنا دے۔“

بالآخر ۲۶ سال تک اس دارِ فانی میں رہ کر مخلوقِ خدا کی رشد وہادیت کا کام سرانجام دینے کے بعد، روز جمعرات ۲۲ جمادی الاولی ۱۴۸۵ھ مطابق ۳ ستمبر ۱۹۶۸ھ بوقتِ ظہر آپ ﷺ نے اس عالمِ فنا سے عالمِ بقا کا سفر اختیار کیا، آپ ﷺ کی زبانِ مبارک سے ادا ہونے والے آخری کلمات یہ تھے:

أَشْهَدُ أَنَّ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ
تھوڑی ہی دیر میں بستی اُمّ عبیدہ کے گرد وواح میں آپ کے وصال پر ملاں کی خبر مشہور ہو گئی، بس پھر کیا تھا! آپ کے آخری دیدار اور نمازِ جنازہ میں شرکت کے لیے لوگ دور دور سے جمع ہونے لگے یہاں تک کہ نمازِ جنازہ کے وقت کئی لاکھ کا مجمع موجود تھا، بعد نمازِ جنازہ خانقاہ اُمّ عبیدہ ہی میں آپ ﷺ کی تدفین کی گئی۔ آج آپ ﷺ کے وصال مبارک کو صدیاں ہو چکیں مگر اس کے باوجود جنوبی عراق میں آپ کا مزار مبارک بے شمار عقیدت مندوں کی امیدوں کا مرکز بنا ہوا ہے۔ (فیضان سید احمد کبیر رفاعی، ص: ۳۱، ۳۲)

سلسلہ رفاعیہ میں ذکر کے طریقہ: طریقہ عالیہ رفاعیہ آپ ہی سے جاری ہے۔ آپ نے مریدین و متعلقین کے لیے ذکرو اذکار کے طریقوں میں سے ایک خاص طریقہ مقرر فرمایا ہے جسے ”راتب رفاعیہ“ کہا جاتا ہے۔ امام المورخین قطب مدینہ شیخ عبداللہ مطہری اپنی کتاب ”انوارِ احمدی“ میں اس کی حقیقت پر روشنی ڈالتے ہوئے فرماتے ہیں:

ایک روز قطب الاقطاب، سلطان العارفین سیدنا احمد کبیر الرفاعی الحسینی قدس سرہ و روحہ اپنے اصحاب و مریدین کو معرفت و محبت الہی کی تعلیم وہادیت دے رہے تھے، ساتھ ہی بعض خلفا کو حکم دے رہے تھے کہ ہر شب جمعہ اور شبِ دوشنبہ بعد نمازِ عشا آدمی رات تک ذکر جہر و نفی و اثبات جلی و خفی میں مشغول رہے۔ دل حضورِ باری کی جانب متوجہ رہے، اور جب تک اس حلقہ ذکر میں رہے وجد و شوق کے ساتھ ذکرِ الہی میں مستغرق رہے۔ نیز فرماتے کہ اگر تو چاہے تو ہر شب اسے تہا پڑھ لیا کرتا کہ تیراباطن چک اٹھے۔

مُؤْرَخ موصوف نے مزید لکھا ہے کہ اس حلقہ مذکورہ میں قصائد و اشعار دف کے ساتھ پڑھے جاتے لیکن ذکر کی آواز دف کی آواز سے بلند رہا کرتی تھی۔ نیز ذکر سننے کے بعد

وجدو شوق کی حالت میں وہ آلات آہنی (مثلاً گروشمشیر و سخن وغیرہ) سے اپنے بدن پر ضرب کرتے تھے جو اللہ تعالیٰ کی عنایت اور آپ کے فیض و برکت سے (کرنے والے کو) کچھ بھی نقصان نہ پہنچاتے تھے۔ شیر و گرگ اور سانپ بچھو کو پکڑنا، آگ میں داخل ہونا اور پانی پر چلنا (آن تک) آپ کے توابعین میں جاری ہے۔ کذافی انوار احمدی للهطري۔

یہ مجلس راتب خاندان رفاعیہ کے ساتھ مخصوص ہے۔ جس طرح سماں محدود ہے طریقہ چشتیہ کے ساتھ۔ یوں ہی ہر سلسلہ کے پیشواؤں نے اپنے توابعین و مریدین کے لیے ذکر کا ایک خاص طریقہ مقرر کیا ہے جس کی تعییل صاحب سلسلہ کی اجازت کے بغیر ناروا اور بے سود ہے۔ (ظاہر ہے) اگر صاحب سلسلہ سے اجازت لیے بغیر وہ چیز ہٹ دھرمی سے چلا دیں تو وہ فیض کہاں سے نصیب ہو گا جو کہ ایک صاحب اجازت کو حاصل و میسر ہے۔

مستفیدین سلسلہ رفاعیہ: سلسلہ رفاعیہ کو دنیا میں کافی مقبولیت حاصل ہوئی یہی وجہ ہے کہ اس سلسلے سے بڑے بڑے اہل علم ہستیاں اور شخصیتیں جڑیں جو اپنے وقت کے آفتاب و ماہتاب گزدیں۔ ان میں سے چند کے اسماء گرامی یہ ہیں:

- (۱) شیخ الاسلام امام الہام حضرت شیخ شمس الدین جزرا (۲) شیخ الاسلام امام شہیر حضرت شیخ جلال الدین سیوطی (۳) شیخ الاسلام عارف ربانی حضرت شیخ عبدالوهاب شعرانی (۴) حضرت شیخ علی ابوعلوک شہر زوری بغدادی (۵) بقیۃ السلف شیخ العلماء حضرت شیخ احمد ترمذی (۶) قدوۃ المشايخ والعلماء حاجی حضرت محمد وفارفاغی حلبی (۷) مفتی حلب حضرت شیخ بہاء الدین رفاعی (۸) سیدنا شیخ حضرت حیات بن قیس حرانی (۹) محدث جلیل حضرت شیخ عبدالعزیم المندری (۱۰) عارف باللہ شیخ ابراہیم بن محمد کازرونی صاحب شفاء الاسقام (۱۱) ولی اشهر حضرت شیخ عمار الدین زنجی (۱۲) حضرت شیخ حسن قطنانی راعی (۱۳) سید السندر قطب اوحد حضرت سید احمد بدوسی (۱۴) تاج العارفین سید ابراہیم دسوی قرشی ہاشمی (۱۵) حضرت شیخ ابوالحسن شاذلی (۱۶) حضرت شیخ مزید شیخانی والد ماجد شیخ سعد الدین جباوی (۱۷) حضرت شیخ نجم الدین محمود الاصفہانی (۱۸) حضرت شیخ احمد علوان یمانی حجۃ اللہ علیہ

امام رفاعی علی الحسن پر کتابیں: حضرت امام رفاعی علی الحسن ایک جلیل القدر بزرگ ہیں اور

مشاہیر ”اقطاب اربعہ“ سے ایک۔ آپ کے فضائل و مناقب اس قدر ہیں کہ لکھنے والوں نے لکھا اور بہت کچھ لکھا لیکن صفحات میں آپ کے فضائل و مناقب کا احاطہ ممکن نہیں پھر بھی جن لوگوں نے لکھا اور جتنا لکھا اس سے بھی کسی نہ کسی حد تک جہان قطبیت میں آپ کی عظمت و رفعت اور آسمان ولایت میں آپ کی چک دمک واضح ہو جاتی ہیں۔ ان تمام کتابوں کا کے اسماء کا ذکر بھی یہاں ممکن نہیں اس لیے چند کتابوں کے اسماء محققین و شاگردن حضرات کے لیے درج کیے جاتے ہیں:

تذكرة رفاعی بربان عربی : (۱) ”تریاق الحبیین فی سیرة سلطان العارفین“ از حافظ تقي الدین ابی الغرج عبد الرحمن شافعی (۲) ”لهم الساعی فی مناقب القطب الکبر الرفاعی“ از ابو بکر بن عبدالله عیدروس عدنی (۳) ”سودا العینین فی مناقب الغوث ابی العینین“ از امام حافظ عبدالکریم بن محمد راغبی شاقعی (۴) ”غاية التحریر فی نسب قطب العصر و غوث الزمان سیدنا احمد الرفاعی“ از شیخ محدث عبد العزیز دیربنی شافعی (۵) ”جلاء الصدی فی مناقب امام الهدی السيد احمد الرفاعی“ از شیخ احمد بن جلال اللاری مصری حنفی (۶) ”الشرف الحتم فیما من الله به علی ولیه السيد احمد الرفاعی من تقییل ید النبی (علیہ السلام)“ از امام جلال الدین سیوطی (۷) ”روضۃ الناظرین“ از عارف بالله شیخ احمد بن محمد و تری (۸) ”التفہیۃ المکریۃ“ از حافظ صوفی عز الدین احمد فاروی (۹) ”الوظائف الاحمیۃ از شیخ احمد عز الدین صیاد (۱۰) ”اجابت الداعی فی مناقب الإمام الرفاعی“ از شیخ ابراهیم برزنجی (۱۱) ”شفاء الاسقام فی سیرة غوث الانام“ از شیخ ابراهیم بن محمد کازرونی (۱۲) ”ربیع العاشقین“ از شیخ جمال الدین حدادی (۱۳) ”الدرة السامية فی معرفة فضائل سلوك الطريقة الرفاعية“ از شیخ احمد بن محمد بن خمیس الحضری (۱۴) ”بغية الطالبين“ حافظ المتقن قاسم بن احمد شافعی (۱۵) ”قرۃ العین فی مناقب ابی العینین“ از شیخ امام تقي الدین علی ابن المبارک وسطی (۱۶) ”فلادة الجواہر. فی ذکر الغوث الرفاعی. واتباءه الکابر“ از سید محمد أبوالهدی الصیادی (۱۷) ”الامام احمد الرفاعی سیرتہ و اخبارہ“ از شیخ خلیل دیوبی (۱۸) ”المعارف الحمدیہ و الوظائف الاحمیۃ“ از شیخ سید عز الدین احمد رفاعی حسینی (۱۹) ”الامام احمد الرفاعی المصلح المجد“ از شیخ جمال الدین فالح الکیلانی (۲۰) ”نور

الاحمدی" از شیخ عفیف الدین المطري وغیره۔

تذکرہ رفاعی بربان اردو: (۱) سید الاولیاء از فقیہ ملت مفتی جلال الدین امجدی (۲) فیضان سید احمد کبیر رفاعی ازالمدینہ العلمیہ دعوت اسلامی (۳) کبیر الاولیاء ترجمہ نور الاحمدی از مفتی غلام علی ہدم القادری الرفاعی (۴) شان رفاعی از سید رضی الدین الرشید عرف لالہ میاں رفاعی علی الحنفی سجادہ نشین مندر رفاعیہ، کراچی، پاکستان (۵) ملفوظات رفاعیہ از ڈاکٹر ممتاز احمد سدیدی (۶) حضرت سید احمد کبیر رفاعی کی چند ناسخانہ باقیت از محمد عطاء الرحمن نوری (۷) تحفہ رفاعیہ از مولانا مفتی سید ابو الحسن شاہ جہاں عرف سید نور الدین سیف اللہ رفاعی علی الحنفی سجادہ نشین خانقاہ رفاعیہ، بڑوہ گجرات (۸) سیرت سلطان الاولیاء از حافظ عبد اللہ نورانی رفاعی (۹) ارشادات سید احمد کبیر رفاعی از محمد فاروق (۱۰) انوار رفاعی از عبد الجید عبدالشکور عاربی (۱۱) معدن الاسرار تذکرہ ابن الرفاعی از جانب قاسم طیب عمرانی (۱۲) تذکرہ حضرت رفاعی از سید مصطفیٰ رفاعی ندوی (۱۳) احمد کبیر رفاعی بحیثیت صوفی از مولانا غیاث الدین مصباحی (۱۴) ملفوظات رفاعیہ قرآن و حدیث کی روشنی میں از مولانا منظر مصطفیٰ ناز اشرفی (۱۵) ماہ نامہ غوث العالم کا حضرت رفاعی نمبر چیف ایڈیٹر سید محمد اشرف کچھوچھوی وغیرہ۔

سخن متر حبم

بسم الله الرحمن الرحيم

کسی کا یہ کہنا بھی کسی حد تک صحیح ہے کہ کسی بھی چیز کا وجود فی نفسہ بر انہیں ہوتا بلکہ اس کے استعمال کا اس کے اچھا یا برا ہونے میں دخل ہوتا ہے اگر استعمال اچھا تو چیز اچھی اور استعمال بر عکس تو شی بھی اسی طرح۔ سو شل میڈیا ہی کو دیکھ لیجیے، آج بے شمار اہل علم اس کے ذریعہ علمی افادہ و استفادہ کر رہے ہیں، خود راقم کے ساتھ بھی ایسا ہی ہوا۔ کئی ایک اہل علم سے استفادہ کیا اور ہنوز یہ سلسلہ جاری ہے۔ فیس بک بھی سو شل میڈیا کا ایک حصہ ہے جو اس وقت کافی استعمال کیا جاتا ہے۔ اسی فیس بک پر سلسلہ رفاعیہ کا ایک فرد و قاتاً فوقتاً سلسلہ رفاعیہ میں اور بانی سلسلہ رفاعیہ کے بارے میں معلومات فراہم کرتا رہتا تھا؛ چوں کہ سلسلہ رفاعیہ میں ذکر و فکر الہی کا ایک طریقہ ”راتب رفاعیہ“ بھی ہے جس میں تلوار، برچھی، سخن وغیرہ آلوں سے اپنے اعضاء جسم پر وار کیا جاتا ہے لیکن ان واروں کا کچھ بھی اثر نہیں ہوتا۔ رقم خود اپنی آنکھوں سے اس راتبِ رفاعیہ کا مشاہدہ کر چکا تھا اس لیے مزید معلومات کے لیے کوشش کا تھا۔ اسی درمیان فیس بک پر سلسلہ رفاعیہ کے بارے میں پوست کرنے والے فرد سے رقم کا رابطہ ہوا تو معلوم ہوا کہ یہ فرد کوئی اور نہیں بلکہ مجاہد سلسلہ رفاعیہ و چشم و پردا غ خانقاہ رفاعیہ بڑودہ حضرت مولانا حسام الدین رفاعی ہیں۔ اس طرح فیس بک کے ذریعہ موصوف مذکور سے فیس ملا اور روابط بھی رہے اور پھر فیس تولی ہی چکا تھا ب مولانا حسام الدین رفاعی کی مہربانی سے سلسلہ رفاعیہ کے متعلق بک (کتابیں) بھی مل گئیں۔ اس طرح موصوف مذکورہ سے فیس اور ان سے بک ملنے کا ذریعہ یہ فیس بک ہی بنا۔

موصوف مذکور سے رابطہ قائم ہو ہی چکا تھا، کبھی کبھی تبادلہ خیال بھی ہوتا اس

در میان انہوں نے فرمایا کہ آپ ایک کتاب کا ترجمہ کر دیجیے۔ چوں کہ اپنی عادت دل شکنی اور حوصلہ شکنی نہیں بلکہ اپنی کوشش یہی رہتی ہے کہ جہاں تک ہو سکے کسی بھی مسلمان کی دل جوئی کا موقع ہاتھ سے جانے نہ پائے اور یہ موقع تو دل جوئی کے ساتھ ساتھ حصول ثواب کا بھی تھا اس لیے رقم ترجمہ کے لیے تیار ہو گیا۔ اب انہوں نے امام رفاعی رض کی ایک اہم تصنیف ”النظام الخاص لاهل الاختصاص“ کی بر قی فائل (پی ڈی ایف) ارسال فرمائی اور اسی نسخہ سے مطالعہ شروع کر دیا۔ ادھر مولانا موصوف نے اس کتاب کی فوٹو کاپی بھی بذریعہ پوسٹ مجھ تک پہنچا دی۔ اس در میان تعطیل کلاں کے دن آگئے اور پھر رقم اپنے گھر؛ موقع کو غیمت جانتے ہوئے ترجمہ کے کام کا آغاز کیا اور اللہ کا فضل و کرم شامل حال رہا اور دیکھتے ہی دیکھتے ۲۰ رمضان المبارک ۱۴۳۸ھ مطابق ۱۶ جون ۲۰۱۷ء کو قریباً ایک ماہ میں اس کا ترجمہ مکمل ہو گیا لیکن صرف ترجمہ ہونا ہی کافی نہیں تھا بلکہ اس کی تصحیح بھی ہوئی تھی جس کے لیے رقم کو تقریباً دو سال کا طویل عرصہ انتظار کی گھٹڑی دیکھنی پڑی۔

خیر! خدا خدا کر کے ادیب شہیر حضرت مولانا کمال احمد علیمی صاحب قبلہ استاذ دار العلوم علیمیہ، جمادا شاہی نے تصحیح کا کام اپنے ذمہ لیا اور امید سے بھی قبل انہوں نے تصحیح فرما کر کتاب ارسال فرمادی۔ پھر ان کے تصحیح کردہ مقامات میں ایڈٹ کیا گیا اور ترجمہ اور اس کی تصحیح کا کام مکمل ہو گیا۔ لیکن اب بھی کتاب کا کام مکمل نہیں ہوا تھا کیوں کہ اب یہ کتاب دعوت ترتیب و تحریج دے رہی تھی جسے قبول کرتے ہوئے ترتیب و تحریج کا کام شروع کیا گیا اور امام رفاعی کا کرم کہ یہ کام بھی جلد ہی مکمل ہو گیا۔ اب کیا تھا بس ایک طباعت کا مرحلہ جو کسی بھی کتاب کے منظر عام پر آنے کے لیے نہایت ضروری ہوتا ہے ساتھ ہی طباعت کا بار بھی ایک برابر ہوتا ہے لیکن بزرگوں کا فیضان جاری رہا کہ یہ مرحلہ بھی آسان ہو گیا۔

مذکورہ رو داد کے بعد اب اس حقیر رقم کے ذمہ ایک اہم فریضہ باقی ہے اور وہ ہے اپنے محسینیں کی بارگاہ میں ہدیہ تشكرو انسان پیش کرنا اور نہ احسان فراموشی ہو گی۔ توبہ سے پہلے رقم نہایت ممنون ہے ادیب شہیر مولانا کمال احمد علیمی صاحب قبلہ کا جن کی توجہ سے یہ

کام آگے بڑھا اور آج کتاب قارئین کے ہاتھوں میں ہے۔ اتنا ہی نہیں کہ انہوں نے تصحیح فرمائی بلکہ ایک اہم مقدمہ بھی رقم فرمایا۔ بعدہ رقم احسان مند ہے والد ماجد حکیم ملت پیر طریقت حضرت مولانا صوفی محمد سعیل حسینی (چڑویدی) خانقاہِ اسماعیلیہ کھردہ، کوکاتا کا جنہوں نے اپنی طبیعت کی علالت کے باوجود چند جملوں پر مشتمل دعاۓیہ کلمات تحریر فرمائے جو واقعی رقم کے لیے اعزاز کی بات ہے۔ مولیٰ والد ماجد کی زبان مبارک سے نکلے ہوئے دعاۓیہ کلمات تو اپنی بارگاہ میں اپنے محبوب بندوں کے صدقے قبول فرماء۔

اب شکریہ کا گلدستہ لیے کھڑا ہوں حضور امین شریعت عمدة الحتقین مفتی محمد اسرائیل رضوی برکاتی صاحب قبلہ معروف بہ حضور فخر نیپال شیخ الحدیث دارالعلوم قادریہ مصباح المسلمين، علی پٹی شریف اور قاضی نیپال فقیہ النفس مفتی محمد عثمان رضوی قادری صاحب قبلہ شیخ الحدیث جامعہ حفیہ برکاتیہ، جنک پور کی مقدس بارگاہوں میں، جن میں سے اول الذکر نے نقابت اور طبیعت کی ناسازی کے باوصاف رقم کی عرضی پر ایک قیمتی تقریظ رقم فرمائی اور موخر الذکر نے اپنی مصروف ترین زندگی سے وقت نکال کر رقم کی کتاب پر بجلت ایک مختصر ہی صحیح لیکن قیمتی تقریظ تحریر فرمائی جس سے کتاب کی اہمیت دو بالا ہوئی۔

ان بزرگوں کی بارگاہ سے ہوتے ہوئے رقم حاضر ہے چشم و چراغ خانقاہ رفاعیہ بڑودہ، مجاہد سلسلہ رفاعیہ مولانا سید حسام الدین رفاعی صاحب قبلہ کے دیارِ محبت میں۔ جن کی خواہش پر رقم نے ”النظام الخاص لاهل الاختصاص“ کا ترجمہ کرنے کی سعادت حاصل کی۔ ساتھ ہی ساتھ فخر ملت فاؤنڈیشن کا بھی سراپا پاس ہوں کہ فاؤنڈیشن کے پلیٹ فارم سے کتاب طباعت کے زیور سے آرستہ ہو رہی ہے۔

ہر مرتبہ کی طرح اس مرتبہ بھی رقم اپنے برادر عزیز حضرت مولانا محمد اظہار النبی حسینی مصباحی ابوالعلائی کا ذکر ضروری سمجھتا ہے کہ موصوف نے الجامعۃ الاشرفیہ جیسے مرکز علم و فن میں تدریسی و دیگر مصروفیات کے ساتھ ساتھ وقت نکال کر کتاب کی پروف ریٹنگ کی اور وقفہ وقفہ سے نیک مشوروں سے بھی نوازا۔

احسان و سپاس شناسی کے بعد اب ایک نظر کتاب پر بھی ہو جائے کہ اس کتاب میں کیا ہے اور کیا کیا گیا ہے؟ ملاحظہ فرمائیں:

- (۱) کوشش کی گئی ہے کہ ترجمہ سلیس ہونے کے ساتھ ساتھ آسان زبان میں ہو تاکہ عام اردو داں اور خواں بھی آسانی سے پڑھ اور سمجھ سکے۔
- (۲) جابجا موقع کے لحاظ سے سرفی لگادی گئی ہے۔
- (۳) قرآنی آیات اور احادیث کریمہ کی تخریج گردی گئی ہے۔
- (۴) ابتداء میں صاحب کتاب امام سید احمد کبیر رفای رضی اللہ عنہ کی مختصر حالات بھی تحریر کر دی گئی ہیں تاکہ کتاب سے استفادہ سے قبل صاحب کتاب کی عظمت و رفتعت اور فضل و شرف بھی پیش نظر رہے۔
- (۵) اخیر میں کتاب میں شامل تمام آیات کی ایک فہرست بھی شامل کر دی گئی ہے تاکہ واضح ہو جائے کہ کامل کتاب میں مصنف علی الحجۃ نے کتنی آیات مبارکہ سے قارئین کو مستفید کیا ہے۔
- (۶) اسی نیک مقصد کے تحت کتاب میں موجود تمام احادیث مبارکہ کی بھی ایک فہرست ضم کر دی گئی ہے۔

اب چلتے چلتے رقم قارئین کی بارگاہ میں حاضری کی سعادت حاصل کر رہا ہے اس عریضہ کے ساتھ کہ رام نے کوشش یہی کی ہے کہ کتاب میں کمی نہ رہے یا کم سے کم رہے۔ اس لیے ترجمہ نگاری اور اس کتاب میں کیے گئے کام میں جو بھی خوبیاں آپ کے ذوق سلیم کو محفوظ کریں ان کو بزرگوں کی دعاوں کا شمرہ بھیجنیں اور اگر بتقاضاۓ انسانیت کہیں کوئی خامی نظر آئے تو اپنی اخلاقی ذمہ داری سمجھتے ہوئے ضرور مطلع فرمائیں تاکہ آئندہ کبھی دوبارہ اس کی اشاعت ہو تو اس میں درست کر دیا جائے۔

گدائے ابوالعلائی

محمد عطاء النبی حسینی مصباحی ابوالعلائی
نظم جامعۃ المدینۃ فیضان رضا، برلی شریف

بسم الله الرحمن الرحيم

الحمد لله تمجيداً لذاته المستحقة الحمد، والصلاه والسلام على
نبيه ورسوله الكريم محمد، صاحب لواء الحمد، وعلى آله وأصحابه
الثابتين على العهد، والموفين بالوعد، أما بعد :

سردار! حادثات کا ذرہ ذرہ خالق کی سلطنت کے زیر حکم ہے اور ان ہی سے عالم انسانی بھی ہے لہذا عالم انسانی بھی اسی سلطنتِ رباني کے زیر حکم اور قبضہ و قدرت کے ماتحت ہے۔ نیز عالم انسانی کا ہر فرد اللہ تعالیٰ کا بندہ اور غلام ہے۔ اس کا ہر فرد غیر اللہ کی طرف نسبت کرتے ہوئے آزاد ہے اور اللہ تعالیٰ کے حضور مملوکیت اور غلامی میں سب لوگ یکساں ہیں۔ البتہ جب بندے کا تعلق اپنے آقا سے استوار ہو جاتا ہے تو وہ بنی نوع انسانی میں اپنے ساتھیوں سے مقامِ عبدیت میں رفت و بلندی کو پہنچ جاتا ہے یہاں تک کہ جب اسے بارگاہ الہی سے خاص تعلق حاصل ہو جاتا ہے تو اس تعلق کی بنیاد پر دوسروں پر اسے سیادت حاصل ہو جاتی ہے؛ اس کی یہ سرداری اسی تعلق کی بنیاد پر ہوگی بذاتِ خود نہیں۔ اس کی سیادت کا دائرہ اسی تعلق کے مطابق وسیع ہو گا جو اسے بارگاہ الہی سے حاصل ہے۔

حضور ﷺ کا تعلق بارگاہ الہی سے دیگر انبویاے کرام سے زیادہ ہے: انبویاے کرام میں رسولان عظام رتبے میں زیادہ بلند ہیں اور ان کی ریاست زیادہ وسیع ہے۔ اور ان رسولان عظام میں رسولان اولو العزم زیادہ رفت و عظمت والے ہیں اور ان کی سلطنت عام تر ہے۔ اور ان اولو العزم رسولوں کے سردار ہمارے نبیِ رحیم و کریم ﷺ ہیں، سو آپ ﷺ اولو العزم رسولوں میں زیادہ عظیم المرتبت ہیں، آپ کی دعوت سب سے زیادہ عام، آپ کا دائرہ سب سے زیادہ وسیع، آپ کا حکم سب سے زیادہ تام، آپ کی جنت سب سے زیادہ بلند اور آپ کی سلطنت سب سے زیادہ جامع ہے، آپ کے پہ مراتب اسی عظیم مقدس و برتر ذات

سے تعلق کے سبب ہے جو آپ ﷺ کو اپنے ہم منصب دیگر انبیاء کرام اور رسولان عظام علیہم السلام کے مقابلے میں حاصل ہے۔

تبیغِ دینِ متنیں کا فریضہِ انعام دینے والے: اسی بنیاد پر (میں کہتا ہوں): انسانی دنیا میں جو حکم نافذ، باقی اور مستحکم ہے وہ حکمِ الٰہی ہے۔ اور حکمِ الٰہی سے اس کو انعام دینے والے انبیاء کرام و مرسیین عظام ہیں اور ان کی طرف سے معرفتِ الٰہی سے سرشار عارف باللہ دینِ اسلام کے حکما انبیاء کرام کے وارث ہیں^(۱) اور ہر دور اور زمانے میں اس کی باغِ ڈور نامیں بنوت کے سپرد ہوتی ہے۔ اسی (امِ الٰہی) کے سبب وہ (اعداءِ دین پر) حملہ آور ہوتے ہیں، (بلادِ الٰہی کا) گشتوں کرتے ہیں، (خالوق کی) خدمت کرتے ہیں، (اچھی) گفتگو کرتے ہیں، ان کے سامنے بڑے بڑے لوگ جھک جاتے ہیں اور کامل حقیقی نیابت کے سبب ان کی ریاستِ عام ہوتی ہے۔ اور ان کے بعد وہ حضرات ہیں جو ایسے اربابِ بصیرت ہیں جن کو نبوت کی کیفیت، مخلوق کی حقیقت اور خالق کے حکم (سے واقفیت) حاصل ہے۔ اس لیے انہیں بھی (اپنے درجہ کے لحاظ سے) اپنے سے کمتر بھائیوں پر ریاست حاصل ہوتی ہے کہ وہ انہیں (احکامِ الٰہی اور فرائیں رسول ﷺ کے سکھائیں، اور انہیں (ظاہری و باطنی نجاستوں سے) پاک کریں، انہیں سکھاتے وقت ان پر نرمی کریں، انہیں اخلاق و آداب سے آراستہ کرتے وقت سختی کریں، انہیں مقام علم و فہم کی طرف لایں تاکہ انہیں جہالت کے گڑھے اور پسی کے بھول بھلیا سے بچائیں اور (اس لیے) تاکہ تاریکی سے روشنی کی طرف لایں لیعنی کمیگئی طبع، پست ہمتی، کوتاه نظری اور کمزور مقاصد کی تاریکیوں سے شرافت طبع، بلند ہمتی، وسیع النظری اور عظیم مقاصد کی طرف نکال لایں کہ ان کی کبھی دور ہو جائے، ان کی پشت کا ٹیڑھا پن ختم ہو جائے، ان کی بزدلی کی بے رونقی ختم ہو جائے اور ان کی ذلت کا غلبہ مٹ جائے۔

(۱) چیسا کہ بنی کریم ﷺ کا فرمان ہے: وَإِنَّ الْعُلَمَاءَ وَرَبَّةُ الْأَنْبِيَاءِ وَإِنَّ الْأَنْبِيَاءَ لَمْ يُوَرِّثُوا دِينًا رَّاً وَلَا دِرْهَمًا وَرَثُوا الْعِلْمَ فَمَنْ أَخَذَهُ أَخَذَ حَظًّا وَأَفِيرٌ (سنن ابو داود، کتابِ اعلم، بابِ الحث على طلبِ العلم، حدیث: ۳۶۲۱؛ دار الفکر، بیروت)

وَإِلَهُ الْعَزَّةُ وَلِرَسُولِهِ وَلِلْمُؤْمِنِينَ^(۱)

ترجمہ کنز الایمان: اور عزتِ اللہ اور اس کے رسول اور مسلمانوں ہی کے لیے ہے۔ انسان میں افضلیت کا معیار معرفتِ الہی ہے: اے حباب والے! تم یہ مت سمجھو کہ تمہارے درہم، وقت، نیک بختی، شان اور حاصل شدہ حکومت کی وجہ سے تمہاری طرح دوسرے انسان تمہارے غلام ہیں۔ وہ اس غلامی سے بلند ہیں اور تم اس کے نیچے۔

جو شخص جسمانی ترکیب میں تمہارے برابر ہے یا شکل و صورت میں تمہارے ہم مثل ہے تو جنسیت میں تمہارا بھائی ہے، آدمیت میں تمہارا شریک ہے؛ نہ وہ تمہارا غلام ہے اور نہ تم اس کے مالک ہو۔ اور جو شخص ترکیب جسمانی میں تم سے الگ ہے تو وہ اپنی جنس سے ملا ہوا ہے عام ازیں کہ وہ حقیر ہو یا عظیم اور تم اپنی جنس سے ملے ہوئے ہو۔ سو تم اپنی حد کو پیچانو اور تنہامت رہو (کیوں کہ) تمہاری ضرورت تمہیں اپنے ہم جنوں کے ساتھ ملے رہئے اور اس کے ساتھ مانوس ہونے کو لازم و ضروری قرار دیتی ہے اور تمہاری طبیعت پر ہر قسم کی چیزوں کے ساتھ با ادب رہئے کافی سلہ کرتی ہے خواہ وہ جاندار ہوں یا غیر جاندار، ظاہر ہوں یا پوشیدہ اور علوی (آسمانی مخلوق) ہوں یا غلی (زمینی مخلوق)۔

اس لیے تم اپنی سوچ و فکر کو معرفتِ الہی پر بحاد و تاکہ اپنے ہم جنوں کے مابین رتبہ آدمیت میں بلند ہو جاؤ اور اپنی ذات کو پاک و صاف کر سکو۔ کم فہم، تنگ نظر اور پست ہمت نہ بنو، (نیز) اپنے رب کے حکم کو دیکھو، اپنی روح کے ساتھ چلو اور اپنی ہمت کو مملکتِ الہی میں چلاو اور اپنے رب کی مخلوقات سے عبرت حاصل کرو:

فَاغْتَبُرُوا يَا وَلِيَ الْأَبْصَارِ^(۲)

ترجمہ کنز الایمان: تو عبرت لوے نگاہ والو راہِ حق کے سلسلے میں قیمتی صحیتیں: حکمِ الہی (کی مخالفت نے) قوموں کو غلام بنا دیا، اگر امرِ خداوندی (کا خلاف) انہیں غلام نہیں بناتا تو وہ آزاد ہوتے (لیکن) قوموں نے حکمِ الہی کی

(۱) پارہ: ۲۸، سورۃ المشقون، آیت: ۸

(۲) پارہ: ۲۸، سورۃ الحشر، آیت: ۲

مخالفت کی تو اس نے انہیں غلامی کے گڑھے میں ڈال دیا، ان کی نافرمانی نے انہیں غلامی کا طوق پہنادیا اور ان کی سرکشی نے انہیں ذلت و خواری (کے تعمیق) میں ڈال دیا۔ اس لیے (قوموں کی ان حالات سے سبق حاصل کرتے ہوئے) تم بلند ہمتی کے ساتھ اللہ تعالیٰ کی فرمان برداری کی راہ اختیار کرو اور غیر اللہ سے بے فکر و بے خوف ہو کر اللہ کی بارگاہ میں آجائو۔ (اگر بارگاہ خداوندی میں حاضر نہ ہو سکو تو یہ) مت کہو کہ تقدیر الہی نے مجھے اللہ تعالیٰ کی بارگاہ میں آنے سے روک دیا ہے (تمھارے ذہن و فکر میں بھی یہ خیال آیا تو) یہ تمھاری بے کاری، تمھارے عزم و ارادہ کی پسی اور تمھاری بے ہمتی سے ہے۔

اپنی کامیابی پر کھنے کا طریقہ: (سنو!) قضا و قدر کو ایک صفت میں رکھ کر اپنادل، اپنا لیقین اور اپنا اعتقاد اس کے ساتھ کر دو اور عقل و تدبیر کو دوسری صفت میں رکھ کر اپنی سوچ و فکر، اپنی ہوشیاری و دور اندیشی اور خداۓ تعالیٰ سے اپنی امید اور اپنے بھروسہ کو اس کے ساتھ کر دو۔ اس کے بعد دونوں صفوں کے درمیان عملی جنگ قائم کر کے خود عقل و تدبیر کی صفت میں کھڑے ہو جاؤ جو اللہ تعالیٰ سے خوش اعتقادی اور سچے اعتماد سے موبیل ہے۔ پھر (دیکھو) اگر اس جنگ کا غبار تمھارے کام میں تمھارے غلبہ سے چھٹ جائے تو (بمحض لوکہ) اپنے رب تعالیٰ کے ساتھ تمھاری امیدوں، تمھارے حسنِ ظن اور تمھارے سچے اعتماد و بھروسہ کی شاخیں شمریا رہو گئیں اور تم اپنے مقاصد میں کامیاب و کامران ہو گئے۔ اور اگر اس جنگ کا غبار تمھاری حالت میں تمھاری مغلوبیت سے ہٹا تو (بمحض لوکہ) تمھارے لیے تقدیر کا پرده ہٹ گیا اور تم اس وقت معذور ہو گے، تمھاری کوشش قابل قدر ہو گی اور تمھارا کردار و عمل اللہ تعالیٰ اور اس کے نیک بندوں کی بارگاہ میں مقبول ہو گا۔

عقل اللہ تعالیٰ کا عطیہ ہے: اللہ اللہ! اے صاحب عقل! میں تمہیں وصیت کرتا ہوں کہ تم اللہ تبارک و تعالیٰ کے خزانوں میں سے ایک خزانہ ہو، تم اس ذات کی بارگاہ میں عظیم ہو جس نے تمہیں پیدا فرمایا (لیکن) اسی وقت جب کہ تم اپنی خودی کی تظمیم و توفیر کرو گے اور اس کی بزرگی پہچانو گے۔

تمہارے پروردگار نے تمہیں عقل سے انتیاز بخشا اور عقل ہی سے تمہارے زیر سایہ رہنے والی تمام چیزوں پر تمہارا مرتبہ بلند فرمایا۔ اس (رب تعالیٰ) نے تمہیں زبان دی جو سامعین کے سامنے حکمت کے موٹی بکھیرتی ہے، ان کے دلوں کو گرویدہ بنالیتی ہے، ان کی عقولوں کو حیرت و تجہب میں ڈال دیتی ہے، ان کی ہمیں باندھ دیتی ہے، انہیں اپنی حدود میں لا کھڑا کرتی ہے اور انہیں نیت و ارادہ کے میدان میں جمع کرتی ہے اس لیے اُس کلام کی بزرگی کو چھوٹا اور اس کلام کے مرتبہ کو بے کار نہ سمجھو جوان تمام مراتب میں سب سے اعلیٰ ہے جو عالم علوی سے عالم دنیا کی طرف نازل ہوتے ہیں۔

راہِ خدا میں کلام اور اس کی اثر آفرینی: یہ (أ. ب. ت. ث. ج. ح. د. ذ. ر. ز. س. ش. ص. ض. ط. ظ. ع. غ. ف. ق. ك. ل. م. ن. و. ه. ي.) حروف تجھی ہیں جو کلام کی لڑی کو جوڑنے والے اور حضرت آدم ﷺ پر نازل ہونے والی کتاب ہیں۔ کلام اللہ تعالیٰ کی تلوار ہے جس کے ذریعہ (دلوں کو) جوڑتا اور جدا کرتا ہے، اسی سے دشمنی اور محبت پیدا فرماتا ہے، اسی سے عجائبات کا صدور فرماتا ہے اور اسی سے دلوں کی اصلاح ہوتی ہے، اسی سے اسرار جوڑے جاتے ہیں، اسی کے سبب دل نرم ہوتے ہیں، اسی سے الفت و محبت کا حصول ہوتا ہے، اسی سے جماعت کی مخالفت ہوتی ہے، اسی کے سبب فتنوں کے سیلاں روائی ہوتے ہیں اور اس کا سیل روائی آزمائشوں اور پریشانیوں کے خس و خاشاک بہا لے جاتا ہے، کلام کی پُر جوش روشن سے ہمیں ہشاش بشاش ہوتی ہیں، اس کے بلند عزائم سے بارگاہ قرب (اللہی) تک رسائی (ممکن) ہوتی ہے، اس کی کشش سے دل کے باعثیوں میں نعمتِ الہیہ کی بارش ہوتی ہے اور اس کے پیچھے سوتی ہوئی تلوار ہے جو کلام کی تہ میں پوشیدہ ہے پہلے پہل کلام (منہ سے) نکلتا ہے پھر اس کی تلوار نکلتی ہے۔ لہذا کلام تلوار کے اجزا اور عناصر میں سے ہے جس سے اس کی ترکیب ہوتی ہے۔

ایک بات کافروں زندیق کہتا ہے اور اس کی وجہ سے وہ حقیقی مومن کی صفات میں کھڑا ہو جاتا ہے اور ایک بات سچا مومن کہتا ہے لیکن اس کے سبب وہ کافروں مکر کی صفات میں کھڑا ہو جاتا ہے۔

(اس لیے) اے عقل مند! اپنے پروردگار کے نام پر بیعت اور اپنے نبی پاک ﷺ کے راستے پر (چلنے کا) عہد و پیمانہ کر کے بارگاہ باری تعالیٰ کی صدر مجلس میں پیٹھ جاؤ۔ یہ ایک کلمہ ہی ہے جسے تم کہہ کر اس پر مجھے رہے تو تم ان لوگوں میں شامل ہو گئے (جن کی شان میں قرآن پاک گویا ہے):

”وَالْزَمَّهُمْ كَلِمَةَ التَّقْوَىٰ وَكَانُوا أَحَقُّ بِهَا وَآهَاهَا“^(۱)

ترجمہ کنز الایمان: اور پرہیزگاری کا کلمہ ان پر لازم فرمایا اور وہ اس کے زیادہ سزاوار اور اس کے اہل تھے۔

وہ کلام جس سے تمہاری زبان گویا ہوتی ہے اور جسے مرکب کر کے تم اپنے منہ سے ادا کرتے ہو وہ تمہارے دل کا آئینہ، تمہارے باطن کا خزانہ، تمہاری ذاتی خوبیوں کا مجموعہ، تمہارے باطنی کمالات کا مادہ اور تمہاری مکمل ذات کو ایک لڑی میں پروٹے والا ہے جب تم نے اپنے منہ سے کلام کو ادا کر لیا تو (گویا) تم نے اپنی ذات کو اس کے سانچے میں ڈھال لیا کیوں کہ وہ کلام تم سے (سن کر) لکھ لیا گیا (نہیں) بلکہ تمہیں ہی صفحات میں لکھ دیا گیا، (نیز تمہارا کلام) تم سے نقل کر لیا گیا (نہیں) بلکہ سماعتوں تک منتقل ہو گیا، تمہیں زبانوں اور صحیفوں میں چکر لگوایا، مجلس دفاتر میں ٹھہر ادیا اور آنکھوں اور دلوں میں ثابت کر دیا۔

تم شریف کلام، شریف الہمت اور صاحب حکمت بنو اور حکمت کے نقاب کو وہم کے سبب الگ مت کرو اور فلاسفہ جیسا کام نہ کرو جنہوں نے حکمت کو اس کی بزرگی سے جدا کر دیا اور حکمت کو فلسفہ کا نام دے کر اسے غیر حکمت کا جوڑا پہنادیا۔

فلسفہ کی مذمت: ہاں سنو! تم حکیم بنو اور حکمت سے لبریز کلام کرو اور خود کو فلاسفہ سے دور رکھو؛ کیوں کہ فلاسفہ ہی سے وہم کی راہیں واہوتی ہیں جو غلط راستے تک لے جاتی ہیں اور اسی سے فکر و خیال کے نکات مقاصد کی حقیقت کی تلاش کے لیے تنقید و طرق کے میدان میں پہنچنے لگتے ہیں جس کا دراک عقل نہیں کر سکتی اور فلسفی کی رائے کا قصد اچھی بات ہے لیکن (ساتھ ہی) سامع کے لیے فلسفی مشقلم کے نفس کلام کو کلمہ حق کے ذریعہ باطل اور ممتاز کر

(۱) پارہ: ۲۶، سورۃ النُّجُح، آیت: ۲۶

دے لہذا (یہ جو کہا گیا کہ فلسفی کی رائے کا قصد اچھی بات ہے وہ) اس نیت کے ساتھ قصد کرے کہ (اس کی رائے) حکمت سے خالی ہے نیز جس فلسفی کے ساتھ حسن ظن ہو تو حسن ظن کا حق ادا کرتے ہوئے اس کے کلام کو باطل کلام سے پاک و صاف کر دے؛ کیوں کہ (بسا اوقات) حسن ظن صاحبِ حسن ظن کو اس کی بیہودگی سے جوڑ دیتا ہے۔
حکمت کی ترغیب: اے کاش! فلسفی اپنے باطل افکار و نظریات کو مٹا کر حکمت کو لازم پکڑتا پھر اس کے لیے کھڑا ہوتا، اسے بیان کرتا اور لوگوں کو نفع پہنچاتا۔

اور اے کاش! جو شخص فلسفی سے حسن ظن رکھتا ہے وہ فلسفی کے باطل نظریات کو مٹا کر حکمت کی رسی تحام لیتا اور فلسفی کے جھوٹ اور بے کار باتوں سے اپنے صحیفہ دل کو دھوکر حکما کے دامن کو مضبوطی سے پکڑ لیتا تو خود بھی ان حکما سے نفع اندوز ہوتا اور لوگوں کو بھی اس کے علوم سے نفع پہنچاتا۔

دینِ اسلام کا فروغ فاسق و فاجر سے: عجائباتِ قدرت سے ہے کہ ایک شخص بذاتِ خود تو فسق و فجور میں مبتلا ہوتا ہے (لیکن) حکمت کے اسرار و رمزیات کر رکھتا ہے، پھر اللہ تعالیٰ اس کے ذریعہ اپنے دین کو استحکام و تقویت بخشتا ہے اور اپنی افواج کو غلبہ عطا فرماتا ہے۔ چنانچہ اللہ کے رسول ﷺ نے غزوہ خیر کے موقع پر ارشاد فرمایا:

”يَا يَلَّا، قُمْ فَآذِنْ: لَا يَدْخُلُ الْجَنَّةَ إِلَّا مُؤْمِنٌ، وَإِنَّ اللَّهَ لَيُؤَيِّدُ هَذَا الدِّينَ بِالرَّجُلِ الْفَاجِرِ“ ^(۱)

ترجمہ: بلاں! کھڑے ہو کر اعلان کر دو کہ جنت میں صرف مومن ہی جائے گا اور اللہ تعالیٰ فاسق و فاجر شخص سے بھی (اپنے) دین کو تقویت بخشتا ہے۔

عقل مند گھر کے ٹاٹ سے کیا کرے گا یعنی ان لوگوں سے جن کی رگیں (شرف و بزرگی کے) دعویٰ سے پھولی ہوئی ہیں حالاں کہ دین میں ان کی کوئی پہچان بھی نہیں؟

صحابی رسول حضرت جابر رضی اللہ عنہ فرماتے ہیں: صلح حدیبیہ کے دن اللہ کے رسول ﷺ نے ہم سے فرمایا:

(۱) بخاری شریف، کتاب القدر، باب العلم بالخواتیم، حدیث: ۲۲۰۶، دار ابن کثیر، بیروت

”أَنْتُمْ خَيْرُ أَهْلِ الْأَرْضِ وَكُنَّا أَلْفًا وَأَرْبَعَ مِائَةً وَلَوْ كُنْتُ أُبَصِّرُ الْيَوْمَ لَا رَيْتُكُمْ مَكَانَ الشَّجَرَةِ“^(۱)

ترجمہ: تم زمین والوں میں سب سے افضل ہو (حضرت جابر فرماتے ہیں) جب کہ ہم چودہ سو تھے۔ اور اگر میں یہاں ہوتا تو میں تمہیں درخت کی جگہ دکھاتا۔ وہ درخت مراد ہے جس کے نیچے اللہ کے رسول ﷺ نے صحابہ کرام سے بیعت فرمائی اور یہی مراد اللہ تعالیٰ کے اس فرمان سے ہے:

”لَقَدْ رَضِيَ اللَّهُ عَنِ الْمُؤْمِنِينَ إِذْ يُبَأِ يَعْوَنَكَ تَحْتَ الشَّجَرَةِ“^(۲)

ترجمہ کنز الایمان: بے شک اللہ راضی ہوا ایمان والوں سے جب وہ اس پیڑ کے نیچے تھماری بیعت کرتے تھے۔

اے صاحب عقل بھائی! ذرا غور و فکر سے کام لو کہ تمام روئے زمین کو چھوڑ کر صرف ان چودہ سو اشخاص کے لیے افضلیت کیوں کر ثابت ہوئی؟ (تو سنو) صرف اور صرف اس لیے کہ وہ کلمہ حق کی سر بلندی اور دین الہی کے غلبہ کے لیے اپنے جان و مال کے ساتھ آگے نکل پڑے اور اسی پر رسول اللہ ﷺ کے دست حق پرست پر بیعت بھی کی۔

شریف و خمیس انسان میں فرق: کیا دین صرف سچی بات اور بلند ہمت کے سوا پچھہ دوسروی چیز ہے؟ نیک اور شریف آدمی کی ہمت اپنی باتوں کی طرف مائل ہوتی ہے جب کہ فربی اور بے کار شخص بے کار باتوں کا قصد کرتا ہے اور شبہ میں مبتلا شخص شبہ کے پیچھے پڑا رہتا ہے اور نیک شخص ہمیشہ بھلا سوچتا رہتا ہے اور اس کی ہمت اسے بلندی ہی کی طرف لے جاتی ہے اور بلند ہمت تو ایمان کا حصہ ہے۔ اور کمینہ اور خمیس شخص اپنی ہمت بلند کرنا بھی چاہتا ہے تو اس کا نفس اس پر غالب آ جاتا ہے اور اپنی ہمت کو علیحدہ کر کے بلند ہونا چاہتا ہے تو اپنی طبیعت کی کمزوری کے سبب پستی کی طرف چلا جاتا ہے اور پھر وہ اپنی ہلاکت کے سبب اپنے خیالی آئینہ میں یہ دیکھتا ہے کہ اس کا نفس ہمت سے علیحدگی کے باوجود بھی بلندی

(۱) بخاری شریف، کتاب المغازی، باب غرفة الحدبیة، حدیث: ۳۱۵۳، دار ابن کثیر، بیروت

(۲) پارہ: ۲۶، سورۃ الریح، آیت: ۱۸

حاصل کر لے گا۔ اس کی ماں اس کو روئے! کیا بے حیائی اور بردباری میں فرق نہیں ہے؟ کیا تارکی اور روشنی میں کیمانیت ہو سکتی ہے؟

اہل معرفت کا مرتبہ: معرفت الٰہی سے سرشار ہونے والے اور نور الٰہی سے حکمت سے شاد کام ہونے والے کی ہمت عرش سے بھی بلند بالا ہے۔ اے گرفتارِ دعویٰ! اپنی ہمت کے درجہ کو سامنے لاوَا اور اہل ہمت کے مراتب سے اس کا مقابلہ کر کے خود فیصلہ کرو اگر تم مومن ہو اور اگر تم سچ ہو۔

حکمت اور حکما کا مرتبہ: اور حکمت کی چکی میں تکبر و غرور کے جو پیس ڈالو تاکہ وہ آٹا ہن کر تم سے جھٹڑ جائے اور ہوا میں اڑ جائے۔ پھر ان حکما کی کھیت سے اپنی ذات کے لیے صاف سترہ گیہوں تلاش کر جو اسلاف کا نمونہ اور نبی ہدایت ﷺ کے وارث ہیں۔
نبی کریم علیہ افضل الصلة و اشرف السلام نے فرمایا:

”يَأْتِي عَلَى النَّاسِ زَمَانٌ فَيَغُرُّو فِيَّا مِنَ النَّاسِ فَيُقَالُ : إِلَّا فِيْكُمْ مَنْ صَحِّبَ النَّبِيَّ ﷺ فَيُقَالُ: نَعَمْ فَيُفْتَحُ عَلَيْهِ ثُمَّ يَأْتِي زَمَانٌ فَيُقَالُ: فِيْكُمْ مَنْ صَحِّبَ أَصْحَابَ النَّبِيِّ ﷺ فَيُقَالُ: نَعَمْ فَيُفْتَحُ ثُمَّ يَأْتِي زَمَانٌ فَيُقَالُ: فِيْكُمْ مَنْ صَحِّبَ صَاحِبَ أَصْحَابِ النَّبِيِّ ﷺ فَيُقَالُ: نَعَمْ فَيُفْتَحُ“^(۱)

ترجمہ: لوگوں پر ایک ایسا زمان آئے گا کہ ایک جماعت جہاد کرے گی تو پوچھا جائے گا: کیا تم میں کوئی ایسا (خوش نصیب) شخص ہے جو نبی کریم ﷺ کی صحبت سے مستفید ہوا ہے؟ تو جواب ملے گا: ہاں! تو اس جماعت کو فتح دی جائے گی۔ پھر ایک زمانہ آئے گا تو پوچھا جائے گا: کیا تم میں کوئی ایسا (خوش نصیب) شخص ہے جو نبی پاک ﷺ کے صحابہ کرام کی صحبت سے فیض یاب ہوا ہے؟ تو جواب ملے گا: ہاں! تو اس جماعت کو فتح دی جائے گی۔ پھر ایک زمانہ آئے گا تو سوال ہو گا: کیا تم کوئی ایسا (خوش نصیب ہے) جو نبی پاک ﷺ کے صحابہ کرام کی صحبت سے فیض یافتہ حضرات کی صحبت سے شرف یاب ہوا ہے؟ جواب ہو گا: ہاں! تو

(۱) بخاری شریف، کتاب المناقب، باب علامات النبوة فی الاسلام، حدیث: ۲۱۵۳، دار ابن کثیر، بیروت

اس جماعت کو فتح دی جائے گی۔

احیاے سنت و تبلیغ حکمت کامرانی کی ضمانت: یہ زبردست غلبہ و راشتِ محمدیہ کی اصل ہے، سنتِ محمدی باقی ہے اور حکمتِ محمدی دائیٰ ہے۔ اس لیے اے معزز بھائی! تم سنت نبوی ﷺ کی غنیمت سے محروم نہ رہنا اور حکمتِ نبوی ﷺ کے دستِ خوان سے اپنے ذہن و فکر اور ہمت و حوصلہ کونہ روکنا؟ کیوں کہ اگر تم نے آپ ﷺ کی کسی ایک سنت کو بھی زندہ کیا اور آپ ﷺ کی کسی ایک حکمت کو بھی پھیلایا تو تمہارے لیے کامیابی و کامرانی اور دائیٰ خوش خبری ہے؛ اس لیے کہ (اب) تم نبی پاک ﷺ کی اس (پسندیدہ) جماعت میں شامل اور اس شمار میں داخل ہو جاؤ گے جو روے زمین کے تمام لوگوں سے بہتر ہیں نیز تم کل (بروزِ قیامت) آپ ﷺ کے ساتھ ہو گے۔ چنانچہ آپ ﷺ اپنی ایک حدیث میں فرماتے ہیں:

”رِبَاطُ يَوْمٍ فِي سَبِيلِ اللَّهِ خَيْرٌ مِنْ الدُّنْيَا وَمَا عَلَيْهَا“۔^(۱)

ترجمہ: راہِ خدا میں سرحد پر ایک دن پھر ادینا اور اس کی چیزوں سے بہتر ہے۔

(الہذا) تم بھی اللہ تعالیٰ کی راہ میں اپنے مال، اپنی جان، اپنے علم، اپنے عمل، اپنی حکمت اور اپنی ہمت کے ساتھ سرحدِ اسلام کی حفاظت کرو۔

ساداتِ کرام کی فضیلت اور خصوصیات: شریف وہ ہے جو حضرت فاطمۃ الزہرا رضی اللہ عنہا کی اولاد سے ہو اور شریعت مطہرہ نے ان کی بلندی ہمت کو ظاہر کرنے کے لیے انہیں مال صدقہ کھانے سے روک دیا ہے۔ چنانچہ اللہ کے رسول ﷺ نے اپنے پیارے نواسوں میں سے ایک سے فرمایا:

”أَمَّا عَلِمْتَ أَنَّ آلَ مُحَمَّدٍ لَا يَأْكُلُونَ الصَّدَقَةَ“۔^(۲)

ترجمہ: کیا تمہیں معلوم نہیں کہ آل محمد ﷺ صدقہ نہیں کھاتے ہیں۔

اور مقریبین بارگاہ الہی آل محمد ﷺ کی سیرت پر عمل کرتے اور انہیں کے مطابق عمل

(۱) بخاری شریف، کتاب الحجہاد والسری، باب رباط یومِ سبیل اللہ العظیم، حدیث: ۲۸۹۲، دار ابن کثیر، بیروت

(۲) بخاری شریف، کتاب الرزکۃ، باب اخذ صدقۃ التمراخ، حدیث: ۱۳۸۵، دار ابن کثیر، بیروت

پر لوگوں کو برائی گئی کرتے ہیں، ان کی ہمتیں بے کاری اور سستی سے بلند و بالا ہوتی ہیں اور ان کی خودداری، متحرک غیرت اور مروتِ محمدی انہیں دنیاوی غبار کو چاک کرنے اور عالم وجود کے سخت میدان میں داخل ہونے پر ہمیزی کرتی ہے اور (ان کی طرف سے) یہ تمام باتیں صرف اور صرف اللہ تعالیٰ، رسول اللہ ﷺ اور مسٹکم حکمتوں اور روشِ ہمتوں کے ذریعہ مملکتِ الٰہی میں کلمہِ الٰہی کی سر بلندی کے لیے ہوتی ہیں جو دنیاوی و اخروی دونوں معاملات کے جامع ہیں۔

اہل اللہ کی حالت: یہی حال توفیقِ الٰہی سے سرشار، قربِ الٰہی سے سرفراز اور محبتِ الٰہی میں سرمست ہونے والے حضرات کا ہے اور یہی حضرات فلاح و کامرانی سے ہمکنار ہیں بلکہ اللہ تعالیٰ کے مقبول دوست ہیں:

”الَّا إِنَّ أَوْلَيَاءَ اللَّهِ لَا خُوفٌ عَلَيْهِمْ وَلَا هُمْ يَحْزَنُونَ“ ①

ترجمہ: سن لو! بے شک اللہ کے ولیوں پر نہ کچھ خوف ہے نہ کچھ غم۔

اللہ تعالیٰ نے امام رفاعی سے عہد لیا: بندہ ناچیز احمد سے اللہ تعالیٰ نے عہد لیا کہ تم لغو کاموں میں نہ پڑو۔ سنو! جس کی ہمت اللہ تعالیٰ کے واسطے بلند ہوتی ہے اس کا مرتبہ بھی بارگاہ خداوندی میں بلند ہوتا ہے اور جوانی (دنیاوی) مقصد کے ساتھ رہا سے اپنی بیماری سے عافیت نصیب نہ ہوئی اور جو شخص قسم قسم کے حادثات و مصائب پر ان سے صرف نظر کرتے ہوئے ان (مصالح) کے موجد (حقیق اللہ تعالیٰ) سے خوش ہو کر غالب نہ ہوا تو وہ شخص حلاوتِ ایمان اور شراب ہمت کی لذت سے محروم رہا۔

میرا تجھے بلند ہمتی پر برائی گئی کرنا اس غلطی میں مبتلانہ کر دے کہ تم کمزوروں اور غریبوں کی حالت اور ان کے پیشوں، صنعتوں اور ان کے عادات و معاشری معاملات سے بے خبر رہو؛ کیوں کہ ان باتوں کا علم، ان پر عمل، ان تمام پر یقین، ان کی حقیقت سے واقفیت اور شریعت کی روشنی میں بے انتہا ترقی حاصل کرنا ہی بلندی ہمت اور اسرارِ نبوت کی تلوار ہے۔

انبیاء کرام کا بکریاں چرانے کی حکمت: یہ تمام انبیاء عظام ہیں جنہوں نے بکریاں

(۱) پارہ: ۱۱، سورہ یونس، آیت: ۶۲

چرائیں انہیں میں سے ہمارے نبی مختارم سیدالعرب والجعجم بھی ہیں۔^(۱) (یہ اس لیے کیا) تاکہ امتوں کے عادات و اطوار اور ان کی جماعتوں کے حالات سے باخبر اور تمام دنیا کی سیاست پر قادر اور نرمی و آسانی اور اس کے اسباب کے تجربہ کار ہو جائیں یہاں تک کہ بے زبان حیوانات کے احوال سے بھی واقف ہو جائیں اور (اس لیے) تاکہ ہر ایک مخلوق خواہ ظاہر ہو یا پوشیدہ، رو برو ہو یا پس پشت سب کے حق میں عام نرمی کے ساتھ ہمت کے پرده کو بلند کریں تاکہ یہ انبیاء کرام کے سردار و سرکار اللہ تعالیٰ کی مخلوق پر رحمتِ عامہ، بحر فیض اور چشمہ شیریں و خوشگوار بن کر مملکتِ الہی کو سیراب فرمائیں۔

یہی ان وارثینِ انبیاء کرام کا طریقہ ہے جنہیں اللہ تعالیٰ نے فتح سے نوازا، رسولانِ عظام کی رسی سے جوڑ دیا، انہیں انبیاء کرام کا نائب بنایا، انہیں انبیاء کرام کے معاملہ کا جامع کر دیا اور انہیں رسولوں کے ہار کے دریتیم اور بارگاہِ رب العالمین میں سب سے معزز و مکرم ہمارے سردار نبی امین حضرت محمد ﷺ کے اخلاق سے آراستہ فرمادیا۔ (آپ ﷺ کا اور ودنازل ہو۔)
(مذکورہ بالفضائل سے شرف یاب ہونے کے بعد) اس وقت وارثینِ انبیاء کرام ان باتوں کی وضاحت پر قادر ہوتے ہیں جو دنیا و آخرت کے معاملات میں مخلوق کے لیے لازم و ضروری ہیں اور وہ اس بارش کی طرح ہو جاتے ہیں کہ جہاں بھی جاتے ہیں نفع پہنچاتے ہیں۔ اور اللہ تبارک و تعالیٰ پر ہیزگاروں کا دوست ہے، وہی مرجع اختیار ہے اور اسی کی جانب سے امداد و اعانت ہے۔ اللہ ہی ہم کو کافی ہے اور کیا ہی اجھا کار ساز ہے۔

عقل کی شرافت: عقل کی بزرگی عدل و انصاف سے ہے ورنہ عقل شکست خورہ ہو گی خواہشاتِ نفسانی کی جو نفس اس کے رو برو پیش کرے گی۔ اور سمجھ بوجھ کی بزرگی یقین سے ہے ورنہ خود رائی کا محتاج و غلام ہو گی۔ بے کار حرص و طمع اور فضول امید و آرزو غلبہ پانے والی

(۱) حبیباً کے بخاری شریف میں ہے: عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ: مَا بَعَثَ اللَّهُ نَبِيًّا إِلَّا رَعَى الْغَنَمَ فَقَالَ أَصْحَابُهُ وَأَنْتَ فَقَالَ: نَعَمْ كُنْتُ أَرْعَاهَا عَلَى قَرَارِيَطِ لِأَهْلِ مَكَّةَ بخاری شریف، کتاب الاجارة، باب رعی الغنم علی قراریط، حدیث ۲۲۶۲:

حدود الہی ہیں اور جس شخص کو اس کے باطل کاموں نے اپنے قبضہ میں کر لیا اس نے حدود الہی کو پار کر لیا (اور جس نے ایسا کیا) تو وہ غدار ہے۔ اور ان تمام جھوٹ آزوں کی جڑ وہ سوسے ہیں جو ذہن و فکر کو ان لذتوں کی طرف کھینچ لاتے ہیں جن سے نفس کو خوشی اور شہوت کو فرحت حاصل ہوتی ہے اور ہمت بے بس ہو جاتی ہے تو اس وقت وہ فکر و نظر اور عزم و ارادہ کو کھینچ کر دنیاوی اغراض کے سخت میدانوں میں داخل کرتا ہے۔

اگر کوئی عزم صشم والا آسمان کے دروازے پر دستک دے لیکن اس کے پاس معرفت الہی کی کوئی نشانی نہ ہو جو لوگوں کو اللہ تعالیٰ کی ذات پر جمع کر سکے اور وہ لوگوں کو دین و دنیا میں نفع پہنچا سکے تو اس کی کچھ بھی حیثیت نہیں۔

حقیقی عاشق کون؟ جس شخص کو غیرت نہ آئے اور اسے یہ بات ناپسند نہ ہو کہ اس کے محبوب کی برائی اس کی سماعت تک پہنچتی رہے تو وہ (سچا) محب (یعنی محبت کرنے والا) نہیں اور جس دوست کو اپنے دوست کے لیے غیرت نہ آئے یہاں تک کہ اسے یہ بات ناگوار نہ ہو کہ اس کے دوست کی مدد اس کی سماعت سے ٹکراتی ہے تو وہ (سچا) دوست نہیں۔

اہل اللہ کے نزدیک دنیا کی حیثیت: دلیری بندہ کو بزرگی کے سدرۃ المنهی تک پہنچادیت ہے جب کہ اس کی بنیاد اللہ تعالیٰ کے لیے جوشِ غیرت پر ہو اور استقامت ایسی صفت ہے جو ہر عظیم شخص کی چادر میں ہی جگہ پاتی ہے اور عارفِ کامل دنیا کو حقیر سمجھتا ہے اس لیے وہ دنیا کو اپنے جو تے کے تسمہ سے بھی کمتر جانتا ہے اور (لیکن) وہ (دنیاوی) چیزوں کی اس کے صانع کی وجہ سے قدر کرتا ہے اس لیے وہ کسی چیز کو اس کی اصل کی طرف نظر کرتے ہوئے بے کار نہیں سمجھتا۔

اے حکیم! آؤ اور دونوں باتوں کو جمع کرو جب تو تم عظیم شخص ہو اور اپنے علم کی نظر سے اپنے امانت دار بُنیٰ ﷺ، ان کے پاکیزہ آل، رہنمائی فرمانے والے مقبول صحابہ کرام کی سیرت کا مطالعہ کرو جنہوں نے بہت سارے ممالک فتح کیے، بندگان خدا کی حفاظت فرمائی، سیدھی راہ کی ہدایت فرمائی، عدل و انصاف کو عام کیا، معاملات کو منظم کیا، امتوں کی سیاست کی

حکمت کو مضبوط کیا اس کے باوجود وہ حضرات دنیا اور سامان دنیا سے سب سے زیادہ کنارہ کش اور دنیا اور حاجت دنیا سے سب سے زیادہ دور رہے۔

عمل اور (بارگاہ خدا میں) سرخیگی کی دونوں دیواروں کے درمیان چلو اور اپنے عالم فرق (یعنی عالم فنا) کے ساتھ عالم جم (یعنی عالم بقا) کی طرف کوچ کرو اور اپنے حدوث کو اپنے رب تعالیٰ کے قدم کے ساتھ جمع نہ کرو؛ اس لیے کہ اگر تم ایسا کرو گے تو تمگرما ہوں (کی جماعت) میں داخل ہو جاؤ گے۔

اپنے علم اور حکم خداوندی، اپنے عمل اور خوشنودی مولیٰ، اپنی طلب اور کرم ربانی کے درمیان فرق لمحظہ رکھتے ہوئے جمع کرو تو اس وقت تم نیکوں میں ہو جاؤ گے۔

تم اپنی حالت کی فرش پر جم نہ رہو کہ تم ایک حالت سے بہتر حالت کی طرف بڑھ نہ سکو؛ اس لیے کہ جس کے دون کیساں ہوں وہ شخص گھٹائی میں ہے! کیا ہی اچھا ہے سیری اللہ (یعنی اللہ ہی) کے لیے سفر کرنا اور سیر الی اللہ (یعنی اللہ ہی) کی طرف سفر کرنا۔ ہم اللہ ہی کی ملکیت ہیں اور اسی کی طرف ہمیں لوٹنا ہے۔

حصول علم کی کوئی حد نہیں: اپنے وعظ و نصیحت میں حکمت کو پیش نظر رکھو: ”وَ لَا تَكُنْ لِّلْخَآئِنِينَ خَصِيمًا“ ^(۱)

اور دغابازوں کی طرف سے نہ جھگڑو اور اپنے علم پر عمل کرو جب تمہارا علم عمل کے لیے کفایت کرے اور (حصول) علم کے سلسلے میں ایک حد پر نہ رکو؛ کیوں کہ علم کی حد تمہاری عمر سے بھی بڑھ کر ہے۔ ماں کی گود سے قبرتک علم حاصل کرو۔

أَعُوذُ بِاللَّهِ أَنْ أَكُونَ مِنَ الْجَهَلِينَ ^(۲) خدا کی پناہ کہ میں جاہلوں سے ہوں۔
کامیابی دلانے والا علم: بلند مراتب کے لیے اپنے دین کے ذریعہ، اپنے نی پاک ﷺ کے ولیے اور اپنے رب اعلمین کی مدد سے اپنی نظر بلند کرو اور اپنی نظر عنیز کو سیکھی کی مٹی میں ضائع نہ کرو کہ تم ہر کجا وہ میں بیٹھ رہو (کیوں) کہ یہ توبے کاروں کی پچان ہے۔ اور صحابہ کرام کے

(۱) پارہ: ۵، سورۃ النساء، آیت: ۱۰۵:

(۲) پارہ: ۱، سورۃ البقرہ، آیت: ۲۷

(جیسے) علم حاصل کر کے آراستہ ہو جاؤ اور اہل بیت کرام کے منظم احوال سے منظم ہو جاؤ تو اس وقت تمہیں نہ کوئی حالت سرکشی میں مبتلا کرے گی اور نہ کوئی شان تمہیں بدراہ کرے گی۔ اور ان حضرات کی صفات کی صفت میں شامل ہو جاؤ اگرچہ مدِ دراز گزر جائے۔ اپنی ذات کو ان حضرات کے احوال اور ان کے اخلاق سے آراستہ کر کے تم ان میں داخل ہو جاؤ گے:

مَنْ غَشَّنَا فَلَيْسَ مِنَّا۔^(۱)

یعنی جس نے ہم سے خیانت کی وہ ہم سے نہیں۔

اسی طرح جو ہم سے خیانت نہ کرے وہ ہم سے ہے خواہ مدت قریب ہو یا بعید۔ یہ دونوں معاملے میں ہے اور دونوں حالت پر ہے۔

سو شہیدوں کا ثواب: نورِ محمدی کے نور کی چپ روشن ہے جو کبھی بھی ماند نہ ہو گی یہاں تک کہ اللہ تعالیٰ زمین اور اہل زمین کا وارث نہ ہو جائے اور وہ بہترین وارث ہے۔ سو جس نے سنت نبوی ﷺ کو زندہ اور آپ ﷺ کے حکم کو سر بلند کر کے اپنے آپ کو آپ ﷺ کی بارگاہ کی خدمت کا مکلف کر لیا وہ کامیاب ہو گیا اور اس کے لیے سو شہیدوں کا ثواب ہے۔ ہمارے اس قول کا موئید رسول اللہ ﷺ کا یہ فرمان ہے:

”مَنْ تَمَسَّكَ دِسْنَتِي عِنْدَ فَسَادٍ أُمَّتِي، فَلَهُ أَجْرٌ مِائَةٌ شَهِيدٍ۔“^(۲)

یعنی میری امت میں فساد کے وقت جس نے میری سنت کو مضبوطی سے تھامے رکھا اس کے لیے سو شہیدوں کا ثواب ہے۔

قِيلَ لِرَسُولِ اللَّهِ ﷺ يَا رَسُولَ اللَّهِ أَيُّ النَّاسِ أَفْضَلُ؟ فَقَالَ رَسُولُ اللَّهِ ﷺ مُؤْمِنٌ يُجَاهِدُ فِي سَبِيلِ اللَّهِ بِنَفْسِهِ وَمَا لَهُ قَالُوا: ثُمَّ مَنْ؟ قَالَ: مُؤْمِنٌ فِي شَعْبٍ مِنْ الشَّعَابِ يَتَّقِيَ اللَّهَ وَيَدْعُ النَّاسَ مِنْ شَرِّهِ۔^(۳)

(۱) مسلم شریف، کتاب الایمان، باب قول النبي ﷺ من غشنا فليس منا، حدیث: ۱۰۱، دار الفکر، بیروت

(۲) مثنوی المصالح، کتاب الایمان، باب الاعتصام بالكتاب والسنۃ، حدیث: ۱۷۶، المکتب الاسلامی، بیروت

(۳) بخاری شریف، کتاب الجہاد والسریر، باب افضل الناس مومن ان، حدیث: ۲۷۸۶

اللہ کے رسول ﷺ سے عرض کیا گیا: اے اللہ کے رسول ﷺ! کون شخص سب سے افضل ہے؟ اللہ کے رسول ﷺ نے فرمایا: وہ مومن جو اللہ کے راستے میں اپنی جان اور مال سے جہاد کرے۔ صحابہ کرام رضی اللہ عنہم نے عرض کیا: پھر کون؟ آپ ﷺ نے فرمایا: وہ مومن جو پہاڑ کی کسی گھاٹی میں رہے، اللہ تعالیٰ کا خوف کرے اور لوگوں کو اپنی برائی سے محفوظ رکھے۔

انسان کی تین قسم: اے پیارے بھائی! کیا تم نے سمجھا اور جانا؟ بے شک بہترین خزانہ از لہ کی روح اور ابدی نگاہ کے نور تمہارے نبی ﷺ نے لوگوں کو تین اقسام میں منقسم فرمایا:

- (۱) وہ نفع بخش شخص جو اللہ کے لیے اپنی جان اور اپنے مال سے جہاد کرے۔
- (۲) وہ شخص جو اللہ سے ڈرے اور لوگوں سے دور رہے تاکہ لوگوں کو اس سے نقصان نہ ہو۔

(۳) وہ شخص جو (مذکورہ) دونوں اشخاص میں سے نہ ہو تو وہ برباد ہے۔ اللہ تعالیٰ ہمیں اور تمہیں اس سے محفوظ فرمائے۔

صاحب جو امع الکلم ﷺ کا کلام اس تیری قسم کو بھی شامل ہے۔ اور تینوں اشخاص میں سب سے افضل وہ شخص ہے جو اللہ کی راہ میں اپنی جان اور اپنے مال سے جہاد کرے۔ طلبِ حق کی راہیں: توفیق والوں کی ہمتوں کے کاروائی را خدا میں جہاد کے ذریعہ طلبِ حق کی طرف بڑھ گئے اگرچہ اس کے مختلف طریقے اور مختلف اقسام ہیں۔

ان مختلف طریقوں سے (۱) زبان سے جہاد (۲) ہاتھ سے جہاد (۳) مال سے جہاد (۴) ارادہ سے جہاد (۵) ہمت سے جہاد ہے۔ البتہ ان تمام کام مرجع اللہ تعالیٰ ہی ہے اور اللہ تعالیٰ کا یہ فرمان ان سب کو شامل ہے:

”وَالَّذِينَ جَاهُوا فِينَا لَكُمْ يَنْهَمُ مُسْبَلَنَا“۔ (۱)

یعنی اور جنہوں نے ہماری راہ میں کوشش کی ضرور، ہم انہیں اپنے راستے دکھادیں گے۔

(۱) پارہ: ۱۳، سورہ ابراء، آیت: ۱۲

ہاں! ان (مجاہدین) میں سب سے افضل وہ حضرات ہیں جو تمام کے جامع ہیں۔
کام کرتے جاؤ: بلاشبہ اقتدار کی نظر طبیعتوں پر مختلف طریقوں سے حکومت کرتی ہے۔
(کبھی) صحیح (کبھی) غلط اور (کبھی) وہم وغیرہ وغیرہ۔ اس لیے تم کام کرتے جاؤ اور غلبہ پر نظر
رکھنے کا گرفتار نہ بنو کہ جب کامیابی (نظر کے) سامنے ہو تو کام انجام دو اور جب کامیابی نہ
دکھے تو سست بیٹھ جاؤ؛ (کیوں کہ) اس میں توریا و دکھاو، (جموںی) امید اور خوف وہ راس کی
آمیزش ہے۔ (بلکہ) عزم و حوصلہ کرتے ہوئے ان سب کو اپنی ذات سے دور کر دو اور اللہ
تعالیٰ سے تنہائی اختیار کرتے ہوئے ان سب کو نکال پھینکو۔

اس شخص کی ہمت کس قدر گھٹیا ہے جسے کامیابی پر نظر نے اپنے عمل کا پاندہ کر کھا ہے
اور کامیابی کی عدمی نے عمل سے روک رکھا ہے؟ بلند ہمتی میں کیسی آواز ہے؟ اور حادثاتِ
زمانہ کے کافنوں میں بلند ہمتی کا کیسا نغمہ ہے؟ اور عالم ظاہرو باطن میں باطنی ترقی کے مدارج
اسی نورِ عقل کی نسبت سے بلند ہوتا ہے جو اسے حاصل ہوتا ہے۔

اہل بصیرت و بصارت ان چیزوں سے حیران و ششدراہ ہیں جو ان پر دوں کے پچھے
ہیں اور یہ حیرت (ان کی) عاجزی (ظاہر کر رہی) ہے ساتھ ہی ہر عقل و شعور والے کو حکم
دے رہی ہے کہ وہ (اللہ تعالیٰ پر) ایمان لا سیں اور سلامتی کی راہ پر قائم رہیں:
”وَمَا قَدَرُوا اللَّهُ حَقًّا قَدْرِهِ“ ^(۱)

اور انہوں نے اللہ کی قدر نہ کی جیسا اس کا حق تھا۔

کتاب اللہ کی عظمت و برکت: یہ کتاب اللہ ہے جو مضبوط جدت اور دلائلی مجرہ ہے جس میں
ظاہر و پوشیدہ اور کلی و جزئی تمام حکمتوں ہیں جنہیں پہچانے والے نے پہچان لیا تو اسے اپنے
رب کی بڑی نشانیاں دیکھنے کی سعادت نصیب ہوئی۔ اسی عظیم و جلیل حقیقت کی وجہ سے نبی
کریم ﷺ نے فرمایا:

”إِنَّ أَفْضَلَكُمْ مَنْ تَعْلَمَ الْقُرْآنَ وَعَلَمَهُ“ ^(۲)

(۱) پارہ: ۷، سورۃ الانعام، آیت: ۹۷

(۲) بخاری شریف، کتاب فضائل القرآن، باب خیر کم من تعلم ان، حدیث: ۵۰۲۸

یعنی بلاشبہ تم میں سب سے فضل وہ شخص ہے جس نے قرآن پاک سیکھا اور سیکھایا۔
روشن نشانیاں، جامع کلام، الہی اسرارور موز اور بانی علوم و فنون اس معتدل کتاب اور
قدیم کلام کے منشور میں پوشیدہ ہیں:

”إِنَّ فِي ذٰلِكَ لِذِكْرٍ لِأُولَئِكَ“ (۱)

یعنی بے شک اس میں دھیان کی بات ہے عقل مندوں کو۔
اس (کتاب اللہ) میں اللہ تعالیٰ کے لشکر جرار، اس کے سیل روائیں، سمندر، اس کے
سامیہ فلن بادل اور کرگزرنے والی اس کی تلویریں ہیں۔

الْمَّٰدُ ۝ ذُلِّكَ الْكِتَبُ لَا رَبَّ لَهُ ۝ فِيهِ ۝ هُدًى لِّلْمُتَّقِينَ ۝ الَّذِينَ يُؤْمِنُونَ بِالْغَيْبِ وَ
يُقِيمُونَ الصَّلَاةَ وَمِنَّا رَّزَقْنَاهُمْ يُنْفِقُونَ ۝ وَالَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ
قَبْلِكَ ۝ وَ بِالْآخِرَةِ هُمْ يُوقِنُونَ ۝ أُولَئِكَ عَلَىٰ هُدًى مِّنْ رَّبِّهِمْ وَ أُولَئِكَ هُمُ
الْمُفْلِحُونَ ⑤

وہ بلدرتبہ کتاب (قرآن) کوئی شک کی جگہ نہیں، اس میں ہدایت ہے ڈروالوں کو۔ وہ
جو بے دیکھے ایمان لایں اور نماز قائم رکھیں اور ہماری دی ہوئی روزی میں سے ہماری راہ
میں اٹھائیں اور وہ کہ ایمان لایں اس پر جو اے محبوب! تمہاری طرف اترنا اور جو تم سے
پہلے اترنا اور آخرت پر یقین رکھیں وہی لوگ اپنے رب کی طرف سے ہدایت پر ہیں اور وہی
مراد کو پہنچنے والے۔

قدرت کے نمونے، علم کی کیفیت، حکمت کی شان اور حکم کا استحکام اس مقدس کتاب
(اللہ) سے اختیار کرو جس کے گرد باطل نہیں آسکتا، نہ سامنے سے اور نہ پیچھے سے۔ نیز (یہ
کتاب عزیز) اس شخص پر گراں ہے جس کی طبیعت نے اسے قیدی، خواہشات نفسانی نے
مغلوب اور نفس (amarah) نے غلام بن کر اسے اس وہم میں مبتلا کر دیا ہے کہ یہ اس کے ہم جنس
سے بالاتر ہے (سنو) خود کو شیطان کے وسو سے سے بچاؤ کہ کہیں وہ تمہیں گمراہ نہ کر دے اور

(۱) پارہ ۲۶، سورہ ۷، آیت: ۳۷

اس وہم میں نہ ڈال دے کہ تم دوسروں سے برتر ہو۔ انسانوں (پر اپنی برتری تصور کرنے) کے معاملے میں اللہ تعالیٰ سے خوف کرو؛ کیوں کہ تمہارے رب نے انسانوں میں سب سے افضل اور برتر انسان (ہمارے نبی کریم ﷺ) سے فرمایا:

”فُلْ إِنَّا آنَا بَشَرٌ مِّثْلُكُمْ“ ^(۱)

یعنی تم فرمادا ظاہر صورت بشری میں تو میں تم جیسا ہوں۔
(لیکن) آپ ﷺ کی بزرگی اور افضلیت ”یُوحَى لَهُ“ (محظوظ و حی آتی ہے) کی دلیل سے مقرر فرمایا۔

حضور ﷺ اب بھی ہمارے درمیان ہیں: اب آپ ﷺ پر وحی کا سلسلہ ختم ہو گیا، وحی آپ ﷺ کے بعد منقطع ہو گئی لیکن آپ ﷺ کی مثالی ذات ہمارے درمیان اب بھی موجود ہے اور ہمارا رشتہ (آپ ﷺ کے ساتھ اب بھی قائم و باقی ہے جو اس وقت تک ختم اور منقطع نہیں ہو سکتا جب تک انسان رہیں گے۔

سنوا فِي أَيِّ صُورَةٍ مَا شَاءَ رَبُّكَ ^(۲)

(اللہ تعالیٰ نے) جس صورت میں چاہا تجھے ترکیب دیا۔

ادب اور عبرت حاصل کرو: (سو) تم اپنی ترکیب سے ادب کا حصہ اور عبرت کا درس حاصل کرو۔ اس نے تمہیں تمہاری نوع کے ان اجزاء سے مرکب فرمایا جو شروع میں منتشر تھے پھر مرکب ہو گئے، پھر تمہیں ویسا بنایا جیسا تم ابھی ہو اس لیے اپنے اجزائی اپنے اختیار کی خبات سے حفاظت کرو۔

زبان، آنکھ، کان، ہاتھ، پیر، شکم اور ستر کی حفاظت کرو: تم اپنے کان کو جھوٹ اور بربی باتیں سننے کا راستہ نہ دو، نہ حرام چیزوں کو دیکھنے کے لیے اپنی آنکھ اٹھاؤ اور نہ اسے موقع دو کہ دنیا کی فانی چیزیں اسے بھلی لگنے لگے پھر تو وہ تمہاری طبیعت کو اس کی حسد کی طرف لے جائے گی اور تمہاری طبیعت اسے کشیز اور عظیم سمجھے گی۔

(۱) پارہ: ۱۴، سورۃ الکہف، آیت: ۱۰

(۲) پارہ: ۳۰، سورۃ الانفطار، آیت: ۸

اپنے پیروں کو رب کی ناراضی والے کاموں میں نہ لے جاؤ، نہ اپنی زبان سے بھلانی کے علاوہ کوئی اور بات کہوا اور اپنے ہاتھوں کو ان کاموں میں بھی اپنے خالق کو چھوڑ کسی اور کی طرف دراز نہ کرو جس کا مر جم تمہارے رب کی خوشنودی ہے۔ اور اپنے شکم، اپنی پشت اور اپنے ستر کی ان تمام چیزوں سے حفاظت کرو جو تمہیں سوال اور ذلت و رسولی کے گڑھے میں ڈال دے۔

ہر حال میں شکر الہی کرو: خوش حالی اور بدحالی میں اللہ تعالیٰ کا شکر ادا کرو، تنگی اور کشادگی میں اسے یاد کرو، تقدیر سی اور بیماری میں اس کے ساتھ رہو، آرام اور تکلیف میں اس کے دروازے پر کھڑے رہو اور بیماری اور کمزوری ہرگز تمہیں اللہ تعالیٰ کے در پر پڑے رہنے سے دور نہ کرے کیوں کہ نبی پاک ﷺ فرماتے ہیں:

”مَثُلُ الْمُؤْمِنِ كَمَثَلِ الْخَامِةِ مِنَ الزَّرْعِ مِنْ حَيْثُ أَتَتْهَا الرِّيحُ
كَفَأَتْهَا فَإِذَا اعْتَدَلَتْ تَكَفَّأُ بِالْبَلَاءِ وَالْفَاجِرُ كَالْأَرْزَةِ صَمَاءَ
مُعْتَدِلَةً حَتَّى يَقْصِمَهَا اللَّهُ إِذَا شَاءَ“ ^(۱)

یعنی مومن کی مثال کھیتی کی پہلی کونپل کی مثل ہے کہ جب بھی ہوا چلتی ہے اسے جھکا دیتی ہے پھر وہ سیدھا ہو کر مصیبت برداشت کرنے میں کامیاب ہو جاتا ہے اور بد کار کی مثال صنوبر کے درخت جیسی ہے کہ سخت ہوتا ہے اور سیدھا کھڑا رہتا ہے یہاں تک کہ اللہ تعالیٰ جب چاہتا ہے اسے اکھاڑ کر پھینک دیتا ہے۔

سو تم اس صفت پر خوش رہو جو تمہارے ایمان کی دلیل ہے اور اپنے رب پر ایمان رکھتے اور اس کی فرماں برداری کرتے ہوئے اپنے رب اور اس کی طرف سے آنے والی چیزوں پر فرحاں و شاداں رہو اور اپنے تمام احوال میں اس سے راضی رہو کیوں کہ عقل مند شخص تمام معاملات میں اپنی رضامندی کو اپنی ناراضی پر ترجیح دیتا ہے اور بے وقوف شخص تمام حالات میں اپنی ناراضی کو اپنی رضامندی پر ترجیح دیتا ہے۔ اسی طرح ناراض اور ناخوش دوست کی رفاقت اختیار نہیں کی جاتی اور خوش اور بر دبار دوست سے دوری نہیں کی جاتی ہے۔

(۱) بخاری شریف، کتاب المرضی، باب ماجاء فی کفارۃ المرضاخ، حدیث: ۵۶۳۳

نفس کی حالت: نفس کو ان حالات سے خوشی حاصل ہوتی ہے جن سے سکون، جمعیتِ حال اور حضوری عزم میسر ہوا اور نفس پر وہ حالت گراں گزرتی ہے جو ناراضی اور ذلت کا باعث ہو، پریشانیوں کے حوض پر اسے اتاردے اور اس کی تسکین کو پر آگندہ کرنے والی ہو۔

صبرا اختیار کرو: انسانوں سے باہم میل جوں کے لیے صبر کے پیروں پر کھڑے رہو کیوں کہ ہر بدن کے لیے ایک ہی سر ہوتا ہے لہذا اپنی رائے کو اس بات پر جمع نہ کرو کہ تم بدن کے ہر عضو کے لیے الگ الگ سر بناؤ۔ اور جو شخص پیدائشی طور پر سر بننے کا اہل نہیں اس سے کہو کہ تم ڈم ہی رہو سر نہ بنو کیوں کہ پہلی مار سر ہی پر پڑتی ہے۔ اور جو شخص اپنی سستی اور کامی کے سبب اپنے پیدائشی حق سے بچپنے رہ گیا اس کی ہمت افرادی کرو مثلاً: اسے ہاتھ بنایا گیا لیکن وہ پیر بنارہایا اسے پیر بنایا گیا لیکن وہ سرین بن کر چھپ گیا۔ اور تم اپنے علم و عمل کے سب خود کو دوسروں سے بہتر نہ سمجھو کیوں کہ یہ تو اپنے خالق اللہ تعالیٰ پر جرأت مندی ہے۔ چنانچہ اللہ کے رسول ﷺ فرماتے ہیں:

”لَنْ يُدْخِلَ أَحَدًا عَمَلَهُ الْجَنَّةَ قَالُوا، وَلَا أَنْتَ يَا رَسُولَ اللَّهِ قَالَ : لَا، وَلَا أَنَا إِلَّا أَنْ يَتَعَمَّدَنِي اللَّهُ بِفَضْلٍ وَرَحْمَةٍ فَسَدَّدُوا وَقَارُبُوا، وَلَا يَتَمَنَّنَ أَحَدُكُمُ الْمَوْتَ إِمَّا مُحْسِنًا فَلَعْلَهُ أَنْ يَزْدَادَ حَيْرًا وَإِمَّا مُسِيئًا فَلَعْلَهُ أَنْ يَسْتَعْتِبَ“۔^(۱)

یعنی کسی شخص کو اس کا عمل ہرگز جنت میں داخل نہیں کرے گا، صحابہ کرام نے عرض کیا: اے اللہ کے رسول ﷺ! اور آپ کبھی؟ آپ ﷺ نے فرمایا: نہیں، مجھ کو بھی نہیں، اس کے سوا کہ اللہ تعالیٰ مجھے اپنے فضل و رحمت سے ڈھانپ لے۔ اس لیے تم درست بات کہو، میانہ روی اختیار کرو۔ اور کوئی شخص ہرگز موت کی تمنا نہ کرے (کیوں کہ) یا تو وہ شخص نیک ہو گا تو امید ہے کہ اس کی نیکیوں میں اضافہ ہو، اور یا تو وہ شخص بد کار ہو گا تو امید ہے کہ وہ توبہ کر لے۔

اور ”عتبی“ جس کی طرف اللہ کے رسول ﷺ نے اشارہ فرمایا اس کا مطلب یہ

(۱) بخاری شریف، کتاب المرضی، باب تمنی المریض الموت، حدیث: ۵۶۷۳

ہے کہ بندہ اپنے رب سے توبہ اور اس کی بارگاہ میں رجوع کرتے ہوئے اپنے رب کی رضا جوئی کرے۔

خلق خدا کے ساتھ حسن سلوک: اے پیارے بھائی! اللہ کی مخلوق کے ساتھ بہت ادب سے پیش آؤ، اپنے والدین پر نہایت مہربانی کرو، اپنے رشتہ داروں سے صلہ رحمی کرو، اپنے پڑوسیوں سے محبت کرو، مومنوں پر مہربانی کرو اور ان کے ساتھ نبی کریم ﷺ جیسے اخلاق کے ساتھ پیش آؤ؛ کیوں کہ آپ ﷺ: "حَرِيصٌ عَلَيْكُمْ إِلَّا مُؤْمِنُونَ رَءُوفُونَ رَّحِيمُونَ" (۱)

ترجمہ کنز الایمان : تمہاری بھلائی کے نہایت چاہنے والے مسلمانوں پر کمال مہربان مہربان۔

اور اسی طرح: "الَّذِي أَوْلَى بِالْمُؤْمِنِينَ مِنْ أَنفُسِهِمْ" (۲)

ترجمہ کنز الایمان : یہ نبی مسلمانوں کا ان کی جان سے زیادہ مالک ہے۔

جب عہدِ الہی تمہاری آل و اولاد میں اس شخص کو داخل کر دے جو تمہاری اولاد سے نہیں تو تم اس کے ساتھ مہربانی سے پیش آؤ جس طرح تم اپنی اولاد سے پیش آتے ہو، معلم کائنات کی سنت پر عمل کرتے ہوئے جنہوں نے مومنوں کے دلوں میں بھلائی کی نیج ڈالی۔ چنانچہ

حضرت اسامہ بن زید رضی اللہ عنہ فرماتے ہیں:

"كَانَ رَسُولُ اللَّهِ يَأْخُذُنِي فَيُقْعِدُنِي عَلَى فَخِذِهِ وَيُقْعِدُ الْحَسَنَ عَلَى فَخِذِهِ الْأُخْرَى ثُمَّ يَضْمُمُهُمَا ثُمَّ يَقُولُ اللَّهُمَّ ارْحَمْهُمَا فَإِنِّي أَرْحَمُهُمَا" (۳)

یعنی اللہ کے رسول ﷺ مجھے (حضرت اسامہ بن زید) پکڑتے اور اپنے رانِ اقدس پر بٹھاتے اور دوسری رانِ اقدس پر حضرت حسن رضی اللہ عنہ کو بٹھاتے پھر دونوں کو (سینے

(۱) پارہ: ۱۱، سورۃ التوبہ، آیت: ۱۲۸:

(۲) پارہ: ۲۱، سورۃ الاحزاب، آیت: ۶:

(۳) بخاری شریف، کتاب الادب، باب وضع الصبی علی الفخذ، حدیث: ۶۰۰۳

سے) چھٹا کر دعا گو ہوتے : اے اللہ عز و جل ! تو ان دونوں پر رحم فرمائیوں کہ میں ان دونوں پر مہربان ہوں ۔

اور اپنے پڑوسیوں کے ساتھ حسن سلوک کرو کیوں کہ بنی مصطفیٰ ﷺ نے فرمایا :

”مَا زَالَ جِبْرِيلُ يُوصِينِي بِالْجَارِ حَتَّىٰ ظَنَتُ أَنَّهُ سَيُورْثُهُ“ (۱)
یعنی (حضرت) جبریل علیہ السلام مجھے پڑوسیوں کے بارے میں وصیت کرتے رہے یہاں تک کہ مجھے اندیشہ ہوا کہ کہیں وہ انہیں وارث نہ بنادیں ۔

اویاء اللہ کی عظمت : اور اللہ کے ولی کا حق پہچانو ان امور سے باز رہتے ہوئے جو اللہ و رسول ﷺ کے حق سے زیادہ ہیں ۔ چنانچہ اللہ کے رسول ﷺ نے فرمایا :

”إِنَّ اللَّهَ قَالَ مَنْ عَادَ لِي وَلِيًا فَقَدْ آذَنْتُهُ بِالْحَرْبِ وَمَا تَقَرَّبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا أَفْتَرَضْتُ عَلَيْهِ وَمَا يَزَالُ عَدِيٌّ يَتَقَرَّبُ إِلَيَّ بِالنَّوَافِلِ حَتَّىٰ أَحِبَّهُ فَإِذَا أَحِبَّتُهُ كُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يُبَصِّرُ بِهِ وَيَدُهُ الَّتِي يَبْطِشُ بِهَا وَرَجْلُهُ الَّتِي يَمْشِي بِهَا وَإِنْ سَأَلَنِي لَأَعْطِيَنَهُ وَلَئِنْ أَسْتَعَاذَنِي لَأُعِذَنَهُ وَمَا تَرَدَّدْتُ عَنْ شَيْءٍ أَنَا فَاعِلُهُ تَرَدَّدِي عَنْ نَفْسِ الْمُؤْمِنِ يَكْرَهُ الْمَوْتَ وَأَنَا أَكْرَهُ مَسَاءَتَهُ“ (۲)

یعنی بے شک اللہ تعالیٰ نے ارشاد فرمایا : جس نے میرے ولی سے دشمنی کی سویں اس سے اعلانِ جنگ کرتا ہوں ، اور میرا بندہ ایسی عبادت سے میرا قرب حاصل نہیں کرتا جو مجھے ان عبادتوں سے زیادہ پسندیدہ ہو جو میں نے اس پر فرض کیں اور میرا بندہ نوافل کے ذریعہ میرا قرب حاصل کرتا رہتا ہے یہاں تک کہ میں اسے محظوظ بنا لیتا ہوں ۔ سو جب میں اسے محظوظ بنا لیتا ہوں تو میں اس کا کام ہو جاتا ہوں جس سے وہ سنتا ہے ، اس کی آنکھ ہو جاتا ہوں جس سے وہ دیکھتا ہے ، اس کا ہاتھ ہو جاتا ہوں جس سے پکڑتا ہے ، میں اس کا پیر ہو جاتا ہوں

(۱) بخاری شریف ، کتاب الادب ، باب الوصاة بالجار ، حدیث ۶۰۱۵

(۲) بخاری شریف ، کتاب الرقاق ، باب التوضع ، حدیث ۶۵۰۲

جس سے وہ چلتا ہے۔ اگر وہ مجھ سے سوال کرتا ہے تو میں اسے ضرور عطا کرتا ہوں، مجھ سے پناہ طلب کرتا ہے تو میں اسے ضرور پناہ دیتا ہوں اور جس کام کو میں کرنے والا ہوں اس میں ایسا تردند نہیں کرتا جیسا تردند میں مومن کی روح قبض کرنے میں کرتا ہوں، وہ موت کو ناپسند کرتا ہے اور میں اسے رنجیدہ کرنے کو ناپسند کرتا ہوں۔

اس حدیث قدسی سے تم ولی اللہ (کامرتبہ) جانو، ان کے حق کو پہچانو، ان کے مرتبے کو نہ گھٹاؤ، نہ ان کے مرتبے میں غلوکرو، ان کے وسیلے سے خیر طلب کرو، ان کی پیروی کرو اور جس طرح انہوں نے رجوع الی اللہ کیا تم بھی رجوع کرو اور صحنِ تونکے خوب خوب قرآن کریم کی تلاوت کرو؛ کیوں کہ اس وقت میں نبی کریم ﷺ کے باطنی برکات میں سے ایک خاص برکت ہے۔

حضور ﷺ کی شان میں حضرت عبد اللہ ابن رواحہ کے اشعار: اللہ تعالیٰ راضی ہو جلیل القدر صحابی رسول حضرت عبد اللہ ابن رواحہ رضی اللہ عنہ سے جو تمام مددوحوں کے سردار نبی امین ﷺ کی مدح سرائی کرتے ہوئے فرماتے ہیں:

فِيْنَا رَسُولُ اللَّهِ يَتَلْوُ كِتَابَهُ إِذَا انشَقَّ مَعْرُوفٌ مِنَ الْفَجْرِ سَاطِعٌ
یعنی ہمارے درمیان اللہ کے رسول ﷺ ہیں جو کتاب اللہ کی اس وقت

تلاوت فرماتے ہیں جب فجر کی روشنی پھٹ کر پھیل جاتی ہے۔

أَرَانَا الْهُدَى بَعْدَ الْعَمَى فَقُلُوبُنَا بِهِ مُوقَنَاتٌ أَنَّ مَا قَالَ وَاقِعٌ
یعنی آپ ﷺ نے ہمیں گمراہی کے بعد ہدایت سے نوازا اس لیے ہمارے دلوں کو یقین ہے کہ آپ ﷺ کے فرمان ہو کر رہیں گے۔

يَبِيْسُ يُجَاهِيْ جَنْبَهُ عَنْ فِرَاسِهِ إِذَا اسْتَقْلَلَتْ بِالْكَافِرِينَ الْمَضَاجِعِ۔^(۱)
یعنی آپ ﷺ اس طرح رات بسر فرماتے ہیں کہ آپ کے پہلو مبارک آپ کے بستر مبارک سے الگ ہوتے ہیں جب کہ مشرکوں کی خواب گاہیں ان کے بوجھ سے بو جھل رہتی ہیں۔

(۱) بخاری شریف، کتاب التہجد، باب فضل من تعارض من اللیل فصلی، حدیث: ۱۱۵۵

سنت فجر کی اہمیت: اور فجر کی سنت ادا کرو اس لیے کہ ام المومنین حضرت عائشہ صدیقہ
رضی اللہ تعالیٰ عنہا فرماتی ہیں:

”لَمْ يَكُنْ النَّبِيُّ صَلَّى اللَّهُ عَلَيْهِ وَسَلَّمَ عَلَى شَيْءٍ مِّنْ التَّوَافِلِ أَشَدَّ مِنْهُ تَعَاهُدًا عَلَى رَكْعَتِي الْفَجْرِ“^(۱)

یعنی نبی کریم ﷺ فجر کی دور رکعت سے زیادہ کسی نفل (غیر فرض) کی پابندی نہیں فرماتے۔ سنت رسول ﷺ کی حفاظت کرو: اور اللہ تعالیٰ کے فرائض پر حریص ہو جاؤ، نبی کریم ﷺ کی سنقاوں کی حفاظت کر کے آپ ﷺ کا حق ادا کرو، جسے اللہ نے عظیم بنیا اسے عظیم جانو اور اللہ تعالیٰ کے لیے متقلب رہو۔ اللہ تعالیٰ فرماتا ہے:

”مُحَمَّدُ رَسُولُ اللَّهِ وَالَّذِينَ مَعَهُ أَشَدَّ أَعْدَاءَ عَلَى الْكُفَّارِ رُحْمَاءُ بِيَنْهُمْ“^(۲)

یعنی محمد اللہ کے رسول ہیں اور ان کے ساتھ والے کافروں پر سخت ہیں اور آپس میں نرم دل۔

کس راہ کو اختیار کی جائے؟: اللہ تعالیٰ کے سواسامنے آنے والی تمام چیزوں سے اپنے ہاتھ جھاڑلو، ٹیڑھے راستے کی طرف مائل نہ ہو، سیدھی راہ چلو، جس راستے میں تم پیچیدگی دیکھو جسے تم نہیں جانتے تو اسے چھوڑو، اس راہ پر چلو جس کی تمہیں معرفت ہو، اپنے تمام اقوال و افعال میں عظیم المرتبت سردار نبی پاک ﷺ کی شریعت کو حکم بناو، اور جب کہ تو بھلی بات ہی کہو، جب کام کرو تو درست کام ہی انجام دو، جب صحبت اختیار کرو تو اچھوں کی صحبت اختیار کرو اور جب اٹھو بیٹھو تو پاک و صاف رہو۔

ایک کنارے پر اللہ کی عبادت کرو، اپنے رب کی عبادت کرو اور اس کے ساتھ کسی کو شریک نہ ٹھہراو، اپنے نبی پاک ﷺ کے فرمان کو راہ عمل بناؤ جو تمہاری جان سے بھی زیادہ قریب ہیں، جب تم کسی آزمائش میں مبتلا ہو جاؤ تو امید کا ہاتھ اپنے باری تعالیٰ کی طرف دراز کرو، اپنے رب کے حکم پر صبر کرو اور اللہ تعالیٰ کی رحمت سے نامید نہ ہو اس لیے کہ ”إِنَّمَا لَا

(۱) مشکوٰۃ المصالح، کتاب الصلوٰۃ، باب السنن و فضائلها، الفصل الاول، حدیث: ۱۱۶۳

(۲) پارہ: ۲۶، سورۃ الحج، آیت: ۲۹

يَا يَعْسُ مِنْ رَوْحِ اللَّهِ إِلَّا الْقَوْمُ الْكَافِرُونَ^(۱) -

یعنی بے شک اللہ کی رحمت سے نامید نہیں ہوتے مگر کافروں۔

اور اللہ تعالیٰ کی طرف سے کشادگی و خوش حالی کا انتظار کرو؛ کیوں کہ اللہ کے رسول

صلوات اللہ علیہ وسلم نے فرمایا:

”إِنْتَظَارُ أُمَّةٍ فَرَجَ اللَّهُ عِبَادَةً“^(۲) -

یعنی میری امت کا اللہ تعالیٰ کی طرف سے کشادگی اور خوش حالی کا انتظار کرنا ایک عبادت ہے۔

نیز آپ صلوات اللہ علیہ وسلم نے فرمایا آپ پر آپ کے رب تعالیٰ کی طرف سے افضل درودوں سلام نازل ہو:

”إِنَّ اللَّهَ فِي كُلِّ طَرْفَةٍ عَيْنِ مائَةَ أَلْفِ فَرَجَ قَرِيبٌ“ -

یعنی بے شک آنکھ کے ہر جھکنے میں اللہ عزوجل کی ایک لاکھ کشادگی قریب ہے۔

عام لوگوں کا نظریہ: ہر لمحہ اپنے رب کی عطیات کا استقبال کرو، اور چیزوں کو اس کے ظاہر فرمانے والے (اللہ تعالیٰ) کی وجہ سے قدر کرو، مخلوقات عالم میں اللہ تعالیٰ کے کتنے عظیم عظیم اسرار پوشیدہ ہیں؟ قوم اپنے بزرگوں کی تعظیم چاہتی ہے لیکن ہر قوم دوسری قوم کے بزرگوں کو دیکھنا پسند نہیں کرتی ہے پھر جب وہ انہیں دیکھتے ہیں اگرچہ دوسری قوم کے بزرگان ان کے بزرگوں سے قوت و زور اور سختی و پکڑ میں بڑھ کر ہوتے ہیں (اس کے باوجود) اپنے بزرگوں کی تعظیم کی وجہ سے ان کی نگاہوں میں ان کے مراتب کم ہوتے ہیں اور وہ انہیں اس سے کمتر درجہ دیتے جس پر وہ فائز ہوتے ہیں۔ پھر تم انہیں دیکھو گے کہ وہ ان کی عظمت و رفتہ کا اقرار کریں گے لیکن ان کی عادات کی تحریر کریں گے، ان کی کثرت سے تجب کریں گے اور ان کے لباس کی وجہ سے ان کا مذاق اڑائیں گے۔ اور یہ صرف اور صرف اس لیے کہ ان کی نظر لوگوں کے عادات کا احاطہ کرنے اور لوگوں کے حالات کی کیفیت، ان کے عادات کی حکمت،

(۱) پارہ: ۱۳، سورہ یوسف، آیت: ۸۷

(۲) شعب الایمان، باب فی الصبر علی المصائب، فصل فی ذکر مافی الاوجاع، حدیث: ۱۰۰۰۵

ان کے شہروں اور مراتب کی شان کی حقیقت جاننے سے قاصر ہیں اور اس لیے کہ اس قوم کے بزرگوں کی حالت اور ان کی شان ان کے دلوں میں گھر کر گئی ہے اور ان عادات و مشارب میں ان کے دل رچ بس گئے ہیں اور یہی معاملہ عقائد و مذاہب میں ہے۔

عقل مندوں کا نظریہ: لیکن عقل مندوں دانہ ایسا نظریہ رکھتا ہے اور نہ اس کا قائل ہوتا ہے بلکہ وہ حق کی تحقیق کرتا ہے اور اسی پر قائم رہتا ہے اور وہ اسے ہی اچھا سمجھتا ہے جسے شریعت اچھا کہے کیوں کہ شریعت بہترین خوبیوں کی جامع ہوتی ہے اور اسے برائجانتے ہے جسے شریعت برآئتی ہے کیوں کہ شریعت بری باتوں سے پاک و صاف ہوتی ہے۔ اور وہ ہر چیز کو حکمت کے ترازو میں تولتا ہے پھر اگر وہ باوزن ہو تو اسے باوزن سمجھتا ہے اور اگر ہلکا ہو تو اسے ہلکا سمجھتا ہے اور وہ دونوں معاملے میں ادب کی بلندی پر قائم ہوتا ہے اور اللہ تعالیٰ کی مخلوقات پر پڑی اللہ کے پردوں کی پردوں کی دری نہیں کرتا۔

وہ حق گو ہوتا ہے اور اللہ تعالیٰ کے لیے کسی ملامت کرنے والے کی ملامت کا خوف نہیں کرتا لہذا تم بھی ایسا حکیم اور کریم مرد ہو جاؤ۔

موت کو یاد کرو: اور جب تمہارا شیطان تمہیں فریب دے اور تمہاری طبیعت کو حد سے تجاوز کرنے، تکبیر، بغاوت، دشمنی اور مکابرہ کرنے کی طرف کھینچیا یا تمہارے دل میں حسد کا بستر بچھائے پھر تم ظلم کر بیٹھو اور چیزوں کو ان کا مقام نہ دے سکو تو شیطان مردود سے اللہ تعالیٰ کی پناہ مانگو اور اپنے رب کو یاد کرو اور اسے یاد کر کے موت کو یاد کرو؛ کیوں کہ اس کی بارگاہ میں کھینچنے اور اس کی بارگاہ کی طرف لوٹنے کا دروازہ اور اس کے حضور کھڑے ہونے کی راہ موت ہی ہے۔ موت کو یاد کرتے ہوئے اس بات کو بھی یاد کھوکہ اللہ تعالیٰ ہر چیز کے بارے میں تم سے سوال فرمائے گا اور فرمان باری تعالیٰ کے مفہوم کی اس حقیقت کو نہ بھولو:

”إِنَّ اللَّهَ كَانَ عَلَيْكُمْ رَّقِيبًا①“ - (۱)

یعنی بے شک اللہ ہر وقت تمہیں دیکھ رہا ہے۔

(۱) پارہ: ۳، سورۃ النساء، آیت: ۱۷

اور تمام بارگا ہوں میں اپنے دل سے چکر لگاؤ اور اچھی چیز لے لو اور بری چیز چھوڑ دو اور اپنا عمل نیک بناؤ تا کہ اللہ سبحانہ تعالیٰ کی بارگاہ کی طرف بلند ہو:

”إِلَيْهِ يَصُعدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ“ - (۱)

یعنی اسی کی طرف چڑھتا ہے پاکیزہ کلام اور جو نیک کام ہے وہ اسے بلند کرتا ہے۔ اور لوگوں کو اس کی بارگاہ میں جمع کرونا کہ اپنے پاس جمع کرو! اور لوگوں کو اس کے حضور لاوئنہ کہ اپنی طرف لاوے (کیوں کہ) وہی سیدھی راہ کی ہدایت دینے والا ہے۔

دنیا عبرت کی جگہ ہے: اے جوان! ٹھہر و (اور سنو) یہ دنیا عبرت کی جا ہے، اس سے عبرت حاصل کرو، اس سے عبرت حاصل کرو اور دنیا کی تمام چیزوں کے ذریعہ اللہ تعالیٰ کی طرف چلو۔ اور اس بات سے بچو کہ دنیا کی کوئی ظاہری چیز تمہیں تمہارے رب سے غافل نہ کر دے اور سستی سے بھی بچو۔ بے کار اور سست صوفی کیا ہی برا ہے۔ (کیوں کہ) وہ زہدو تقویٰ کا دعویٰ کرتا ہے جبکہ اس کی نظر مال و دولت میں لگی رہتی ہے اور اس کا دست سوال دراز رہتا ہے۔

ہمت والا کون؟: ہمت یہ نہیں کہ انسان اپنے آپ کو لینے والا دیکھے بلکہ ہمت یہ ہے کہ انسان خود کو دینے والا دیکھے (کیوں کہ) ہاتھ کا چیخے ہونا اس کے کٹ جانے سے زیادہ سخت ہے (الہذا) اس کام کے ذریعہ کمائی کرو جس کی طرف تمہاری طاقت و قوت کی رسائی ہو۔ کمتر سے کمتر پیشہ اور صنعتیں (اگر تمہیں سمجھ آئے) بھی عظیم صفت ہے جن پر ہمت والے ہی چڑھتے ہیں اور وہ عظیم صفت اللہ تعالیٰ کے کرم کی طرف جھکتے ہوئے زید و عمرو کی بخشش سے بے نیازی ہے۔ چنانچہ اللہ کے رسول ﷺ نے فرمایا:

”إِنَّ اللَّهَ تَعَالَى يُحِبُّ أَنْ يَرَى عَبْدَهُ تَعَبِّداً فِي طَلَبِ الْحَلَالِ“ - (۲)

یعنی اللہ تعالیٰ اپنے بندے کو رزق حلال کی تلاش میں تھکا ماندہ دیکھنا پسند فرماتا ہے۔ پاکیزہ کمائی کھاؤ اور کھلاؤ: تم اسی بستی میں اپنی خانقاہوں کے ستونوں کے درمیان صنعت

(۱) پارہ ۲۲، سورہ فاطر، آیت: ۱۰

(۲) فیض القدری شرح الجامع الصغیر، الجزء الثاني، حدیث: ۱۸۸۲، دار المعرفة، بیروت

(یمن) کے منتش کپڑے، فارس (ایران) کے اوئی کپڑے اور اشبيلیہ (اندلس) کے ریشمی کپڑے بنا اور عرب، فارس اور روم کی صنعتوں کو جمع کرو اور اپنی حلال اور پاکیزہ کمائی سے اپنے بھائیوں پر صدقہ کرو، ہمدردی کرو اور اللہ تعالیٰ کے عطا کردہ رزق سے کھاؤ:

”فُلْ مَنْ حَمَّرْ زِينَةَ اللَّهِ الْأَنْتَقَ أَخْرَجَ لِعِبَادَةَ وَالظَّبَابَتِ مِنَ الرِّزْقِ“^(۱)

یعنی تم فرماؤ کس نے حرام کی اللہ کی وہ زینت جو اس نے اپنے بندوں کے لیے نکالی اور پاک رزق۔

پاکیزہ رزق اللہ تعالیٰ کے لیے ہیں جب تم حلال ذریعہ سے کماو اور حلال جگہ میں خرچ کرو۔

ہمت والوں کے سردار بنی کربلہ ؑ نے فرمایا:

”إِنَّ اللَّهَ يُحِبُّ الْمُؤْمِنَ الْمُحْتَرَفَ“^(۲)

یعنی اللہ تعالیٰ پیشہ ور مسلمان کو محظوظ رکھتا ہے۔

عاجز عورت سے بھی خسیں طبیعت: آنکھ جسے دیکھتی ہے ان میں سب سے برا وہ شخص ہے جس میں زاہدوں جیسی نشانی ہو لیکن اس کی ہمت سائلوں جیسی ہو! جو شخص دادو دہش کے لیے جھکے اور مانگنے کے لیے راضی رہے^(۳) وہ عاجز عورت سے بھی خسیں طبیعت ہے۔

میں مذکورہ باتیں اس لیے نہیں کہ رہا ہوں کہ میں مانگنے والوں سے دلوں کو تنفس کروں (نہیں بلکہ) تم مخلوقِ الہی پر مہربانی کے حقوق ادا کرو اور رضاۓ الہی کے لیے فقیروں کو صدقہ دو۔ یہ تو تم پر واجب ہیں۔ شیطان ہرگز تمہیں دھوکہ میں نہ ڈالے کہ تمہارے دل اس سے نفرت کریں پھر تم ان کی توبہ کرو اور انہیں حقارت کی نظر سے دیکھو (کیوں کہ) یہ تو شیطانی گمراہی اور وسوسہ ہے۔

(۱) پارہ: ۸، سورۃ الاعراف، آیت: ۳۲:

(۲) شعب الایمان بیہقی،الجزء الثاني،حدیث: ۱۴۳۸: دارالكتاب العلمی،بیروت

(۳) حدیث پاک میں ہے: مَنْ سَأَلَ وَلَهُ مَا يُغْنِيهِ حَاءَتْ يَوْمَ الْقِيَامَةِ حُمُوشٌ - أَوْ حُمُوشٌ - أَوْ كُدُوحٌ - فِي وَجْهِهِ ॥. فَقَيْلَ يَا رَسُولَ اللَّهِ وَمَا الْغِنِيُّ قَالَ : حَمْسُونَ دِرْهَمًا أَوْ قِيمَتُهَا مِنَ الْذَّهَبِ. سنن ابو داود، کتاب الزکوة، باب من يعطى من الصدقة اخ، حدیث: ۱۲۲۶: دار الفکر، بیروت

لیکن میں یہ باتیں اس لیے کہ رہا ہوں تاکہ راہِ حق کے طلبگار اپنے بھائیوں کی ہمتوں کو سستی اور بے کاری سے دور کر کے بلند کروں۔ (کیوں کہ) اللہ کے رسول ﷺ نے فرمایا:

”إِنَّ اللَّهَ يَكْرَهُ الرَّجُلُ الْبَطَالَ“ -^(۱)

بے شک اللہ تعالیٰ بے کاربندے کو ناپسند فرماتا ہے۔

حضرت شیخ منصور رحمۃ اللہ علیہ کا تقویٰ: میں نے اپنے ماموں اور اپنے آقاش منصور (اللہ تعالیٰ ان کی قبر پر رحمت کی بارش بر سائے) کو دیکھا کہ آپ نے بعض فقیروں کے ہدیہ کو واپس فرمادیا تو میں نے ان سے اس کے متعلق دریافت کیا؟

تو انہوں نے فرمایا: ان میں کچھ حصہ سوال سے جمع کیا گیا ہے اور اگر یہ ہدیہ خالص اور روشن طریقہ سے جمع کیا گیا ہوتا تو میں ہدیہ قبول کر لیتا۔

مطلوب یہ تھا کہ اگر ہدیہ سوال کی وجہ سے بد شکل نہ ہوا ہوتا اور حلال اور پاکیزہ ذریعہ سے جمع کیا ہوتا تو سنت محمد یہ صلوات اللہ علیہ و آله و سلم پر عمل کرتے ہوئے میں اسے قبول کر لیتا؛ اس لیے کہ نبی پاک صلوات اللہ علیہ و آله و سلم نے صدقہ واپس فرمایا اور ہدیہ قبول فرمایا۔

یہی جماعت (صوفیہ) کا طریقہ ہے اور کیوں نہ ہو کہ یہ (صوفیہ کی) جماعت اپنی جانوں پر (دوسروں کو) ترجیح دیتے ہیں اگرچہ انہیں شدید حاجت ہو۔

امام احمد ابن حنبل کی اپنے بیٹے کو نصیحت: حضرت امام احمد ابن حنبل رضی اللہ عنہ (اللہ عز وجل ان پر رحم فرمائے اور ان کی قبر کو معطر فرمائے) نے اپنے صاحب زادے عبد اللہ سے جو کہ حضرت صوفی عارف ابو حمزہ بغدادی (اللہ تعالیٰ ان کی خواب گاہ اچھی فرمائے) کی صحبت میں رہ چکے تھے، فرمایا: اے میرے بیٹے! اس جماعت (صوفیہ) کی ہم نیتنی تم پر ضروری ہے کیوں کہ یہ حضرات کثرت عمل، مراقبہ، خشیتِ الہی، زہد اور بلندی ہمت میں ہم سے بڑھ کر ہیں۔ اللہ سبحانہ و تعالیٰ امام احمد ابن حنبل رضی اللہ عنہ پر رحمت فرمائے، کیسا

(۱) المقاصد الحسنة للسحاوي، حدیث: ۲۳۶، دارالكتاب العربي۔ لیکن امام سحاوی نے ذکر فرمایا کہ امام زرشی نے فرمایا کہ میں نے یہ حدیث نہ پائی۔

(نرالا) ان کا انصاف ہے! انہوں نے اس جماعت (صوفیہ) کو شایان شان صفت سے متصف فرمایا۔ یہی صفات ہیں جنہیں اللہ تعالیٰ اپنے بندوں کے لیے پسند فرماتا ہے۔

اللہ کے رسول ﷺ فرماتے ہیں:

”إِنَّ اللَّهَ كَرِيمٌ يُحِبُّ الْكَرَمَ وَمَعَالِيَ الْأَخْلَاقِ وَيَغْضُضُ سَفْسَافَهَا“ ^(۱)

یعنی اللہ عزوجل کریم ہے (اس لیے) کرم اور بلند اخلاق کو پسند فرماتا ہے اور بد اخلاقی کو ناپسند فرماتا ہے۔

اور آپ ﷺ نے فرمایا جب کہ آپ سچے اور امانت دار ہیں:

”إِرْهَدْ فِي الدُّنْيَا يُحِبَّكَ اللَّهُ، وَإِرْهَدْ فِيمَا فِي أَيْدِي النَّاسِ يُحِبَّكَ النَّاسُ“ ^(۲)

یعنی دنیا سے بے رغبت ہو جاؤ اللہ تعالیٰ تمہیں محبوب رکھے گا اور لوگوں کے اموال سے بے نیاز ہو جاؤ لوگ تم سے محبت کریں گے۔

زہد کیا ہے؟ زہد یہ نہیں کہ تم پہاڑ کی کھوہ میں اپنے لیے جگہ بنالے یا کھردالباس پہنے یا سخت غذا کھائے بلکہ زہد توانام اس کا ہے کہ تم دنیا سے اپنے ہاتھ اس طرح جھاڑا لو کہ تمہارا دل اس کی طرف مائل ہی نہ ہو اگرچہ پوری دنیا کا تم مالک بن جاؤ۔ اور زہد کی علامت حق گوئی ہے کیوں کہ دنیا کا کتنا اپنے مردار کی فکر کرتے ہوئے حق گوئی سے سکوت اختیار کرتا ہے اور باطلوں کی موافقت کرتا ہے اور زہد دنیا کی کسی چیز پر خوف نہیں کھاتا اس لیے وہ حق کہتا ہے اور اللہ تبارک و تعالیٰ حق کی اہل حق سے مدد فرماتا ہے۔ اور جب لوگ باطل سے چشم پوشی کرتے ہوئے اسے اس کے حال پر چھوڑ دیں تو (سمجھ لو کہ) انہوں نے اپنی جانوں پر ذلت و رسوانی اور مصیبت کو آواز دی۔

اللہ کے رسول ﷺ فرماتے ہیں:

”إِذَا رَأَيْتَ أُمَّةً تَهَابُ الظَّالِمَ أَنْ تَقُولَ لَهُ إِنَّكَ ظَالِمٌ فَقَدْ

(۱) السنن الکبری للبیهقی، کتاب الشہادات، باب مکارم الاخلاق الخ، حدیث: ۲۰۷۸۱، سنن ابن ماجہ، کتاب الزہد، باب الزہد فی الدنیا، حدیث: ۳۱۰۲، دارالکتب العلمیہ، بیروت

(۲) سنن ابن ماجہ، کتاب الزہد، باب الزہد فی الدنیا، حدیث: ۳۱۰۲، دارالفکر، بیروت

تُوَدِّعَ مِنْهُمْ ”۔^(۱)

لینی جب تم میری امت کو دیکھو کہ وہ ظالم کو یہ کہنے سے ڈر رہے ہیں کہ تم ظالم ہو تو (مجھ لوکہ) ان کا ساتھ چھوڑ دیا گیا۔

امیر المؤمنین حضرت علی المرتضی رضی اللہ عنہ ایک روایت میں فرماتے ہیں: اللہ کے رسول ﷺ نے فرمایا:

”لَنْ تُقَدِّسَ أُمَّةٌ لَا يُؤْخَذُ فِيهَا لِلضَّعِيفِ حَقُّهُ مِنَ الْقُوَّىٰ
غَيْرَ مُتَعْتَمِعٍ“۔^(۲)

وہ امت بھی بھی مقدس نہیں ہو سکتی جس میں کمزور کا حق قوی سے بلاپس و پیش نہ لیا جاسکے۔

اور کیا (کمزور کا) حق اس کے سوالیا جاستا ہے کہ لوگ حق کہیں اور حق کی مدد کریں؟ اپنے بندوں میں اللہ تعالیٰ کا یہی طریقہ ہے۔

صاحب حکمت کی خصوصیات: حکیم جس کا دل نورِ نبوت کی چپک سے روشن ہے وہ کارنامہ انجام دیتا ہے جسے لشکر جرار بھی انجام نہیں دے پاتا:

”وَمَنْ لَمْ يَجْعَلِ اللَّهُ لَهُ نُورًا فَإِلَهُ مِنْ نُورٍ“۔^(۳)

لینی اور جسے اللہ نور نہ دے اس کے لئے کہیں نور نہیں۔

حکیم کی ایک بات بند کو کھول دیتی ہے، حق کو زندہ کر دیتی ہے، دیواریں بلند کر دیتی ہے، عمارت مضبوط کر دیتی ہے اور بات (اس لیے) یہی ہے کہ جہالت تاریکی ہے اور علم روشنی ہے۔ اور تمام معاملات اللہ ہی کی طرف پلٹتے ہیں۔

اپنے امیر کی اطاعت و محبت: اے میرے بھائیو! اپنے دلوں کو ایک دوسرے کی محبت اور اپنے فرمان رواؤں کی محبت پر جمع کرو، اپنے امیروں پر صبر کرو اور اپنے بادشاہ کے خلاف

(۱) منداد بن حنبل، جلد: سه مند عبد اللہ بن عمرو، حدیث: ۶۹۵۹، دارالكتب العلمیہ، بیروت

(۲) السنن الکبری للبیهقی، جلد: ۱۰، کتاب آداب القاضی، باب مایسندل بعلی الحنفی، حدیث: ۲۰۲۰۱

(۳) پارہ: ۱۸، سورۃ النور، آیت: ۴۰

خروج نہ کرو (کیوں کہ) رسول اللہ ﷺ نے فرمایا:

”مَنْ كَرِهَ مِنْ أَمْيَرِهِ شَيْئًا فَلْيَصِرْ ، فَإِنَّهُ مَنْ خَرَجَ مِنَ السُّلْطَانِ شِبْرًا مَا تَمِيتَهُ جَاهِلِيَّةً“^(۱)

یعنی جسے اپنے امیر کی کوئی بات ناپسند لگے تو صبر کرے کیوں کہ جو شخص بادشاہ (کی اطاعت) سے بالشت بھر بھی باہر نکلا تو وہ جاہلیت کی موت مرے گا۔

اور صحابی رسول حضرت عبادہ بن صامت ایک روایت میں فرماتے ہیں:

”دَعَانَا النَّبِيُّ صَلَّى اللَّهُ عَلَيْهِ وَسَلَّمَ فَبَأَيْعَنَاهُ فَقَالَ فِيمَا أَخَذَ عَلَيْنَا أَنْ بَأَيْعَنَا عَلَى السَّمْعِ وَالظَّاعَةِ فِي مَنْشَطَنَا وَمَكْرَهَنَا وَعُسْرَنَا وَيُسْرَنَا وَأَثْرَةً عَلَيْنَا وَأَنْ لَا نُنَازِعَ الْأَمْرَ أَهْلَهُ إِلَّا أَنْ تَرْوَا كُفَّرًا بَوَاحًا عِنْدَكُمْ مِنْ اللَّهِ فِيهِ بُرْهَانٌ“^(۲)

یعنی نبی کریم ﷺ نے ہمیں بلا یا تو ہم نے آپ ﷺ کی بیعت کی پھر حضرت عبادہ نے فرمایا: جن باتوں پر آپ ﷺ نے ہم سے بیعت لی ان میں یہ کہ ہم خوشی و ناگواری، تنگی اور کشادگی میں امیر کی بات سنیں اور ان کی اطاعت و فرمانبرداری کریں اگرچہ ہم پر دوسروں کو ترجیح دی جا رہی ہو۔ اور یہ بھی کہ حکمرانوں کے ساتھ حکومت کے بارے میں اس وقت تک جھگڑا نہ کریں جب تک تم ان کو اعلانیہ کفر کرتے نہ دیکھ لو جس پر اللہ کی طرف سے تمہارے پاس بہان ہو۔

یہ ہیں تمہارے نبی کریم کے بیان کردہ احکام جو سچے، امانت دار اور تمام جہاں کے پالنے والے اللہ تعالیٰ کے محبوب ہیں۔ اسی میں تمہارے لیے ہدایت ہے، برکت ہے، امن و امان ہے اس لیے تم ان احکام کو مضبوطی سے ق Haram لو کبھی بھی گمراہ نہیں ہو گے۔

نرمی نرمی: اپنے گھروالوں، اپنی عورتوں، اپنی اولاد اور اپنے غلاموں کے ساتھ نرمی اور مہربانی کا سلوک کرو اور ان پر سختی نہ کرو مگر ان کاموں میں جو اللہ کے دین کی طرف راجع

(۱) بخاری شریف، کتاب الفتن، باب قول النبي ستون بعدی الحج، حدیث: ۷۰۵۳

(۲) بخاری شریف، کتاب الفتن، باب قول النبي ستون بعدی الحج، حدیث: ۷۰۵۶

ہوں۔ ان کے مردوں کے نظام کی حفاظت کرو کیوں کہ مردوں ایمان کا جز ہے اور اپنی معيشت میں اپنے گھر والوں کے ساتھ میانہ روی اختیار کرو، نہ پریشان کن تینگی کرو اور نہ حد سے بڑھ جانے والی وسعت کرو۔ بلکہ دونوں حالت کے درمیان رہو کیوں کہ ہم درمیانی امت ہیں۔

فضول خرچی اور میانہ روی: اپنے معاشی معاملات میں خود کو اس بات سے قابو میں رکھو کہ تم ہاتھوں کو اس طرح کھول دو کہ تینگی کے سبب وہ خوبند ہو جائیں، اپنا بستر اور اپنی چادر اپنے اندازے سے رکھو اور سادگی اختیار کرو اس لیے کہ غمغیث، بیمیشہ نہیں رہتی ہیں، کھانے کی حرص اور کپڑے اور دستخوان کی محبت سے کنارہ کشی اختیار کرو، زیادہ کے مقابلے تھوڑے پر اکتفا کرو، اپنی اولاد اور اپنے فرمائ برداروں کو دینی ادب سیکھاؤ، ان کے اندر مردوں کے لوازم پیدا کرو، ان کی زبانوں کو اچھی باتوں اور ان کی آمد و رفت کو اچھی جگہ ہی رکھنے کی کوشش کرو۔ امیر المؤمنین حضرت علی المرتضی حیدر کرار رضی اللہ عنہ سے (درج ذیل) ایک

شعر مردی ہے:

يَقَاسُ الْمِرءُ بِالْمِرءِ إِذَا هُوَ مَا شَاءَ

یعنی انسان کو انسان پر قیاس کیا جاتا ہے جب کہ وہ اس کے ساتھ چلتا ہے۔

وَلِلشَّىءِ مِن الشَّىءِ مَقَايِيسُ وَأَشْبَاهُ^(۱)

یعنی اور ہر شیء کا مقایس علیہ اور نظیر ہوتی ہے۔

تہذیب یافہ لوگوں کو دوست بناؤ: انسان کے وقار کی شان اس کے دوست ہی سے پہچانی جاتی ہے اس لیے تہذیب یافہ لوگوں کو دوست بناؤ جو پاکیزہ دلوں کے ماں اور اپنے اخلاق سے مزین ہوتے ہیں۔ (یاد رکھو) تم ان کی محتاجی، ذلت اور غربت کو حقارت کی نظر سے نہ دیکھو کیوں کہ اللہ تعالیٰ کی بہت سی تواریخ پھٹے بوسیدہ میانوں میں چھپی ہوتی ہیں۔

مجھے چار چیزوں سے خوشی اور فرحت و سرور حاصل ہوتی ہے جب وہ میرے دوستوں پر

(۱) آنحضرت، ج: ۹، کتاب الصحبۃ من قسم الافعال، باب فی آداب الصحبۃ، حدیث: ۲۵۵۹۲، موسیہ الرسالہ

نازل ہوتی ہیں اور میں اپنے دوستوں کے لیے ان پر صبر کی دعا بھی کرتا ہوں (وہ چار چیزیں ہیں):
 (۱) بھوک (۲) بے لباس (۳) ذلت اور (۴) غربت۔ (کیوں کہ) یہ چار چیزیں
 درویشوں کا شعار ہیں لیکن ان چیزوں کی کیفیت کیا ہیں اگر تم جان لو؛ شکم سیری کے ساتھ
 بھوک، کپڑوں کے ساتھ بے لباسی، عزت کے ساتھ ذلت اور وقار کے ساتھ غربت؟
 (اس کی صورت یہ ہے کہ) وہ خود بھوکے ہیں لیکن ان کے مہمان شکم سیر، خود برهنہ
 ہیں لیکن ان کے پاس آنے والے کپڑے زیب تن کیے ہیں، خود ذلیل ہیں لیکن ان کے
 تبعین باعزت اور خود غریب ہیں لیکن ان کے دوست باوقار۔

یہی حال فاروق عظیم حضرت عمر بن خطاب اور ان جیسے (صحابہ کرام) ﷺ کا تھا۔
 حضرت علی المرتضی رضی اللہ عنہ اللہ تعالیٰ کے لیے بیت المال میں جھاؤ و دینے کے بعد
 بھی بھوک رہے، وہ اللہ تعالیٰ کے لیے محراب میں مسکین تھے لیکن جنگ کے دن اللہ کے شیر
 تھے، وہ حکم الہی کے سامنے سرگوں تھے لیکن (میدان جنگ میں) زبردست شیر تھے۔

(ان چار چیزوں میں) زہدوں کے اخلاص کے ساتھ ساتھ شاہانِ فارس جیسی عزت
 اور خوف الہی سے کانپنے والوں کی غربت کے ساتھ ساتھ شاہانِ روم جیسی عظمت ہے۔ پھر
 جب دل کی ذلت عزت عطا فرمانے والے رب کے لیے ہو، وجود کی تہائی وجود بخشتنے والے
 حق کے لیے ہو، دل کی بھوک شکم سیر فرمانے والے (اللہ) کریم کے لیے ہو اور زندگی کی
 غربت مد فرمانے والے قادر کے لیے ہو جیسا چاہتا ہے حکم دیتا ہے اور جو چاہتا ہے کرتا
 ہے تو ان سب کے طور طریقوں میں تو انہیاے کرام اور رسولانِ عظام (ان پر اللہ رب
 العالمین کا درود نازل ہو) کے نمونوں کی جلوہ ریزی ہے۔ اور ان (مذکورہ) چار چیزوں پر صبر
 کی توفیق اللہ تعالیٰ کا ایک عطا یہ ہے۔

فضل زهد: بعض حضرات نے فرمایا: حضرت عمر بن عبد العزیز رضی اللہ عنہ حضرت اویس
 قرنی رضی اللہ عنہ سے بڑے زاہد تھے کیوں کہ حضرت عمر بن عبد العزیز کے پاس دنیا آئی تو وہ
 اس سے بھاگے اور اسے چھوڑ دیا لیکن حضرت اویس قرنی کے پاس دنیا آئی ہی نہیں۔ البتہ وہ
 دنیا سے اس طرح کنارہ کش ہوئے کہ کبھی اسے طلب بھی نہیں کیا۔

اے اللہ عز و جل ! ہم تجھ سے تیری معرفت ، تیری بارگاہ سے آنے والے احکام پر ایمان ، تجھ پر بھروسہ اور تیری خاطر (دشمنان دین سے) انتقام لینے کی بھیک مانگتے ہیں ۔
بارگاہِ الٰہی میں قرب کے راستے : اے سردارو! اللہ تعالیٰ (کی بارگاہ) تک (رسائی والے) راستے مخلوقات کی سانسوں کے برابر ہیں اور میری نظر میں ذلت و رسوانی ، عاجزی و انکساری ، خشوع و خضوع اور محتاجی و فقیری کے راستے سے زیادہ قریب ، واضح ، آسان ، لائق اور پُر امید کوئی راستہ نہیں ۔

جب اللہ تعالیٰ بندے سے کسی امر کا ارادہ فرماتا ہے تو اسے اس امر کے لیے تیار فرمایا ہے جس امر کا بندے سے ارادہ فرماتا ہے ۔ اور مقریبین بارگاہ خدا کی رسائی کشف و مشاہدہ کے محل تک اسی وقت ہوتی ہے جب وہ اپنے اختیار کو مٹا دیں ، خوب خوب تواضع و انکساری کریں اور بادشاہ جبار (یعنی اللہ تعالیٰ) کی خوب خوب طاعت و پیروی کریں ۔ حرام لقمہ دعا کی قبولیت میں سدرہا ہے ۔
اپنے بھائیوں کی لغزشوں کو درگز کرنا اور انسان کا خود کو دوسروں سے افضل نہ سمجھنا کامل جواں مردی ہے ۔

تصوف کی تعریف : تصوف مہذب اخلاق ، طبیعت کی شرافت اور بلند ہمتی کا نام ہے لہذا جس کے اخلاق حسن ، طبیعت میں شرافت اور ہمت میں بلندی ہے وہ (کامل) صوفی ہے ورنہ نہیں ۔
مرشد کی اہمیت : اور (سلسلہ طریقت کے) بھائی بھائی شاخص ہیں جنہیں ایک درخت یعنی مرشد جوڑتا ہے سوجوان سے الگ ہواتوہ بالکل الگ ہو گیا ۔

کھانے کے آداب : جب تم کھانے کے لیے جمع ہو تو آپس میں انصاف کرو اور آپس میں تسلی دو اور تم میں سے کوئی شخص دوسرے شخص پر غلبہ کا ارادہ نہ کرے کیوں کہ اس میں غالب (در حقیقت) مغلوب ہے اور ایشار کرنے والا قابل تعریف ، ثواب کا حق دار اور منظور نظر ہے اور کھانا بلندی ہمت کی بھی دلیل ہے اور اس کے بر عکس کی بھی دلیل ہے ۔ حریص شخص بلند ہمت نہیں ہوتا (بلکہ) وہ تو سخت لاضی ہوتا ہے ۔ اس لیے اس پر ضروری ہے کہ اپنے عیوب لوگوں

کے سامنے ظاہرنہ کرے اور اپنے دل کے میدان کو تمام عیوب سے پاک و صاف رکھے جن پر اللہ کے سوا کوئی مطلع نہیں۔ (کیوں کہ) جس شخص کو اپنی ذات (کی اصلاح) کی کوئی فکر نہیں تو وہ سرے کی فکر اسے نفع بخش نہیں۔

عبداتِ الٰہی کا بہترین طریقہ: اللہ تعالیٰ کی اس طرح عبادت کرو گویا تم اسے دیکھ رہے ہو سو اگر یہ (تصور) نہ ہو سکے کہ تم اسے دیکھ رہے ہو تو (یہ جان لو کہ) بے شک وہ تمہیں دیکھ رہا ہے۔^(۱)

تصوف کی چند پسندیدہ خصلتیں ہیں: ان میں اول خالص توحید، پھر ایثار (یعنی قربانی) پھر قربانی کی قربانی، پھر حسن سلوک، پھر سماع کو سمجھنا، پھر قدرت و اختیار کو ختم کر دینا، پھر جلد وجود ای کیفیت طاری ہونا، پھر دلوں کی بات جان لینا، پھر زیادہ خاموش رہنا مگر ان امور میں جو اللہ کی طرف لوٹے، پھر ریا کاری سے بچنا، پھر اپنی کمالی کی ذخیرہ اندوزی کو حرام جانا۔

سچے صوفی کی پہچان: سچے فقیر (صوفی) کی پہچان یہ ہے کہ تمام کاموں میں جائز و مباح کو کم اختیار کرے، سئی سنائی باتوں سے بہرا ہو جائے اور معدوم کے حصول کی اس وقت تک تلاش نہ کرے جب تک موجود کو خرچ نہ کر لے۔

اور حیلہ بازی نہ کرے یہاں تک کہ تنگی و فراخی اور زندگی کے نشیب و فراز جیسے تمام احوال میں اپنے پیدا کرنے اور بنانے والے کے علاوہ کوئندیکھے اور بلاشبہ صوفی جب اپنے لباس پر نظر رکھے گا تو معاملہ اس پر مشتبہ ہو جائے گا اور جب وہ مخلوق کو خود سے مکتدیکھے گا تو اس کے عیوب ظاہر ہو جائیں گے۔

صوفی وقت کا پابند ہوتا ہے وہ اپنی ہر سانس کو کبریت احرم سے بھی زیادہ عزیز سمجھتا ہے، اپنی ہر گھری کواس کے مناسب کام کے ساتھ رخصت کرتا ہے اور (یہاں تک کہ) وہ تھوڑا وقت بھی ضائع نہیں کرتا۔ نیز صوفی پر ضروری ہے کہ وہ اپنی زبان (بری بات) بولنے سے روکے اور ناحق بات نہ کہے (بلکہ) جب کہہ تو علمی بات کہے، جب خاموش رہے تو بردباری کے ساتھ خاموش رہے، جواب دہی میں جلد بازی نہ کرے، اچانک خطاب نہ کرے اور

(۱) حدیث پاک میں ہے: أَنْ تَعْبُدَ اللَّهَ كَأَنَّكَ تَرَاهُ ، فَإِنْ لَمْ تَكُنْ تَرَاهُ فَإِنَّهُ يَرَاكَ، (بخاری شریف، کتاب الایمان، باب سوال جب مل النبی ﷺ تکلیف اُخْرَ، حدیث: ۵۰)

جب اپنے سے زیادہ علم والے کو دیکھئے تو خاموش ہو جائے تاکہ مفید باتیں بغور سنے، خطاء سے ڈرے، غلطی اور لغزش سے احتراز کرے اور اس معاملے میں کلام نہ کرے جس کا علم نہیں اور نہ اس معاملے میں مناظر کرے جسے سمجھا ہی نہیں۔

پہلے اپنے نفس کو نیکی کا حکم دو: انسان کے لیے مناسب ہے کہ پہلے اپنے نفس کو نیکی کا حکم دے تو اگر وہ تعمیل حکم کرے تو لوگوں کو حکم دے اور پہلے اپنے نفس کو برائی سے روکے تو اس وہ رک جائے تو لوگوں کو روکے ورنہ وہ فرمان باری تعالیٰ:

”يَا أَيُّهَا الَّذِينَ آمَنُوا إِذْ تَقُولُونَ مَا لَا تَفْعَلُونَ ① كُبُرُ مَقْتَأً عِنْدَ اللَّهِ أَنْ تَقُولُوا مَا لَا تَفْعَلُونَ ②“ ^(۱)

یعنی اے ایمان والوکیوں کہتے ہو وہ جو نہیں کرتے کیسی سخت ناپسند ہے اللہ کو وہ بات کہ وہ کہو جونہ کرو۔

کے تیر کا نشانہ بنے گا۔ کیوں کہ اللہ تعالیٰ نے فرمایا:

”أَتَأْمُرُونَ النَّاسَ بِالْإِيمَانِ وَتَنْهَوْنَ أَنفُسَهُمْ“ ^(۲) -

یعنی کیا لوگوں کو بھلانی کا حکم دیتے ہو اور اپنی جانوں کو بھولتے ہو۔

ہدایت یافہ دل کی علامت: جب تمہارے دلوں کو حکمت سے خوشی حاصل ہو تو تم اپنے دلوں کو اپنے نبی کریم ﷺ کی حکمت اور اپنے رب کے کلام کی طرف بلند کرو پھر اگر تمہارے دلوں کو نبی پاک ﷺ کی حکمت سے خوشی ملے اور وہ کلام الٰہی سے منور ہو جائیں تو (سبھ لو اور جان لو کہ) تمہارے دل ہدایت پر ہیں اور اگر (معاذ اللہ) تمہارے دلوں کو حکمت نبویہ بھلی نہ لگے اور نورِ قرآن سے روشن نہ ہوں تو (جان لو کہ) وہ شیطان کا دوست ہیں اس لیے (اس وقت) تم توبہ کرو، مغفرت چاہو اپنے رب کی طرف رجوع کر کے (گناہوں سے) باز رہو۔ کیوں کہ بہت سے علم کا نتیجہ جہالت ہوتا ہے اور بہت سی جہالت کا پھل علم ہوتا ہے اور ہر وہ علم جو دعویٰ بلندی کا سبب ہو تو اس کا نتیجہ خالص جہالت ہوتا ہے۔

(۱) پارہ: ۲۸، سورۃ الصف، آیت: ۲:

(۲) پارہ: ۱، سورۃ البقرہ، آیت: ۳۳:

الله تعالى فرماتا ہے:

”وَمَا أُوتِينَتْ مِنَ الْعِلْمِ إِلَّا قَبِيلًا“ ^(۱)

یعنی اور تمہیں علم نہ ملا مگر تھوڑا۔

ممکن ہے کہ تم علم خوبیں اپنے بھائی سے زیادہ جانکار ہو لیکن تمہارا بھائی اس کے استعمال میں تم سے زیادہ جانکار ہو۔

ممکن ہے کہ تم اپنے بھائی سے بڑے فقیر ہو لیکن تمہارا بھائی تم سے عمل میں بڑا ہو۔

ممکن ہے کہ تم اپنے بھائی سے بڑے فلسفی ہو لیکن راہِ حکمت کو تمہارا بھائی تم سے زیادہ جانتا ہو۔

ممکن ہے کہ تم اپنے بھائی سے علم لغت میں زیادہ ماہر ہو لیکن اس کی حقیقت میں تمہارا بھائی تم سے زیادہ ماہر ہو۔

ممکن ہے کہ تم علم تفسیر میں اپنے بھائی سے زیادہ علم رکھتے ہو لیکن تفسیر (قرآنی) کی لذت سے تمہارا بھائی تم سے زیادہ آشنا ہو۔

ممکن ہے کہ تم علم حدیث میں اپنے بھائی سے زیادہ اعلم ہو لیکن صدقِ حدیث (تک رسائی) میں تمہارا بھائی تم سے زیادہ قبل ہو۔

ممکن ہے کہ تم علم بیان میں اپنے بھائی سے زیادہ معلومات رکھتے ہو لیکن مقتضیات حال میں تمہارا بھائی تم سے زیادہ نظر رکھتا ہو۔

ممکن ہے کہ تم شعر گوئی میں اپنے بھائی سے زیادہ تجربہ رکھتے ہو لیکن اس کے ذوق سے تمہارا بھائی تم سے زیادہ واقف ہو۔

انسانی جماعت میں علوم نوعیہ غیر متناہی ہیں اور مدون کی نسبت سے علوم (مدونہ) متناہی ہیں سو جب تم علم نوعیہ سے علوم مدونہ کا مقابل کرو گے تو اگر تم علم مدونہ کی انتہا کو پہنچ بھی گئے پھر بھی تم دیکھو گے کہ تم علم نوعیہ (کے حصول) میں عاجز ہو جو بے شمار ہیں۔ یہ نوع انسان ہے جس کے بارے میں اللہ تعالیٰ نے فرمایا:

(۱) پارہ: ۱۵، سورہ بنی اسرائیل، آیت: ۸۵

”عَلَمَ الْإِنْسَانَ مَا لَمْ يَعْلَمْ“^(۱)

آدمی کو سکھایا جونہ جانتا تھا۔

اور انسانوں کے سردار نبی کریم ﷺ کی حدیث میں آیا ہے:
”وَرُبَّ حَامِلٍ فِقَهٖ إِلَى مَنْ هُوَ أَفْقَهُ مِنْهُ“^(۲)
یعنی بعض فقیہ اپنے سے بڑے فقیہ تک علم پہنچاتے ہیں۔

تحقیق کا طریقہ: جب تم تحقیق کرو تو سعیت نظر رکھو اور جب باریک مسئلہ بیان کرو تو تحقیق کرلو
اور اپنے رب کی بارگاہ تک رسائی میں چکی کے گدھے کی طرح نہ بنو جس کی ابتداء انتہا برابر ہے
۔ اپنے وجود کی گھائیوں کو اپنے علم، اپنی سمجھ، اپنی عقل، اپنی نظر اور اپنے استدلال سے طے کرو۔
طبعیت کے غلبہ کی وجہ سے کچھ لوگ عبرت حاصل کرنے سے بے راہ ہو گئے اس لیے
خواہشاتِ ننسانی کی تاریکیوں اور بے راہ روی کی گندگیوں کے پردے ان پر پڑ گئے اور وہ
لوگ اپنی بجهالت کے سبب نظر صحیح رکھنے والوں کو بے وقوف سمجھنے لگے۔
”هُمُ الْسُّفَهَاءُ وَ لَكِنْ لَا يَعْلَمُونَ“^(۳)

(حالاں کہ) وہی حق ہیں مگر جانتے نہیں۔

ضروری امر کی طرف کوشش: اے میرے بھائی! ان امور کی طرف سبقت کرو جو ضروری ہیں
اور فضیلت و بزرگی کی رفت کو پہنچ جاؤ جس کے سبب تم اپنی قوم کی مجلسوں میں یاد کیے جاؤ اور
جس کے سبب تمھارے رب کے حضور ملائے اعلیٰ میں تمھاری تعریف کی جائے تاکہ تم دونوں
کائنات میں قابل تعریف سیرت والے رہو اور دونوں دنیا میں لا ائق ستائش خصلت والے رہو۔
کامل انسان کی علامت: (کامل) مردو ہی ہے جس کے بعد بھی اس کی علامتیں ظاہر ہیں
(اس لیے) تم کوشش کرو کہ تمھارے بعد کوئی نشانی باقی رہے (ساتھ ہی) تم اسے اچھا اور

(۱) پارہ: ۳۰، سورۃ العلق، آیت: ۵

(۲) مندا حمراں حنبل، جلد: ۹، مندا الانصار، حدیث زید بن ثابت عن النبی ﷺ، حدیث: ۲۲۲۱، دار
الكتب العلمية، بيروت

(۳) پارہ: ۱، سورۃ البقرہ، آیت: ۱۳

قبل تعریف بناؤ۔ حق (لوگوں کی) پسلیوں کے نیچے مخفی ہے۔ حاسدین کے دلوں کو اس کا لیقین ہے اور منکرین کے قلوب کو اس کا اعتراف ہے اور تمہیں یہی کافی ہے کہ تمہارے حاسدوں کے دلوں کو تمہاری حقانیت کا اقرار ہے اگرچہ ان کی زبان اسے کہنے سے روک رہی ہے اور (تمہیں یہ بھی کافی ہے کہ) تمہارے منکروں کے قلوب کو بھی اس کا اعتراف ہے اگرچہ ان کے انکار نے انہیں بولنے سے پھری دیا ہے۔ (ایسا کیوں نہ ہو کہ) یہی تو حق کا امتیاز ہے اس لیے صاحب حق کو فخر اور اہل حق کو خوش ہونا چاہیے۔

فضل علم استقامت علی الحق ہے: میں نے عید الفطر کی رات اللہ کے رسول ﷺ کو دیکھا اس حال میں کہ آپ ﷺ نے اپنے نور سے کائنات الہی کو بھر دیا تھا۔ تو میں نے عرض کیا: الصلوة و السلام عليك يا روح العالم! اے کائنات کی جان، اے اللہ کے رسول ﷺ! آپ پر درود و سلام نازل ہو تو آپ ﷺ نے فرمایا: تم پر سلامتی ہو۔ پھر میں نے عرض کیا: میرے حبیب ﷺ! مجھے فضل علوم سیکھائیں تو آپ نے فرمایا: وہ (اشرف علوم) تو حق پر قائم رہنا ہے۔

وَاتَّقُوا اللَّهَ وَيُعِلِّمُكُمُ اللَّهُ وَاللَّهُ (۱)

ترجمہ کنز الایمان: اور اللہ سے ڈر، اللہ تمہیں سیکھاتا ہے۔

اور وہی تمہیں کافی ہے۔

اے اللہ عز و جل! درود و سلام اور برکتیں نازل فرماء اپنے (پیارے) بندے، اپنے (پسندیدہ) بی، اپنے (محبوب) رسول، اہل حق کے سردار، حق کی حق سے مدد فرمانے والے حضرت سیدنا محمد مصطفیٰ ﷺ پر جو تیرے بندوں میں سب سے معزز و مکرم اور افضل و اعلیٰ ہیں اور آپ ﷺ کے آل اور اصحاب کرام ﷺ پر بھی (درود و سلام نازل فرماء)۔

اے اللہ! تو مجھے آپ ﷺ کے ویلے سے حق کی ہدایت نصیب فرماء اور آپ ﷺ کی برکت سے مجھے خاصاً اہل حق میں شامل فرماء:

(۱) پارہ: ۳، سورۃ البقرہ، آیت: ۲۸۲

”رَبَّنَا أَتَنَا مِنْ لَدُنْكَ رَحْمَةً وَهِيَ لَنَا مِنْ أَمْرِنَا رَشَدًا“^(۱)۔

ترجمہ کنز الایمان: اے ہمارے رب ہمیں اپنے پاس سے رحمت دے اور ہمارے کام میں ہمارے لئے راہ یابی کے سامان کر۔

قیمتی نصیحت: حق تعالیٰ کی بارگاہ میں دائرة حق میں رہنے والو! جہاں کہیں رہو حق بات کہو، جہاں کہیں پاؤ، باطل کو اپنے حق سے منادو اور لوگوں کی آنکھوں کو حق کی سلامی سے کھول دو تاکہ وہ تمہارے ذریعہ خواب غفلت سے بیدار ہو جائیں۔ اللہ تعالیٰ فرماتا ہے:

”وَمَنْ أَحْسَنْ قَوْلًا مِمَّنْ دَعَ إِلَى اللَّهِ“^(۲)۔

ترجمہ کنز الایمان: اور اس سے زیادہ کس کی بات اچھی جو اللہ کی طرف بلائے۔

اور بُنی پاک ﷺ فرماتے ہیں:

”لَأَنْ يَهِدِي اللَّهُ إِلَكَ رَجُلًا وَاحِدًا خَيْرٌ لَكَ مِنْ أَنْ يَكُونَ لَكَ حُمْرُ النَّعْمٍ“^(۳)۔

یعنی تمہارے ذریعہ اللہ عزوجل ایک شخص کو ہدایت دے تمہارے لیے سرخ اونٹ (صدقہ کرنے) سے زیادہ بہتر ہے۔

اے سمجھ دار! اپنی سمجھ کا غلام نہ بنو کہ وہ تمہاری عقل پر غالب آجائے پھر تم سرکشی کرو، خطا کرو اور تحریف کرو (نہیں، بلکہ) تم اپنی سمجھ اور اپنے مبلغ علم کو حق کے تابع کر دو، منصف مزاج رہو تاکہ تم لوگوں کو اپنی ذات کو فائدہ پہنچاؤ، اپنے دل کو ذکر الہی سے پاک و صاف کرلو اور خشیتِ الہی سے اسے مملوکردو تو تاکہ تمہارا دل اصلاح پذیر ہو جائے۔

کیوں کہ جب دل درست ہوتا ہے تو اسرارِ الہی، انوارِ الہی اور فرشتوں کے نازل ہونے کی جگہ ہو جاتا ہے۔ اور جب دل میں فساد پیدا ہو جاتا ہے تو ظلم اور شیاطین کے اترنے کی جگہ ہو جاتا ہے۔ نیز جب دل درست ہوتا ہے تو تمہارے سامنے اور پس پشت کی خبر دیتا ہے اور ان

(۱) پارہ: ۱۵، سورہ الکھف، آیت: ۱۰

(۲) پارہ: ۲۳، سورہ حم السجدۃ، آیت: ۳۳

(۳) بخاری شریف، کتاب المغازی، باب غزوۃ الخیر، حدیث: ۲۲۰

معاملات سے تمہیں باخبر کرتا ہے جنہیں تم اس کے بغیر نہیں جان سکتے لیکن جب دل فاسد ہو جاتا ہے وہ تمہیں ایسی بے کار باتیں بتاتا ہے جن کے ساتھ ہدایت اور نیک بخشی کا نام و نشان نہیں ہوتا ہے۔ اس لیے اس شخص کے لیے خوش خبری ہے جس کے دل کی اللہ تعالیٰ نے اصلاح فرمائی۔

بارگاہِ الٰہی میں سب سے پسندیدہ: تمام مخلوق کو اپنے فائدے میں شریک کرو کیوں کہ اللہ تعالیٰ کے حضور سب سے پسندیدہ وہ ہے جو مخلوقِ الٰہی کے لیے نفع بخش ہو۔ (اس لیے) تم نفع کا مخزن بن جاؤ کیوں کہ جو شخص دنیا میں نفع نہیں پہنچاتا وہ آخرت میں بھی نفع نہیں پہنچائے گا۔ نفس کی قسمیں: صالحین کرام کے اشارات سے اذعان و یقین صحیح کرلو اور اپنی فہم سے اپنی ذات کو پاک و صاف کرلو کیوں کہ نفس کی تین قسمیں ہیں:

(۱) نفس امارہ بالسوء جو جاہلوں اور نافرمانوں کا نفس ہے۔

(۲) نفس لوماہ جو مومن کا نفس ہے اور یہ مومن کو اس کی نیکی سے خوش کرتا اور اس کے گناہ سے رنجیدہ کرتا ہے۔

(۳) نفس مطمئنة جو اللہ تعالیٰ پر کامل یقین، اس کی کامل معرفت اور اس سے کامل امید رکھنے والوں کا نفس ہے کیوں کہ جسے اللہ تعالیٰ کی حقیقی معرفت حاصل ہو جاتی ہے تو اللہ تعالیٰ مکمل طور پر اسے اپنی طرف متوجہ فرمایتا ہے۔

صوفی کے عادات: تم غافلواں سے کہو: ہماری محفلیں غم اور ماتم کی محفلیں ہیں کیوں کہ فقیر صوفی ہمیشہ ان فضائل پر افسوس کرتا ہے جو اس سے فوت ہو گئے، وہ حق تعالیٰ سے امید بھی رکھتا ہے اور خوف بھی؛ کیوں کہ جب وہ ایسی چیز سنتا ہے جو فرقہتِ الٰہی کی طرف اشارہ کرتی ہے تو وہ خوف زدہ ہو جاتا ہے اور اگر ایسی چیز سنتا ہے جو قربتِ الٰہی کی طرف مشیر ہوتی ہے تو وہ پُر امید ہو جاتا ہے۔ اگر اسے بلا یا جائے تو لبیک کہتا ہوا حاضر ہوتا ہے اور اگر واپسی کے بارے میں سنتا ہے تو روتا اور خوف زدہ ہو جاتا ہے۔ اس کی عقل اسے حکمت کی تیقینی باتیں حاصل کرنے کے لیے ان محفلوں میں لے جاتی ہے یہاں تک کہ وہ صاحب حکمت ہو جاتا ہے۔ اللہ تعالیٰ نے فرمایا:

”وَمَنْ يُؤْتَ الْحِكْمَةً فَقُدْ أُوْتَ خَيْرًا كَثِيرًا“ - (۱)

ترجمہ کنز الایمان: اللہ حکمت دیتا ہے جسے چاہے اور جسے حکمت ملی اُسے بہت بھائی ملی۔
تم اپنے نفع کا فیضان تمام مخلوق پر جاری کر دو کیوں کہ کامل مومن جہاں ہوتا ہے
رحمت، برکت اور فائدہ ہی فائدہ ہوتا ہے، اپنے دینی و دنیاوی مصالح پر ایک دوسرے کی مدد
کرو (کیوں کہ) جماعت کے ساتھ اللہ کی مدد ہے۔ اللہ تعالیٰ فرماتا ہے:
”وَتَعَاوُنُوا عَلَى الْإِلْيِزَادَةِ وَالْتَّقْوَى“ - (۲)

ترجمہ کنز الایمان: اور نیکی اور پرہیز گاری پر ایک دوسرے کی مدد کرو۔
اور اللہ کی مخلوق پر ظلم و زیادتی اور نفسانی خواہشات سے بچوں (کیوں کہ) اللہ تعالیٰ
فرماتا ہے:

”وَلَا تَعَاوُنُوا عَلَى الْإِلْيِزَادَةِ وَالْعُدُوانِ“ - (۳)

ترجمہ کنز الایمان: اور گناہ اور زیادتی پر باہم مدد نہ دو۔
امت (محمدیہ) کا امتیاز دینی اور دنیوی مصلحتوں میں ایک دوسرے کی مدد کرنا ہے۔
شرفاء کی قدر اور شرافت کی حفاظت: نوع انسانی کے بارے میں قانون اصلی کا جاری
ساری تجربہ بیان کر رہا ہے کہ تفرقہ پیدا کرنے والے ہلاک ہو گئے۔ تم امت کی پاکباز جماعتوں
کا حق پہچانو چاہے زمانے نے انہیں گردادیا ہو یا اٹھار کھا ہو، انہیں کمزور کر دیا ہو یا قوی کر دیا ہو؛
کیوں کہ عام لوگوں کے دلوں میں شرفی کی قدر ہوتی ہے جو ان کو شرفی کی عزت کرنے پر مہیز
کرتی ہے جہاں تک ممکن ہوتا ہے۔

ابنی قصرِ شرافت کے برجوں کو طبعی خست اور بدحالی سے مت ڈھاؤ کیوں کہ شرافت و
بزرگی کے بانی اول نے تم پر کچھ حقوق مرتب فرمائے ہیں جن میں سب سے زیادہ عزیزان
کے بعد اس کے مجد و شرافت کی حفاظت کرنا ہے، تمہاری ہمتیں اس بات سے پیچھے نہ

(۱) پارہ: ۳، سورۃ البقرہ، آیت: ۲۶۹

(۲) پارہ: ۲، سورۃ المائدۃ، آیت: ۲

(۳) پارہ: ۲، سورۃ المائدۃ، آیت: ۲

رہیں کہ تم میں سے ہر ایک پیش قدمی کر کے پہلی بزرگی سے بڑھ کر دوسری بزرگی کی عمارت تعمیر کرے۔

یہ بزرگوں کے سرادر، اللہ کے حضور اور لوگوں کے نزدیک ان میں سب سے بزرگ و برتر، ہمارے آقا و مولیٰ، اللہ تعالیٰ کی بارگاہ میں ہمارا وسیلہ، ہمارے سردار رسول ہدایت حضرت محمد مصطفیٰ ﷺ ہیں جنہوں نے شرفِ الہی اور دینی و دنیوی شرافت کے محل کی تعمیر فرمائی، ظاہری و باطنی شرافتوں کو جمع فرمایا اور دنیاوی و اخروی ارادوں کو کجا فرمایا۔ سوتھ غور و فکر کرو کہ تم اس مستحکم دین اور روشن کتاب کی شرافت و بزرگی کی حفاظت میں آپ ﷺ کی نیابت کا حق کیسے ادا کرو گے اور رباني و محمدی مجد و شرافت کی سر بلندی کے لیے اپنے جان و مال کی قربانی دو، ایک حد پر قائم رہ اور اس سعادت مند مرتبے سے یہی نہ آؤ کیوں کہ اس سے تنزلی مخالفت ہے۔ جبکہ اللہ تعالیٰ فرماتا ہے:

”فَلَيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ“ (۱)

ترجمہ: توڈریں وہ جو رسول کے حکم کے خلاف کرتے ہیں کہ انہیں کوئی فتنہ پہنچے یا ان پر دردناک عذاب پڑے۔

مجاہدین تحفظ نبوت و رسالت کی مدد: جب تم کسی شخص کو نبی پاک ﷺ کے لیے (دشمنانِ دین) سے انتقام لیتا دیکھو تو اس کی مدد کرو اور اس کا بول بالا کرو کیوں کہ اس میں وہ دینی اور دنیاوی فائدہ ہے جسے بیان کرنے والا بیان کرنے سے قاصر اور زبان تعبیر سے عاجز ہے۔

اس شخص کی ہمت کس قدر گھٹیا ہے جو نبی امین ﷺ کی حمایت میں دین کی شان کی اصلاح کرنے کے لیے جدوجہد کرنے والے شخص سے منہ موڑ لے، اس (منہ موڑ نے والے) شخص پر ٹھف ہے اور اس شخص کو عقل سے ذرا بھی واسطہ نہیں۔ (حالاں کہ) ہر شخص پر

(۱) پارہ: ۱۸، سورۃ النور، آیت: ۶۳

اس دین کی جنت قائم ہے اور ہر انسان پر ہمارے سردار حضرت محمد مصطفیٰ ﷺ کی حمایت واجب ہے۔ اس لیے کہ اگر انسان عقل سے کام لے تو اسے معلوم ہو جائے گا کہ آپ ﷺ کی ہی ہیں جنہوں نے منارة عدل و انصاف بلند فرمایا، سیدھا راستہ واضح فرمایا، جنت قائم فرمائی، دلوں کو سکون و اطمینان عطا فرمایا، اپنی معزز شریعت کے ذریعہ ظلم کو روکا، امن و امان اور ایمان کی بنیاد مضمبوط فرمائی، اور اللہ تعالیٰ کے لیے اللہ کے حکم پر جہاد فرمایا تاکہ اللہ عزوجل کی مملکت میں اللہ تعالیٰ کے عدل کی روح شائع و دائم فرمادیں اور مخلوقِ الہی (کے دلوں) میں امانِ الہی کے حکم کو راستہ فرمادیں۔ آپ ﷺ ہی ہیں جنہوں نے اپنی شریعت کی برکت سے آقا و غلام، قوی و ضعیف، امیر و غریب، صغیر و کبیر اور شریف و رذیل کے مابین مساوات قائم فرمائی اور اللہ تعالیٰ کے لیے آپ کے نزدیک تمام انسان برابر ہیں۔

آپ ﷺ ہی نے بغاؤت و سرکشی کی بنیادوں کو منہدم فرمایا، جور کی جڑوں کو اکھڑا پھینکنا، ظلم و زیادتی کے ارکان کو پاش پاش فرمایا، راحت و برکت کا بستر بچایا، حق کی حفاظت فرمائی اور اہل حق کی حمایت فرمائی، لوگوں کو ایک میدان میں لاکھڑا کیا اور باغی نفوس کی زیادتی اور مصادب سے نجات دلا کر امان کے صحن میں لاکھڑا کیا۔

آپ ﷺ نے اللہ کا راستہ دکھایا، اللہ کی ہدایت دی، اخلاق کو مہذب فرمایا، اللہ کی یاد دلائی، اللہ کی رسی سے (مخلوق کے) دلوں کو جوڑ دیا، اللہ کی محبت پر دلوں کو باندھ دیا، (شرعی تقاضوں پر) قتل کیا (ورنہ) حسن سلوک فرمایا، (شرعی تقاضوں پر) قطع تعلق فرمایا (ورنہ) تعلق استوار فرمایا، یہ سب اللہ تعالیٰ کے لیے، اللہ کے دین کی سربراہی کے لیے اور اللہ کی مخلوق کو ان عیوب کے گڑھے سے نجات دلانے کے لیے کیا جو اللہ سے جدا کرنے والے تھے۔ لہذا آپ ﷺ اللہ کے ملک میں اللہ کی مخلوق پر اللہ کے امین ہیں یہاں تک کہ اللہ کے حضور تمام مخلوق جمع ہو جائیں اور اس دن تمام معاملہ اللہ کے قبضہ و قدرت میں ہو گا۔

اس لیے جس کے ساتھ اللہ تعالیٰ بھلائی کا ارادہ فرماتا ہے اسے دین کی سمجھ عطا فرماتا

ہے^(۱) اور اس پر امن راہ کی ہدایت فرماتا ہے تو وہ مخالفت اور شمنی کو چھوڑ دیتا ہے، ہدایت اور درستی کی رسی مضمونی سے تھام لیتا ہے، کلمۃ اللہ کو دروازہ مانتے ہوئے اس کے ذریعہ اللہ کے امان میں داخل ہو کر اللہ، اللہ کی کتاب اور اللہ کی بارگاہ سے اللہ کے رسول حضرت سیدنا محمد مصطفیٰ ﷺ کے پاس آنے والے تمام احکام پر ایمان لے آتا ہے۔

شریعت محمدی کی فضیلت: انبیاء کرام علیہم السلام کی کون سی شریعت نے نبی کریم ﷺ کی شریعت کی مثال پیش کی حالاں کہ (بجیت بنی) وہ سب بھائی ہیں؟ اور مسلمین نظام کی کون سی طریقت نے آپ ﷺ کی طریقت کی نظیر پیش کی حالاں کہ وہ سب آپ ﷺ کے زیر سایہ ہیں؟

نبی کریم ﷺ کی فضیلت: اللہ تبارک و تعالیٰ نے انبیاء کرام و مسلمین نظام کو لوگوں پر امتیاز بخشتے ہوئے انہیں نبوت و رسالت سے اعزاز بخشنا اور نبی کریم ﷺ کو ان تمام سے ممتاز فرماتے ہوئے آپ ﷺ کو نبوت و رسالت کے ساتھ ساتھ حکمت، وضوح کلام (یعنی بلاغت) بلند ہمتی، پختہ عزم سے تائید و تقویت فرمائی۔ چنانچہ آپ ﷺ سے فرمایا گیا:

”فَاصْبِرْ كَمَا صَبَرَ أُولُو الْعَزْمِ“ - (۲)

ترجمہ: تم صبر کرو جیسا ہم تے والے رسولوں نے صبر کیا۔
حالاں کے علم اذلی میں تحاکہ آپ ﷺ کی ذاتی قابلیت تمام انبیا و رسول کے صبر پر سبقت لے جائے گی۔

اس لیے عارف وہی ہے جو عاقل ہے اور عاقل وہی ہے جو حکم ہے اور حکم وہی ہے جو مسلمان ہے ورنہ عارف اگر عاقل نہیں تو وہ وسو سے کے گرداب میں ہے، عاقل اگر حکیم نہیں تو وہ خلطِ بحث کا شکار ہے اور حکیم اگر مسلمان نہیں تو وہ وہم میں گرفتار ہے۔

(۱) حدیث پاک میں ہے: مَنْ يُرِدَ اللَّهُ بِهِ خَيْرًا يُفَقِّهُ فِي الدِّينِ، بخاری شریف، کتاب العلم، باب من يرید الله اخراج، حدیث: ۱۷

(۲) پارہ: ۲۶، سورۃ الاحقاف، آیت ۳۵

دینِ اسلام حکمت کی روح ہے۔ اللہ تعالیٰ فرماتا ہے:
”إِنَّ الدِّيَنَ عِنْ دُنْدُلِ اللّٰهِ إِلَّا سُلْطٰنٌ“^(۱)

ترجمہ: بے شک اللہ کے یہاں اسلام ہی دین ہے۔

دینِ اسلام کی عظمت: دینِ اسلام ناقابل ترددید دلائل اور کھلے احکام کے ساتھ تشریف لایا تو عقولوں کو حق کی مدد سے حق پر کیجا کر دیا اور ان اقوال و افعال پر جمع ہونے سے عقولوں کو روک دیا جن کی کوئی حقیقت نہیں اور جو عقل کو گھیر کر رکھ دے۔ لیکن تم کامل عقل حاصل کرو اور اس کے ذریعہ دینِ اسلام کا احاطہ کرو، اپنی فکر و نظر کا استعمال کرو اور اپنی سمجھ اور بصیرت کے ساتھ اسلام میں فکر و تدریک و توقیم دینِ اسلام کو اپنے دل میں نور، اپنے عزم میں ایک کیفیت، اپنے باطن میں برکت، اپنی سوچ میں سکون و اطمینان، اپنے حوصلہ میں قوت، اپنی طبیعت میں تہذیب، اپنے کام میں حفاظت، اپنی زبان میں شانستگی، اپنے اوصاف میں شرافت، اپنی عادات و اطوار میں عزت، اپنے عمل و کردار میں بزرگی، اپنی خودداری میں ترقی، اپنی معیشت میں بلندی، اپنی ہمت میں تقویت، اپنی آخرت میں امن و امان اور اپنی دنیا میں نفع پائے گا۔
لیکن اگر تمہاری عقل دینِ اسلام کا احاطہ کرنے کے بعد بھی اسلام کے روشن حقائق کو نہ سمجھ سکے تو تم اپنی عقل کو قصور وار ٹھہراو کیوں کہ (اس کا مطلب یہ ہے کہ) اس نے دینِ اسلام کا مکمل علم حاصل نہیں کیا، نہ اسے کما حقہ سمجھا اور نہ اس کی حقیقت تک رسائی حاصل کی۔

دینِ اسلام کے ذریعہ میرے رب کی جنت قائم ہو گئی ہے (کیوں کہ) اللہ تعالیٰ نے فرمایا:

”وَمَا جَعَلَ عَلَيْكُمْ فِي الدِّيَنِ مِنْ حَرَجٍ“^(۲)

ترجمہ: کنز الایمان: اور تم پر دین میں کچھ تنگی نہ رکھی۔

دینِ اسلام سے قابل طبیعتوں نے ایک دائرہ میں اپنے حصے لے لیے ہیں حد سے تجاوز نہیں کریں گی اور حکمت راہِ صواب سے نہیں ہٹ سکتی۔ اللہ تعالیٰ فرماتا ہے:

”لَا يُكَلِّفُ اللّٰهُ نَفْسًا إِلَّا وُسْعَهَا“^(۱)

(۱) پارہ: ۳، سورہ آل عمران، آیت: ۱۹

(۲) پارہ: ۷، سورۃ النّجاشی، آیت: ۸

ترجمہ کنز الایمان: اللہ کسی جان پر بوجھ نہیں ڈالتا مگر اس کی طاقت بھر۔

چنانچہ اسلام کے سرچشمے صاف شفاف اور اس کا پانی شیریں ہے۔

تعجب ہے جاہل پر جو متکبرانہ لباس پہنتا ہے پھر کسی کو تاجرانہ لباس پہنے دیکھ کر اپنی نظروں سے گرجاتا ہے، اور یہ (تاجرانہ لباس پہننے والا) کسی کو عسکری لباس پہنے دیکھ کر اپنی نظروں سے گرجاتا ہے اور یہ (عسکری لباس پہننے والا) کسی کو فقیرانہ لباس پہنے دیکھ کر اپنی نظروں سے گرجاتا ہے۔ یوں ہی سلسلہ دراز ہے۔

کپڑوں کی رسی سے اپنی عقل کو باندھنے والے! حکمت لے لو جہاں کہیں پاؤ اور اس کے سرچشمہ پر نظر نہ رکھو بلکہ اس کے منع سے نگاہ پھیر لو اور حکمت لے لو خواہ جس مصدر سے بھی جاری رہے تو رہے۔ (کیوں کہ) حکمت ہی مقصود ہے اور اسی میں کامیابی ہے اور ڈول کو رسی کے تابع نہ بناؤ، تمام امور کو اس کی حد پر قائم رکھو، اپنی نظر کو صاف کرو یہاں تک کہ تمہاری نظر حکمتوں کو دیکھنے لگے اور (اس وقت بھی) حکمت کے سرچشمتوں سے صرف نظر کرلو۔

عجبائیات قدرت میں غور و فکر کرو: تم اپنے نفع و نقصان سے واقف رہو اور خود پر نظر رکھتے ہوئے اللہ تعالیٰ کی مخلوقات میں غور و فکر کرو۔ پانی (میں غور و فکر کرو)، اس کے ہر ہر گھونٹ میں عجائب کی دنیا ہے، ہوا (میں نظر کرو)، اس کی ہر سانس میں غرائب ہی غرائب ہیں۔

باری تعالیٰ نے اپنی روشن ربویت اور غالب عظمت کے اسرار اور اپنی مضبوط سلطنت کے عجائب ہر چیز میں رکھے ہیں اور تم سے فرمایا: اے انسان! عبرت حاصل کر:

”فَإِعْتَدُوا يَا أُولَى الْأَبْصَارِ“^(۱)۔

ترجمہ کنز الایمان: تو عبرت لو اے نگاہ والو۔

گزشتہ صفحہ کا بقیہ حاشیہ

(۱) پارہ: ۳، سورۃ البقرۃ، آیت: ۲۸۶

(۲) پارہ: ۲۸، سورۃ الحشر، آیت: ۲

الہذا اگر تم نے غور و فکر کرتے ہوئے عبرت کا جو ہر حاصل کر لیا، اس کے پوشیدہ حقیقت اور اس کی مخفی دنیا تک رسائی حاصل کر لی، غفلت سے باز آگئے، مہارت کے ساتھ چلتے ہوئے اپنی حالت کو مجتمع کر لیا تو تم نے بڑی کامیابی حاصل کر لی:
 ”وَاللَّهُ وَلِيُ الْمُؤْمِنِينَ“ ^(۱)

ترجمہ کنز الایمان: اور ڈروالوں کا دوست اللہ (ہے)۔

”إِنَّ وَلِيَّ إِلَهُ الَّذِي نَزَّلَ الْكِتَبَ وَهُوَ يَعْلَمُ الصُّلُحَيْنَ“ ^(۲)

ترجمہ کنز الایمان: (بے شک میراولی) اللہ ہے جس نے کتاب اتاری اور وہ نیکوں کو دوست رکھتا ہے۔

اہل اختصاص کے لیے یہ ایک خاص نظام ہے جس کے ذریعہ اللہ تعالیٰ جسے چاہے ہدایت نصیب فرمائے گا اور اللہ تعالیٰ بڑا فضل والا ہے۔

اللہ تعالیٰ درود نازل فرمائے ہمارے سردار حضرت محمد مصطفیٰ ﷺ، آپ کے آل اور آپ کے اصحاب رضوان اللہ تعالیٰ علیہم اجمعین پر۔

اور اللہ ہی کے لیے تمام تعریفیں ہیں اول و آخر اور ظاہر و باطن میں اور اسی کی حکومت ہے اور وہی تم سب کا مرجع ہے۔

۲۰ رمضان المبارک ۱۴۳۸ھ مطابق ۱۲ جون ۲۰۲۱ء۔

(۱) پارہ: ۲۵، سورۃ الجاثیۃ، آیت: ۱۹

(۲) پارہ: ۹، سورۃ الاعراف، آیت: ۱۹۶

فهرس الآيات

- (١) وَإِلَهُ الْعَزَّةُ وَلِرَسُولِهِ وَلِمُؤْمِنِيهِ
- (٢) فَاعْتَدُوا يَا أُولَى الْأَبْصَارِ ①
- (٣) وَالْزَمَّهُمْ كَلِمَةَ التَّقْوَىٰ وَكَانُوا أَحَقُّ بِهَا وَأَهْلَهَا ۖ
- (٤) لَقَدْ رَضِيَ اللَّهُ عَنِ الْمُؤْمِنِينَ إِذْ يُبَأِ يَعْوَنَكَ تَحْتَ الشَّجَرَةِ
- (٥) إِلَّا إِنَّ أُولَئِكَ اللَّهُ لَا خُوفٌ عَلَيْهِمْ وَلَا هُمْ يَحْرَوْنَ ۚ
- (٦) وَلَا تَكُنْ لِلْخَاسِرِينَ خَصِيمًا ②
- (٧) أَعُوذُ بِاللَّهِ أَنْ أَكُونَ مِنَ الْجَهِلِينَ ③
- (٨) وَالَّذِينَ جَاهُدُوا فِيمَا لَنَهَا يَنْهَىٰ مُسْلِمًا
- (٩) وَمَا قَدَرُوا اللَّهُ حَقَّ قَدْرِهِ ۚ
- (١٠) إِنَّ فِي ذٰلِكَ لَذِكْرًا لِأُولَئِكَ ۖ ④
- (١١) إِنَّمَا ۝ ذٰلِكَ الْكِتَبُ لَا رَبَّ لَهُ ۝ فِيهِ ۝ هُدًىٰ لِلْمُتَّقِينَ ۝ الَّذِينَ يُؤْمِنُونَ بِالْعَيْبِ وَ يُعَيِّنُونَ الصَّلَاةَ وَ مِمَّا رَزَقْنَاهُمْ يُنفِقُونَ ۝ وَ الَّذِينَ يُؤْمِنُونَ بِمَا أُنْزِلَ إِلَيْكَ وَ مَا أُنْزِلَ مِنْ قَبْلِكَ ۝ وَ بِالْآخِرَةِ هُمْ يُوقِنُونَ ۝ أُولَئِكَ عَلَىٰ هُدًىٰ مِنْ رَبِّهِمْ ۝ وَ أُولَئِكَ هُمُ الْمُفْلِحُونَ ⑤
- (١٢) قُلْ إِنَّمَا أَنَا بَشَرٌ مِثْلُكُمْ يُوحَىٰ إِلَيَّ
- (١٣) فِي أَيِّ صُورَةٍ مَا شَاءَ رَكَبَكَ ⑥
- (١٤) حَرُصٌ عَلَيْكُمْ بِالْمُؤْمِنِينَ رَعُوفٌ رَّحِيمٌ ⑦

- (١٥) أَلَّتِيْ أُولَى بِالْمُؤْمِنِينَ مِنْ أَنْفُسِهِمْ
- (١٦) مُحَمَّدٌ رَسُولُ اللَّهِ وَالَّذِينَ مَعَهُ أَشَدُّ أَعْمَالِ الْكُفَّارِ رُحْمَاءٌ بَيْنَهُمْ
- (١٧) إِنَّهُ لَا يَأْتِيْ مِنْ رَوْحِ اللَّهِ إِلَّا قَوْمٌ أَلَّفَّهُمُ الْكُفَّارُ ④
- (١٨) إِنَّ اللَّهَ كَانَ عَلَيْكُمْ رَقِيبًا ①
- (١٩) لِيَوْهِ يَصْعَدُ الْكَلِيمُ الظَّيْبُ وَالْعَيْلُ الصَّالِحُ يَرْفَعُهُ ②
- (٢٠) قُلْ مَنْ حَرَّمَ زِينَةَ اللَّهِ الَّتِيْ أَخْرَجَ لِعِبَادَهُ وَالظَّلَبَتِ مِنَ الرِّزْقِ ③
- (٢١) وَمَنْ لَمْ يَجْعَلِ اللَّهَ لَهُ تُورًا فَإِنَّهُ مِنْ تُورٍ ④
- (٢٢) إِيَّاهَا الَّذِينَ آمَنُوا لَمْ تَقُولُنَّ مَا لَا تَفْعَلُنَّ ⑤ كَبُرَ مَقْتَنًا عِنْدَ اللَّهِ أَنْ تَقُولُنَّ مَا لَا تَفْعَلُنَّ ⑥
- (٢٣) تَأْمُرُونَ النَّاسَ بِالْبِرِّ وَتَنْهَوْنَ أَنْفَسَهُمْ
- (٢٤) وَمَا أُوتِيْتُمْ مِنَ الْعِلْمِ إِلَّا قَلِيلًا ⑦
- (٢٥) عَلَمَ الْإِنْسَانَ مَا لَمْ يَعْلَمْ ⑧
- (٢٦) هُمُ السُّفَهَاءُ وَلَكِنْ لَا يَعْلَمُونَ ⑨
- (٢٧) وَأَنْقُوا اللَّهَ وَيَعْلَمُهُ اللَّهُ وَإِنَّهُ بِكُلِّ شَيْءٍ عَلِيهِ ⑩
- (٢٨) بَنَآتِنَا مِنْ لَدُنْكَ رَحْمَةً وَهَيْئَنَا مِنْ أَمْرِنَا رَشْدًا ⑪
- (٢٩) وَمَنْ أَحْسَنْ قَوْلًا مِمَّنْ دَعَا إِلَى اللَّهِ
- (٣٠) يُؤْتِيْ الْحِكْمَةَ مَنْ يَشَاءُ وَمَنْ يُؤْتِيْ الْحِكْمَةَ فَقَدْ أُوتَيْ خَيْرًا كَثِيرًا وَمَا يَذَكِّرُ إِلَّا أُولُو الْأَلْبَابِ ⑫
- (٣١) وَتَعَاوَنُوا عَلَى الْبِرِّ وَالنَّقْوَى ⑬
- (٣٢) وَلَا تَعَاوَنُوا عَلَى الْإِثْمِ وَالْعُدُوانِ ⑭
- (٣٣) فَلَيَحْذِرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ⑮

- (٣٢) فَاصْبِرْ كَمَا صَبَرَ أُولُو الْعَزْمِ
(٣٥) إِنَّ الَّذِينَ عَنْ دِينِ اللَّهِ الْإِسْلَامِ قَدْ
(٣٦) وَمَا جَعَلَ عَلَيْكُمْ فِي الدِّينِ مِنْ حَرَجٍ
(٣٧) لَا يُكَلِّفُ اللَّهُ نَفْسًا إِلَّا وُسْعَهَا
(٣٨) فَاعْتَدُوا يَا أُولَى الْأَبْصَارِ ○
(٣٩) وَاللَّهُ وَلِيُّ النَّقِيلِينَ ⑯
(٤٠) إِنَّ وَلِيَّ اللَّهُ الَّذِي نَزَّلَ الْكِتَابَ وَهُوَ يَتَوَلَّ الصُّلَحَاجِينَ ⑯

فهرس الاحاديث

- (١) وَإِنَّ الْعُلَمَاءَ وَرَتَّةُ الْأَنْبِيَاءِ وَإِنَّ الْأَنْبِيَاءَ لَمْ يُوَرِّثُوا دِينَارًا وَلَا دِرْهَمًا وَرَثُوا الْعِلْمَ فَمَنْ أَخَذَهُ أَخَذَ بِحَظٍ وَافِرٍ.
- (٢) قُمْ يَا بِلَالُ فَإِذْنْ لَا يَدْخُلُ الْجَنَّةَ إِلَّا مُؤْمِنٌ وَإِنَّ اللَّهَ لَيُؤْيِدُ هَذَا الدِّينَ بِالرَّجُلِ الْفَاجِرِ.
- (٣) أَنْتُمْ خَيْرُ أَهْلِ الْأَرْضِ وَكُنَّا أَلْفًا وَأَرْبَعَ مِائَةً وَلَوْ كُنْتُ أُبَصِّرُ الْيَوْمَ لَأَرَيْتُكُمْ مَكَانَ الشَّجَرَةِ.
- (٤) يَأْتِي عَلَى النَّاسِ زَمَانٌ فَيَغْزُو فِي قَامٍ مِنْ النَّاسِ فَيُقَالُ : بِلْ فِيهِمْ مَنْ صَحِبَ النَّبِيَّ ﷺ فَيُقَالُ: نَعَمْ فَيُفْتَحُ عَلَيْهِ ثُمَّ يَأْتِي زَمَانٌ فَيُقَالُ: فِيهِمْ مَنْ صَحِبَ أَصْحَابَ النَّبِيِّ ﷺ فَيُقَالُ: نَعَمْ فَيُفْتَحُ ثُمَّ يَأْتِي زَمَانٌ فَيُقَالُ: فِيهِمْ مَنْ صَحِبَ صَاحِبَ أَصْحَابِ النَّبِيِّ ﷺ فَيُقَالُ: نَعَمْ فَيُفْتَحُ.
- (٥) رَبَاطٌ يَوْمٌ فِي سَبِيلِ اللَّهِ خَيْرٌ مِنَ الدُّنْيَا وَمَا عَلَيْها.
- (٦) أَمَا عَلِمْتَ أَنَّ آلَ مُحَمَّدٍ ﷺ لَا يَأْكُلُونَ الصَّدَقَةَ.
- (٧) عَنْ أَبِي هُرَيْرَةَ رضيَ اللَّهُ عَنْهُ عَنِ النَّبِيِّ ﷺ قَالَ: مَا بَعَثَ اللَّهُ نَبِيًّا إِلَّا رَعَى الْغَنَمَ فَقَالَ أَصْحَابُهُ وَأَنْتَ فَقَالَ: نَعَمْ كُنْتُ أَرْعَاهَا عَلَى قَرَارِيظٍ لِأَهْلِ مَكَّةَ.
- (٨) مَنْ عَشَّنَا فَلَيْسَ مِنَّا.

- (٩) من تمسك بسنتي عند فساد أمري فله أجر مائة شهيد.
- (١٠) قيل لرسول الله ﷺ يا رسول الله أي الناس أفضل؟ فقال رسول الله ﷺ مؤمن يجاهد في سبيل الله بنفسه وما له قالوا ثم من قال: مؤمن في شعب من الشعاب يتقي الله ويذبح الناس من شره
- (١١) إِنَّ أَفْضَلَكُمْ مَنْ تَعْلَمَ الْقُرْآنَ وَعَلِمَهُ.
- (١٢) مثُلُّ الْمُؤْمِنِ كَمَثَلَ الْخَامِةِ مِنَ الزَّرْعِ مِنْ حَيْثُ أَتَتْهَا الرِّيحُ كَفَأْتَهَا فَإِذَا اعْتَدَلَتْ تَكَفَّا بِالْبَلَاءِ وَالْفَاجِرُ كَالْأَرْزَةِ صَمَاءً مُعْتَدِلَةً حَتَّى يَقْصِمَهَا اللَّهُ إِذَا شَاءَ.
- (١٣) لَنْ يُدْخِلَ أَحَدًا عَمَلَهُ الْجَنَّةَ قَالُوا، وَلَا أَنْتَ يَا رَسُولَ اللَّهِ قَالَ : لَا، وَلَا أَنَا إِلَّا أَنْ يَتَغَمَّدَ فِي اللَّهِ بِفَضْلِ وَرَحْمَةِ فَسَدَّدُوا وَقَارُبُوا ، وَلَا يَتَمَمَّنَ أَحَدُكُمُ الْمَوْتَ إِمَّا مُحْسِنًا فَلَعْلَهُ أَنْ يَرْدَادَ خَيْرًا وَإِمَّا مُسِيئًا فَلَعْلَهُ أَنْ يَسْتَعْتَبَ.
- (١٤) كَانَ رَسُولُ اللَّهِ ﷺ يَأْخُذُنِي فَيُقْعِدُنِي عَلَى فَخِذِيهِ وَيُقْعِدُ الْحَسَنَ عَلَى فَخِذِهِ الْأُخْرَى ثُمَّ يَضْمُمُهُمَا ثُمَّ يَقُولُ اللَّهُمَّ ارْحَمْهُمَا فَإِنِّي أَرْحَمْهُمَا.
- (١٥) مَارَالْ جِبْرِيلُ يُوْصِيَنِي بِالْجَارِ حَتَّى ظَنَنْتُ أَنَّهُ سَيُورُثُهُ.
- (١٦) إِنَّ اللَّهَ قَالَ مَنْ عَادَى لِي وَلِيَا فَقَدْ أَذَنْتُهُ بِالْحُرْبِ وَمَا تَقْرَبَ إِلَيَّ عَبْدِي بِشَيْءٍ أَحَبَّ إِلَيَّ مِمَّا افْتَرَضْتُ عَلَيْهِ وَمَا يَرَأُ عَبْدِي يَتَقْرَبُ إِلَيَّ بِالنَّوَافِلِ حَتَّى أَحِبَّهُ فَإِذَا أَحِبْتُهُ كُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يُبْصِرُ بِهِ وَيَدَهُ الَّتِي يَبْطِشُ بِهَا وَرِجْلُهُ الَّتِي يَمْشِي بِهَا وَإِنْ سَأَلْتُنِي لَأُعْطِيَنَّهُ وَلَئِنْ اسْتَعَاذَنِي لَأُعْيَذَنَّهُ وَمَا تَرَدَّدْتُ عَنْ شَيْءٍ أَنَا فَاعْلُمُهُ تَرَدَّدِي عَنْ نَفْسِ الْمُؤْمِنِ يَكُرُّهُ الْمَوْتَ وَأَنَا أَكُرُّهُ مَسَاءَتَهُ.
- (١٧) لَمْ يَكُنْ النَّبِيُّ صَلَّى اللَّهُ عَلَيْهِ وَسَلَّمَ عَلَى شَيْءٍ مِنْ النَّوَافِلِ أَشَدَّ

- مِنْهُ تَعَااهُدًا عَلَى رَكْعَيِّ الْفَجْرِ.
- (١٨) إِنْتَظَارُ أُمَّتِي فَرَجَ اللَّهُ عِبَادَةً.
- (١٩) إِنَّ اللَّهَ فِي كُلِّ طَرْفَةٍ عَيْنٍ مائَةً أَلْفِ فَرَجٍ قَرِيبٌ.
- (٢٠) إِنَّ اللَّهَ تَعَالَى يُحِبُّ أَنْ يَرَى عَبْدَهُ تَعِبًا فِي طَلَبِ الْحَلَالِ.
- (٢١) إِنَّ اللَّهَ يُحِبُّ الْمُؤْمِنَ الْمُحْتَرَفَ.
- (٢٢) مَنْ سَأَلَ وَلَهُ مَا يُغْنِيهِ جَاءَتْ يَوْمَ الْقِيَامَةِ حُوشٌ - أَوْ خُدوشٌ - أَوْ كُدوحٌ - فِي وَجْهِهِ ». فَقِيلَ يَا رَسُولَ اللَّهِ وَمَا الْغِنَى قَالَ : حَمْسُونَ دِرْهَمًا أَوْ قِيمَتُهَا مِنَ الدَّهَبِ.
- (٢٣) إِنَّ اللَّهَ يَكْرَهُ الرَّجُلَ الْبَطَالَ.
- (٢٤) ارْهَدْ فِي الدُّنْيَا يُجِبَّكَ اللَّهُ، وَارْهَدْ فِيمَا فِي أَيْدِي النَّاسِ يُجِبَّكَ النَّاسُ
- (٢٥) إِذَا رَأَيْتَ أُمَّتَيْ تَهَابُ الظَّالِمِ أَنْ تَقُولَ لَهُ إِنَّكَ ظَالِمٌ فَقَدْ تُؤْذَعَ مِنْهُمْ
- (٢٦) لَنْ تَقَدَّسَ أُمَّةٌ لَا يُؤْخَذُ فِيهَا لِلضَّعِيفِ حَقُّهُ مِنَ الْقُوَّى غَيْرَ مُتَعْنَعٍ.
- (٢٧) مَنْ كَرِهَ مِنْ أَمِيرِهِ شَيْئًا فَلِيَصِرِّ ، فَإِنَّهُ مَنْ خَرَجَ مِنَ السُّلْطَانِ شِبْرًا مَاتَ مِيتَةً جَاهِلِيَّةً.
- (٢٨) دَعَانَا النَّبِيُّ صَلَّى اللَّهُ عَلَيْهِ وَسَلَّمَ فَبَأَيْعَنَاهُ فَقَالَ فِيمَا أَخَذَ عَلَيْنَا أَنْ بَأَيْعَنَا عَلَى السَّمْعِ.
- (٢٩) وَالطَّاعَةُ فِي مَنْشَطِنَا وَمَكْرُهُنَا وَعُسْرَنَا وَيُسْرَنَا وَأَثْرَهُنَا وَأَنْ لَا نُنَازِعَ الْأَمْرَ أَهْلَهُ إِلَّا أَنْ تَرَوْا كُفُرًا بَوَاحًا عِنْدَكُمْ مِنْ اللَّهِ فِيهِ بُرْهَانٌ.
- (٣٠) أَنْ تَعْبُدَ اللَّهَ كَأَنَّكَ تَرَاهُ ، فَإِنْ لَمْ تَكُنْ تَرَاهُ فَإِنَّهُ يَرَاكَ.
- (٣١) وَرَبَّ حَامِلٍ فِقْهٍ إِلَى مَنْ هُوَ أَفْقَهُ مِنْهُ.
- (٣٢) لَا إِنْ يَهِدِيَ اللَّهُ بِكَ رَجُلًا وَاحِدًا خَيْرٌ لَكَ مِنْ أَنْ يَكُونَ لَكَ حُمُرُ التَّعَمِ.
- (٣٣) مَنْ يُرِدِ اللَّهُ بِهِ خَيْرًا يُفَقِّهُهُ فِي الدِّينِ.

ستر حب ایک نظر میں

از

مولانا علاء الدین امن رضوی

نام : محمد عطاء النبی حسینی

ولدیت : مولانا محمد اسماعیل حسینی، چترپور

تاریخ ولادت : ۲۲ / آگسٹ ۱۹۸۸ء

جائے ولادت : کھروہ، بڑی مسجد، کولکاتا ۷۷۱ مغربی بنگال، ہندوستان

وطن مالوف : مقام بیلا، پوسٹ جنک و حام ضلع دھونشا، نیپال

ابتدائی تعلیم : دار القرآن مدرسہ اخلاقیہ، توپسیا، کولکاتا، مغربی بنگال

: دارالعلوم رضاۓ مصطفیٰ، ٹیاپر، کولکاتا، مغربی بنگال

اعلیٰ تعلیم : الجامعۃ الاشرفیہ مبارکپور عظیم گڑھ، یوپی، ہندوستان

بیعت و ارادت : ۲۷ / ربیعیہ ۱۴۰۲ھ، کو بدست مفسر قرآن حضور سید ظہور الحسین

قادری مدظلہ العالی۔

اجازت و خلافت : ۲۷ / ربیعیہ ۱۴۰۲ھ بعد بیعت حضرت نے اپنے سلسلہ کی زبانی طور پر

خلافت بھی عطا فرمائی۔

۲۷ / جون ۲۰۱۶ء کو شہزادہ حضور محدث عظیم ہند حضور شیخ الاسلام سید محمد

مدنی کچھوچھوی مدظلہ نے سند اجازت و خلافت عطا فرمائی۔

تدریسی خدمات : ۲۷ / ذوالقعدہ ۱۴۳۲ھ تا ۲۷ / محرم الحرام ۱۴۳۵ھ جامعۃ المدينة فیضان

عطار، نیپال گنج میں مدرس کی حیثیت سے۔

۱۰: محرم الحرام ۱۴۳۵ھ مطابق ۹ نومبر ۲۰۱۳ء تا ۱۳ ربیع الاول شعبان المعظم ۷ ۱۴۳۶ھ
 مطابق ۲۱ مئی ۲۰۱۲ء جامعۃ المدینۃ فیضان حاجی پیر، مانڈوی، گجرات۔ جس میں ۸ رشوال
 المکرم ۱۴۳۶ھ مطابق ۲۵ جولائی ۲۰۱۵ء تا ۱۳ ربیع الاول شعبان المعظم ۷ ۱۴۳۷ھ مطابق ۲۱ مئی
 ۲۰۱۶ء پر نیل کی حیثیت سے رہے اور اس سے قبل نائب پر نیل کی حیثیت سے۔
 ۱۰: رشوال المکرم ۷ ۱۴۳۶ھ مطابق ۱۵ جولائی ۲۰۱۶ء تا ۱۱ محرم الحرام ۱۴۳۹ھ
 مطابق ۲ رجب ۲۰۱۶ء جامعۃ المدینۃ فیضان صابر پاک، کلیر شریف، اترائیہ میں پر نیل کے
 عہدہ پر فائز۔







۱۲: محرم الحرام ۱۴۳۹ھ مطابق ۳ رجب ۲۰۱۶ء تا حال جامعۃ المدینۃ فیضانِ
 رضا، بریلی شریف، یوپی میں بھی پر نیل کے منصب پر۔
 تحریری خدمات: (تصنیفات)

- (۱) فرزندان اشرفیہ اور میدان مناظرہ (مطبوعہ)
- (۲) حیات زاہد ملت (مطبوعہ)
- (۳) امام احمد رضا اور القاب نوازی (مطبوعہ)
- (۴) علم تفسیر میں امام احمد رضا علیہ السلام کی خدمات (مطبوعہ)
- (۵) مختصر تذکرہ مجدد عظیم (مطبوعہ)
- (۶) طہارت کے مسائل (غیر مطبوعہ)
- (۷) حضور تاج الشریعہ: حیات و تصنیفی خدمات (غیر مطبوعہ)
- (تراجیم)

- (۸) نصاریح رفاعیہ (جو بھی آپ کے ہاتھوں میں ہے)
 ترجمہ: النظام الخاص لابل الاختصاص از کبیر الاولیاء سید احمد کبیر رفاعی علیہ السلام
 (۹) آداب الحسن البصري از علامه عبدالرحمن ابن جوزی (غیر مطبوعہ)
- (۱۰) تنبیہ الغافل الوسنان علی احل احکام حلال رمضان از علامه ابن عابدین شانی (غیر مطبوعہ)

- (۱۱) رفع الاشباہ عن عبارۃ الاشباہ از علامہ ابن عابدین شامی (غیر مطبوعہ)
- (۱۲) تنزیہ الانبیاء عن تسفیۃ الاغبیاء از علامہ جلال الدین سیوطی شافعی (غیر مطبوعہ)
- (۱۳) ترجمہ و حاشیہ ، شرح الأربعین از امام نووی (زیر قلم)
صحافتی خدمات: اکتوبر ۲۰۱۷ء میں سہ ماہی سنی پیغام، نیپال سے بھیثیت مدیر اعلیٰ صحافتی خدمات کا آغاز جو ہنوز جاری ہے۔ اس سہ ماہی کے تحت عام شماروں کے ساتھ ”نیپال مسلم مسائل نمبر“ اور ”فروغ رضویات اور علماء نیپال نمبر“ نیپال کی تاریخ میں دستاویزی کی جیشیت رکھتے ہیں۔

فخر ملت فاؤنڈیشن نیپال کی مطبوعات



Published by
Fakhre Millat Foundation, Nepal